

[Sri C. Subramaniam] [10th August 1960]

that portion of the speech is objectionable. I would, therefore, respectfully submit to the Hon. Speaker to order expunction of that portion of the speech starting from “200 ஆண்டுக்குமுன் ” and whole of the ending with “கேட்டுக் கொள்கிறேன் ” that is the whole of the paragraph.

MR. SPEAKER: I was not in the Chair. Even that would not have made any difference. This morning the Hon. the Leader of the House showed me the relevant speech. I think it is indecent to say the least. I would appeal to the hon. Members that they should try to keep the debate in the House at a very high level. It is not the duty of the Speaker alone to safeguard the interests and dignity of the House. Every hon. Member has a right and share in it. Therefore, Members should not speak as though they are addressing public meetings. At public meetings they could say anything they like. There the Speaker has no control over them.

THE HON. SRI C. SUBRAMANIAM: Even when addressing public meetings one should observe a certain amount of restraint.

MR. SPEAKER: I, therefore, request the hon. Members that when they are speaking in this august body they should keep up the dignity of the House. Of course, hon. Members have to listen to all speeches that are made in the House. It is a terrible headache to the Speaker and the Deputy Speaker. Hon. Members should raise points of order and object to the speech of an objectionable type. On this matter, I am convinced that the speech is indecent. I am glad to say that the Hon. the Deputy Speaker, who was in the Chair then agrees with me that this speech is indecent and I, therefore, under rule 235 of the Madras Assembly Rules, order that the portion of the speech referred to by the Hon. the Leader of the House be expunged.

### III.—DISCUSSION ON THE GOVERNOR'S ADDRESS—cont.

MR. SPEAKER: Sri M. Kalyasundaram will now begin his speech on the Governor's Address.

SRI M. KALYANASUNDARAM: கனம் சபாநாயகர் அவர்களே, கவர்னர் அவர்கள் உரையின் மீது நடைபெறும் இந்த விவாதத்தில் நன்றி தெரிவிக்கும் தீர்மானத்தைப் பிரேரேபித்த கனம் அங்கத்தினர் அவர்கள் ஒரு புதிய முறையில் தன்னுடைய உரையை ஆரம்பித்தார். கவர்னர் பெருமான் உரையின் மீது நடைபெறும் விவாதத்தில் கருத்து வேற்றுமைக்கு இடம் அளிக்காத முறையில் பேசவேண்டும் என்றும், கருத்து வேற்றுமைக்கு இடம் இருக்கக்கூடாது என்றும் அவர் பிரேரேபித்துப் பேசியதோடு எதிர்க்கட்சியினர் அதை ஆமோதிக்கக் கூடிய முறையில் பேச வேண்டும் என்றும் ஒரு உயர்ந்த தத்துவத்தை எடுத்து உரைத்தார்கள். அது வரவேற்கக் கூடியதுதான். ஆனால் அதற்குக் காரணம் என்ன இருக்கிறது என்பதை ஆராய வேண்டும் என்று அவரை நான் கேட்டுக் கொள்ளுகிறேன். கவர்னர் உரையைத் தயாரிப்பதற்குப் பொறுப்பாக உள்ளவர்கள் கருத்து வேற்றுமைக்கு இடம் அளிக்காத வகையில் தயாரித்

10th August 1960] [Sri M. Kalyanasundaram]

திருந்தால், அத்தகைய சூழ்நிலையை உண்டாக்கியிருந்தால் எல்லோரும் அதை ஆமோதித்துத் தான் பேசுவார்கள். அந்த விதத்தில் அந்த உரையைத் தயாரித்திருந்தால் அப்படி ஆமோதித்துப் பேசுவதற்குச் சாத்தியமாக இருந்திருக்கும். ஆனால் கவர்னர் உரையைப் பார்த்தால் அது ஒரு தேர்தல் பிரசாரமாகத்தான் தோன்றுகிறது. அப்படிப்பட்ட ஒரு சூழ்நிலையை ஏற்படுத்தியிருந்தால் அதை ஆமோதித்து எப்படி பேச முடியும் என்பதை யோசித்துப் பார்க்க வேண்டும். கருத்து வேற்றுமைகளுக்கு இடம் கொடுக்கக்கூடிய அளவில் பல விஷயங்கள் கவர்னர் அவர்களுடைய உரையில் இடம் பெற்றிருக்கின்றன. பல விஷயங்கள் கருத்து வேற்றுமைக்கு இடம் கொடுக்கக்கூடிய அளவில் சேர்க்கப்பட்டிருப்பதால் அத்தகைய சூழ்நிலை ஏற்படுவதற்கு, அதாவது கனம் அங்கத்தினர் சொன்னதுபோல், சாத்தியம் இல்லாமல் இருக்கிறது என்பது என்னுடைய அபிப்பிராயம்.

உதாரணமாக, அவருடைய உரையின் முதலாவது பாராவை எடுத்துக்கொள்ள வேண்டும். அதில் போலீசுக்குப் பாராட்டு தலைத் தெரிவித்திருக்கிறார்கள். போலீஸ் என்ன செய்திருக்கக் கூடும், என்ன செய்திருக்கிறது, என்பதெல்லாம் வேறு விஷயம். ஆனால் சமீபத்தில் நிகழ்ந்த மத்திய சர்க்கார் ஊழியர்களுடைய வேலை நிறுத்தம் சம்பந்தமாக நம்முடைய ராஜ்யத்தில் எந்த விதமான அசம்பாவித நிகழ்ச்சியும் ஏற்படாமல் இருந்தது போலீஸ் திறமையால் அல்ல. ஆனால் அதற்குப் பாராட்டுதலைத் தெரிவித்திருக்கிறார்கள். மத்திய சர்க்கார் ஊழியர்களுடைய கோரிக்கைகள் என்ன, அவர்கள் வேலை நிறுத்தம் செய்தது நியாயமா இல்லையா என்பதைப் பற்றி கருத்து வித்தியாசங்கள் இருக்கக் கூடாது. வேலை நிறுத்தம் நடந்த முறையைப் பற்றியும், போலீஸ் நடந்து கொண்ட முறையைப் பற்றியும் தான் இந்தச் சபையில் கருத்து வித்தியாசம் இருக்கிறது. இப்படிச் கருத்து வேற்றுமை இருக்கும் போது அந்தப் போலீசைப் பற்றி பாராட்டுதலைத் தெரிவித்துவிட்டு அதற்கு எதிர்க் கட்சிகளும் நன்றி தெரிவிக்கும் தீர்மானத்தில் கலந்து கொண்டு அதை ஆமோதிக்க வேண்டும் என்று சொன்னால் அது எவ்வளவு தூரம் நியாயம் என்றுதான் தெரியவில்லை. இதைக் கொஞ்சம் சிந்தித்துப் பார்க்க வேண்டும் என்று கேட்டுக் கொள்கிறேன். வேலை நிறுத்தத்திற்குக் காரணம் என்ன? வேலை நிறுத்தத்தைத் தூண்டி விடுகிறார்கள் என்று சொல்லி, அதற்கு அரசியல் காரணமா என்று பார்த்தால் அதன் உண்மையைக் கண்டுபிடிக்க முடியாது. வேலை நிறுத்தத் திற்குக் காரணம் அதைத் தடுக்கக்கூடிய சக்தி இவைகள் எல்லாம் அரசாங்கத்தினுடைய கையில் இருக்கிறது. அவர்களுக்கு இருக்கக்கூடிய அதிகாரத்தினாலும், அவசரச் சட்டத் தினாலும், அல்லது அவர்களிடத்திலுள்ள போலீசை உபயோகித்தும், வேலை நிறுத்தத்தைத் தடுத்து விடலாம்—அதை சமாளித்து விடலாம்—என்று நினைப்பது சரியல்ல. வேலை நிறுத்தம் என்பது ஒரு நோய். அந்த நோய்க்குக் காரணம் என்ன என்று கண்டுபிடித்து அதற்குப் பரிகாரத்தைத் தேட வேண்டுமேயொழிய அந்த நோய் வந்த பிறகு அதைத் தடுக்க



[Sri M. Kalyanasundaram] [10th August 1960]

நடவடிக்கை எடுத்துக் கொள்வது அவ்வளவு சரியல்ல. வேலை நிறுத்தம் நடந்த பின் அதைச் சம்மாளிக்க போலீசை வைத்துக் கொண்டு பரிகாரம் தேடிக்கொள்ள வேண்டுமே தவிர வேலை நிறுத்தத்தை நடைபெறாமல் போலீசை வைத்துக் கொண்டு தடை செய்வது என்பதும் அவர்களை வைத்துக்கொண்டு அடக்கு முறை மூலம் அடக்குவது என்பதும் சரியல்ல. மத்திய சர்க்கார் ஊழியர்கள் வேலை நிறுத்தம் செய்ததை போலீசைக் கொண்டு சமாளித்து விட்டோம் என்று பெருமை அடித்துக் கொள்வதில் பிரயோசனம் இல்லை. அதற்குப் பதிலாக மத்திய சர்க்கார் ஊழியர்கள் வேலை நிறுத்தம் செய்வதற்குக் காரணமாக இருந்த கோரிக்கைகளை நிறைவேற்றிவிட்டோம் என்று சொல்லி அதில் வெற்றி கண்டுவிட்டோம் என்று சொன்னால் அதைக் கண்டு நான் சந்தோஷப்படுவேனே தவிர அவர்களை வேலை நிறுத்தம் செய்ய விடாமல் தடுத்து ஒடுக்கி விட்டோம் என்று திறமையாகச் சொல்லுவதை கண்டு நான் சந்தோஷப்படமாட்டேன். எந்த தேசத்திலும் எதிர்க்கட்சி அதை ஒத்துக் கொள்ளாது. வேலை நிறுத்தம் வராமல் அதைத் தடுத்து அதற்குக் காரணமாக இருக்கும் கோரிக்கைகளை விட்டுக் கொடுக்க வேண்டும். அப்படி விட்டுக் கொடுத்து வேலை நிறுத்தத்தைத் தடுத்தால்தான் அதற்குப் பெருமை உண்டு. வெறும் அடக்கு முறை மூலம், அவசரச் சட்டத்தின் மூலம், நிறுத்தி விட்டோம் என்று சொன்னால், அது வெற்றி அடைந்ததாக ஆகாது. நம்முடைய தேசத்தில் எல்லா ராஜ்ய சர்க்கார்களுக்கும் தெரியும். மத்திய சர்க்காருக்கும் இது ஒரு சிறந்த படிப்பினையாக இருக்கவேண்டுமென்று கேட்டுக் கொள்கிறேன். வெறும் அரசியல் நோக்கத்தோடு இந்தப் பிரச்சினையைப் பார்க்கக்கூடாது. வேலை நிறுத்தம் செய்யும் படியாக அவர்களை யார் தூண்டிவிட்டார்கள் என்பதெல்லாம் பிரச்சனை அல்ல. வேலை நிறுத்தம் நடந்தது. அதை ஆரம்பித்தது சரியா என்பது பற்றி நானே வேறு விதமாக நினைக்கலாம். சரியானபடி தயாரிப்பு இல்லாமல் ஆரம்பித்தார்களே என்றுதான் வருத்தம். அவர்கள் அநுபவம் அற்றவர்கள் என்றே புலிமேல் உட்கார்ந்து சுவாரி செய்தவர்கள் என்றே . . .

THE HON. SRI C. SUBRAMANIAM:

பார்லிமெண்டில் இப்போது நிகழ்ந்த நிகழ்ச்சியைப்பற்றி இங்கே குறிப்பிட்டுப் பேசுவது சரியல்ல. நமக்குள் இருக்கும் விஷயங்களைப் பற்றி பேசலாம். அங்கே நடந்தது பற்றிப் பேசினால் அதற்கு நான் பதில் சொல்ல முடியாது. அவர்களும் பதில் சொல்ல இங்கில்லை.

SRI M. KALYANASUNDARAM:

பார்லிமெண்டில் நடந்த விஷயங்களைப் பற்றி நான் குறிப்பிடவில்லை. (கனம் ஸ்ரீ. எம். சுப்பிரமணியம்: “புலி மேல் உட்கார்ந்து சுவாரி” என்று சொல்லுகிறபோதே தெரிகிறது. யாரும் படிக்காமல் இருக்கமாட்டார்கள்.) அதைப் பார்த்து நான் குறிப்பிடவில்லை. ஒருகால் நான் குறிப்பிட்டது அது போலவே இருக்கலாம். (கனம் ஸ்ரீ. எம். சுப்பிரமணியம்: அதைத் தெரிந்து

10th August 1960] [Sri M. Kalyanasundaram]

கொள்ளாமலேயே அவர் அதை அப்படி ஒத்துக்கொள்கிறார் என்றால் சரிதான்.) (சிரிப்பு) இந்த வேலை நிறுத்தத்திற்குப் பொறுப்பாளியாகத் தலைமை தாங்கியவர்கள் மீது எந்த நடவடிக்கை எடுத்தாலும் ஆட்சேபணை இல்லை. அது அரசியல். அதற்கு இடம் உண்டு. என் மீது கூட வழக்கு போட்டிருக்கிறார்கள். வழக்கு கோர்ட்டில் இருப்பதனால் அதுபற்றிய விவரங்களை நான் குறிப்பிட விரும்பவில்லை. என்னை விசாரணை செய்வதெல்லாம் முடிந்துவிட்டது. தீர்ப்பு அளிக்க வேண்டியதுதான் பாக்கி. ஆனால் இந்தச் சமயத்தில் ராஜ்ய சர்க்கார் வழக்கை வாபஸ் பெறவேண்டாம் என்றுதான் நான் கேட்டுக் கொள்கிறேன். வழக்கை வாபஸ் பெற்று பின்வாங்கி ஓட வேண்டாம். அரசியல் தலைவர்களை கோர்ட்டுக்கு இழுங்கள். சிறைக்கு இழுங்கள். ஆனால் ஊழியர்கள் மீது நடவடிக்கை எடுத்துக் கொள்வது சரியல்ல. அவர்கள் மீது தொடரப்பட்ட வழக்குகளிலும், அவசரச் சட்டத்தின் 4-வது பிரிவுப்படி தொடரப்பட்ட வழக்குகளை வாபஸ் வாங்குவதாக மட்டும் சொன்னால் சரியாகாது. நம் ராஜ்யத்தைப் பொறுத்த வரையில் போலீசார் கொஞ்சம் அதிக ஆர்வத்துடனேயே செக்ஷன் 4, 5 ஆகிய இரண்டையும் சேர்த்தே வழக்குப் போட்டு விட்டார்கள். ஆகவே இப்போது சர்க்கார் ஊழியர்களைப் பழிவாங்கும் எண்ணத் தோடு நடந்துக் கொள்ளக் கூடாது என்று கேட்டுக் கொள்கிறேன். அவர்கள் எல்லோருடைய ஒத்துழைப்பினாலும் தான் மூன்றாவது ஐந்தாண்டுத் திட்டம் வெற்றிபெற வேண்டிய அவசியம் இருக்கிறது. இந்த நிலையில் அவர்கள் உள்ளம் உடைந்து போனால் அதனால் என்ன நிலைமை உண்டாகும் என்பது அமைச்சர் அவர்களுக்குத் தெரியாதிருக்காது. ஆகவே அவர்கள் மீது போடப்பட்டிருக்கும் வழக்குகள் எல்லா வற்றையும் வாபஸ் வாங்கவேண்டுமென்று கேட்டுக் கொள்கிறேன். என் மீதோ, திரு. அண்ணாதுரை மீதோ போடப்பட்டிருக்கும் வழக்குகளை வாபஸ் பெறவேண்டுமென்று நான் சொல்லவில்லை. இதை நடத்துங்கள்.

THE HON. SRI C. SUBRAMANIAM: உங்கள் மீது உள்ள வழக்கை வாபஸ் வாங்காது நடத்த வேண்டுமென்று சொல்லுங்கள். அவரையும் ஏன் சேர்த்து இழுத்துக் கொள்கிறீர்கள் அங்கும் கம்பெனி வேண்டுமா?

SRI M. KALYANASUNDARAM: வேலை நிறுத்தம் செய்த ஊழியர்களின் மீது வழக்குகள் போட்டு பழி வாங்குவதற்கு முன்னால் வேலை நிறுத்தத்திற்குக் காரணம் என்னவென்று ஆராய்ச்சி செய்ய வேண்டும். மத்திய சர்க்கார் ஊழியர்களாக இருந்தாலும் சரி, ராஜ்ய சர்க்கார் ஊழியர்களாக இருந்தாலும் சரி, இன்றைக்கு இருக்கக்கூடிய நிலைமையில் தங்களுடைய வாழ்க்கைத் தரத்தை மட்டும் உயர்த்திக்கொள்ள வேண்டுமென்று கோரிக்கை எழுப்பியிருந்தால் அதை நானே ஒப்புக் கொண்டிருக்க மாட்டேன். ஆனால் இன்றைய தினம் அவர்களுடைய கோரிக்கை என்ன? குறைந்து கொண்டே



[Sri M. Kalyanasundaram] [10th August 1960]

போகிற அவர்களுடைய வாழ்க்கைத் தரத்தை சரிக்கட்ட வேண்டுமென்பது தான். “அதற்கு ஈடு செய்யுங்கள்” என்பது தான் அவர்கள் கோரிக்கையாகும். இன்றைக்கு வாங்கக் கூடிய சம்பளத்தின் மதிப்பைவிட விலைவாசிகள் உயர்ந்து விட்டன. ஆகவே, அதற்கு ஈடுசெய்ய வேண்டுமென்று அவர்கள் கோருவது மிகவும் நியாயமான கோரிக்கையாகும். திருட்டுத்தனமாக தங்களுடைய வாழ்க்கைத் தரத்தை மட்டும் தாங்கள் கேந்திரமான ஸ்தானங்களில் இருப்பதன் காரணமாக —உயர்த்திக் கொள்ளவேண்டுமென்று அவர்கள் கோரிக்கையை வைத்திருந்தால் அதை யாரும் ஏற்க முடியாது. அப்படி இல்லாதபோது இவர்களுடைய கோரிக்கை என்ன என்பதைக் கூட ஆராய்ச்சி செய்யாமல் அவர்களுடைய மனம் உடைந்து போகும்படியாக நடவடிக்கைகளை எடுத்துக் கொள்வது சரியல்ல. அவர்களுடைய கோரிக்கைகளில் இருக்கும் நியாயத்தை உணர்ந்து கொள்ள இன்றைய தினம் இருக்கும் விலைவாசி புள்ளியை கவனிப்போம். இதுபற்றி சட்டசபை ரிசர்ச் செக்ஷனை நான் கேட்டிருந்தேன். இவர்கள் இதுபற்றிய புள்ளிவிவரங்களைச் சேகரித்து எனக்கு மட்டும் அல்ல, மற்ற அங்கத்தினர்களுக்கும் அனுப்பி இருக்கிறார்கள். அதைப் பார்த்தால் வேலை நிறுத்தத்தின் காரணத்தைப் புரிந்து கொள்ள முடியும்.

வாழ்க்கைச் செலவுப் புள்ளி பொதுவாக ஜனவரி 1959-ல் 421-ஆக இருந்தது ஜனவரி 1960-ல் 441-ஆக உயர்ந்திருக்கிறது. இதில் உணவுப் பண்டங்களை மட்டும் எடுத்துப் பார்த்தால் ஜனவரி 1959-ல் 478-ஆக இருந்தது ஜனவரி 1960-ல் 501-ஆக உயர்ந்திருப்பது தெரியும். பிப்ரவரி 1959-ல் 461-ஆக இருந்தது பிப்ரவரி 1960-ல் 510-ஆக உயர்ந்திருக்கிறது. இப்படி வரிசையாகப் பார்க்க வேண்டும்.

	1959	1960
மார்ச் .. ..	452	505
ஏப்ரல் .. ..	463	505
மே .. ..	478	511
ஜூன் .. ..	491	523
ஜூலை .. ..	498	523

ஆகஸ்டு பற்றிச் சொல்லவேண்டியதில்லை. 1959-ம் ஆண்டு ஆகஸ்டு மாதம் 494-ஆக இருந்தது என்றால் இப்போதுள்ள நிலவரத்தைப் பார்த்தால் சரித்திரத்திலேயே இதைவிட அதிகமாக எப்போதும் உயர்ந்து இருந்ததில்லை. இதற்கு முன் எப்போது பார்த்தாலும்—யுத்த காலத்திலும் கூடச் சரி—உணவுப் பண்டங்களின் விலை இவ்வளவு அதிகமாக இருந்ததே இல்லை என்று சொல்லி விடலாம். இதை அமைச்சர் அவர்கள் கவனிக்க வேண்டும். இப்படி விலைவாசிகள் உயர்ந்து கொண்டே போவதைத் தடுப்பதற்கு அமைச்சர் அவர்கள் என்ன நடவடிக்கை எடுத்தார்கள்? வேலை நிறுத்தத்திற்குக் காரணமாக இருந்ததே இந்த விலைவாசி உயர்வுதானே? அந்த உயர்வுக் கேற்ற பஞ்சப்படி தரவேண்டும் என்பது நியாயமற்ற

10th August 1960] [Sri M. Kalyanasundaram]

கோரிக்கையா? எதேச்சாதிகார நாடு என்று சொல்லப் படுகிற கம்யூனிஸ்டு நாடுகளை விட்டு விடுங்கள். நான் அதைப்பற்றிச் சொல்லவில்லை. இதர பிரான்சு, பிரிட்டன் போன்ற எந்த நாட்டில் பஞ்சப்படி என்று இருக்கிறது? இங்குதான் கிராக்கிப்படி என்பதைப் பஞ்சப்படி என்று வைத்துக் கொண்டிருக்கிறோம். சம்பளத்தையும் கூட்டாமல், விலை உயர்வுக்கேற்ற பஞ்சப்படியும் தரவிட்டால், அவர்களுடைய வாழ்க்கை எப்படி நடக்கும்? மனம் உடையாமல் அவர்கள் எப்படி இருப்பார்கள்? உயர்ந்து கொண்டே போகிற வாழ்க்கைப் புள்ளிவிவரத்திற்குக் கட்டுப்படியாகும் வகையில் சம்பளத்தையோ, மற்றவற்றையோ கொடுத்துவிட்டு அவர்கள் வேலை நிறுத்தம் செய்யக் கூடாது என்றால் புரிந்து கொள்ள முடியும். அல்லது அவற்றைப் பெறுவதற்குரிய வாய்ப்பைச் செய்து விட்டு வேலை நிறுத்தம் செய்யக் கூடாது என்றால் அதைப் புரிந்துகொள்ள முடியும். அவர்களுடைய வாங்கும் சக்தி எவ்வளவு குறைந்து இருந்தாலும் சரி, பட்டினி கிடந்தாலும் சரி, வேலைநிறுத்தம் செய்யாது உழைக்க வேண்டும் என்றால் இதன் பலாபலன் யாருக்கு? உணவுப்பண்டங்களின் விலைவாசிகள் உயர்ந்துகொண்டே போவதைப்பற்றி இந்தச் சட்டசபையிலும் சரி, வெளியிலும் சரி பல முறையும் வற்புறுத்தப்பட்டு வந்திருக்கிறது. இது ஒரு கட்சிப் பிரச்சினை அல்ல. இது கட்சிக்கு அப்பாற்பட்ட பிரச்சினை. மக்கள் எல்லோருக்கும் உணவுப் பண்டங்கள் வழங்குவது, அவர்களுடைய மொழி சம்பந்தப்பட்ட விஷயங்கள் ஆகியவை ஏதாவதொரு கட்சியின் பிரச்சினையாகக் கருதக்கூடாது. இது தேசியப் பிரச்சினை. ஆகவே இந்தத் தேசியப் பிரச்சினையில்—உணவுப் பண்டங்களின் விலையைக் கட்டுப்படுத்த சர்க்கார் என்ன நடவடிக்கை எடுத்துக் கொண்டிருக்கிறது? எதிர்க்கட்சிக்காரர்கள் என்னவோ கூக்குரல் போடுகிறார்களே என்று சொல்லலாம். எதிர்க்கட்சிக்காரர்கள் சொல்லுகிறார்கள், அதிலும் கம்யூனிஸ்ட் கட்சி அதிகமாகச் சத்தம் போட்டுக் கொண்டிருக்கிறார்கள், என்று மாத்திரம் சொல்லுகிறார்கள். இதைப் பற்றி பிளானிங் கமிஷனிலே பேசினார்களா என்று தெரியவில்லை. மூன்றாவது ஐந்தாண்டுத் திட்ட காலத்திலே கூட சுறுசுறுப்பான நடவடிக்கை எடுக்கப் போகிறார்களா என்பதும் சந்தேகம். ஏனென்றால் அதற்கான அறிகுறி ஒன்றையும் காணோம். 'What structure of regulatory devices including price control, zonal arrangement, prescription of minimum and maximum State Trading will ensure optimum results, needs to be carefully examined. These problems are at present under study by a Committee of the National Development Council.' தேசிய அபிவிருத்தி கவுன்சில் முன்பாக விலைவாசிகள் உயர்வைப் பற்றி சொன்னதாகவும், அதை ஒரு நிலைக்குக் கொண்டுவருவது பற்றிய ஆராய்ச்சியும் நடந்து கொண்டிருப்பதாக கனம் நிதி அமைச்சர் அவர்கள் பட்ஜட் பிரசங்கத்தில் குறிப்பிட்ட வாசகம் என்ன ஆயிற்று? இந்தப் பிரச்சினை இன்னும் இருந்து கொண்டே இருக்கிறது. விலைவாசிகள் விஷம் போல் இன்னும் உயர்ந்து கொண்டே இருப்பதை நாம் பார்க்கிறோம். விலை



[Sri M. Kalyanasundaram] [10th August 1960]

வாசிகள் உயர்வுக்குக் காரணம் தனியார் துறையில் வியாபாரம் அதிகரித்துக் கொண்டு, விலைவாசிகள் கட்டுப்படுத்த முடியாத அளவிற்கு உயர்ந்துக்கொண்டே போகிறது. போதாக்குறைக்கு, சர்க்கார் தான் நோட்டை அச்சடிக்கிறது என்றால், தனிப்பட்டவர்களும் நோட்டுக்களை அச்சடித்து மக்களிடையே பரவச் செய்திருப்பது மிகவும் வருந்தத் தக்க விஷயம் ஆகும். இதைக் கண்டிப்பாகத் தடுப்பதற்கு சர்க்கார் தீவிர நடவடிக்கை எடுக்க வேண்டும். இது மிக மிக அபாயகரமான ராஜ துவேஷ குற்றம் என்று நினைக்கிறேன். இதைத் தடுப்பதற்கு கால தாமதம் ஏற்படக்கூடாது. அதுவும் நோட்டு அச்சடிப்பது என்பது சாதாரணமான விஷயம் அல்ல. இதைப் பற்றிய வழக்கு கோர்ட்டில் இருப்பதால்—ஸப் ஜூடிஸாக இருப்பதால்—நான் அதிகமாகப் பேசப்போவதில்லை. இதனால் நாட்டில் உற்பத்தியாகும் செல்வம் தனியார் கைக்குப் போய்க் கொண்டிருக்கிறது. விலைவாசியின் உயர்வைத் தடுக்க வேண்டும். நிலத்தில் உற்பத்தியாகக் கூடிய பொருள்கள் தனியார் கைக்குப் போகக் கூடாது. அப்படித் தனியார் கையில் இருப்பதுதான் விலைவாசிகள் ஏற்றத்திற்கு முக்கிய காரணமாக இருக்கும், எந்தப் பொருளையும் வேண்டுமானாலும் எடுத்துக் கொள்ளுங்கள், உதாரணமாக புளி, மிளகாய், எண்ணெய் முதலிய எல்லா அத்தியாவசியப் பண்டங்களும், விலை உயர்ந்து கொண்டே போகிறது. இதற்குக் காரணம் ஏற்றுமதி என்று சொல்லுகிறார்கள். வெளி நாட்டிற்கு ஏற்றுமதி செய்வதனால் தான் விலைவாசிகள் உயர்ந்து கொண்டே போகிறது என்பதை நான் ஒத்துக் கொள்ள முடியாது. நம் தேசத்தின் முன்னேற்றத்திற்கு, வெளிநாடுகளில் தொடர்பு இருப்பதற்கும், ஓரளவு ஏற்றுமதி செய்வது அவசியமாக இருக்கிறது. இதனால்தான் விலை ஏறிக்கொண்டே போகிறது. ஆகையால் அதைத் தடுக்க வேண்டும் என்று சொல்லுவது சரியல்ல. இதை ஏற்றுக் கொள்ள முடியாது. அரசாங்கம் சரியான புள்ளி விவரங்கள் தான் கொடுத்திருக்கிறார்கள். அதை நான் பாராட்டுகிறேன். அத்தியாவசியமான பண்டங்களின் விலை உயர்ந்து கொண்டே போகிறது. அதைத் தடுக்காமல், உற்பத்தியாகும் பொருள்களையெல்லாம் தனியார் கையில் கொடுத்து விடுகிறோம். அதுதான் முக்கியமான காரணம். ஸ்டேட் டிரேடிங்கை ஒரு கொள்கையாக சர்க்கார் கொள்ளவேண்டும். நியாயமான முறையில் விலை வாசியின் உயர்வைத் தடுத்து இந்தப் பிரச்சினையைச் சமாளிக்க முடியும். அப்படியிருக்கும்போது சர்க்கார் ஏன் இதை எடுத்துக்கொள்ள பயப்படுகிறார்கள் என்பது புரியவில்லை. இதற்கு பொதுமக்களும், எல்லாக் கட்சியினரும் நிச்சியம் ஆதரவு அளிப்பார்கள். வேலை நிறுத்தத்தைத் தடுக்க வேண்டும் என்று சொல்லுகிறவர்கள், விலைவாசியை முதலில் தடுத்தால் இந்தப் பிரச்சினையே எழாது என்று தெரிவித்துக் கொள்ளுகிறேன். ஒரு சிலருக்காக, அதுவும் தங்கள் கட்சிக்கு ஆதரவாளர்கள் என்று, ஸ்டேட் டிரேடிங்கை எடுத்துக் கொள்ளாமல் லட்சக் கணக்கான மக்கள் பாதிக்கப்படுவதைப் பார்த்துக் கொண்டு விலையைக் கட்டுப் படுத்தாமல் இருப்பது சரியல்ல என்பதைத் தெரிவித்துக் கொள்ளுகிறேன். இவைகளையெல்லாம்

10th August 1960]

[Sri M. Kalyanasundaram]

சிந்தித்துப் பார்த்தால் அரசாங்கத்தின் கொள்கை மீதுதான் குறை கூற வேண்டும். சர்க்காரின் கொள்கை காரணமாகத் தான் இந்த நிலைமை இருக்கிறது. அந்த ஆபத்தான நிலைமையைச் சமாளிப்பதற்கு அரசாங்கம் உடனடியாகத் தலையிட்டு விலைவாசி ஒரே நிலையை அடைவதற்கு முயற்சி எடுத்துக் கொள்ள வேண்டும். இந்த முயற்சி மூன்றாவது ஐந்தாண்டுத் திட்டத்திலேகூட வெற்றி பெறாது என்றுதான் சொல்ல வேண்டும். தேசிய அபிவிருத்தி கவுன்சிலிலும், டில்லியில் மத்திய அரசாங்கத்திடமும் எடுத்துக்கூறி, தீவிர நடவடிக்கை எடுத்தால் தான் ஸ்டிரைக்கைக்கூட ஓரளவு தவிர்க்க முடியும்.

இந்த நாட்டிலே தொழில் அபிவிருத்தி அடைந்திருக்கிறது; உற்பத்தி பெருகியிருக்கிறது; திட்டங்கள் நிறைவேறியிருக்கின்றன; அதை ஒத்துக்கொள்கிறேன். ஆனால் விலைவாசியின் உயர்வைத் தடுப்பதற்கு சர்க்காரின் கொள்கை என்ன என்பது மூன்றாவது ஐந்தாண்டுத் திட்டத்திலும் விளக்கப்படவில்லை. தொழிலாளர்கள் சம்பந்தமாகச் சர்க்கார் என்னென்ன கொள்கைகளை அனுசரித்துப் போகிறது என்பதை விளக்கவில்லை. முன்பு 292 ஆயிரம் ஏக்கர் நிலம் பயிர் செய்யப்பட்டது. நீர் பாசனத் திட்டங்கள் நிறைவேறிய பிறகு 3½ லட்சம் ஏக்கர் நிலத்தில் சாகுபடியாக்கிக்கொண்டிருக்கிறது. அரசாங்கம் சரியான புள்ளி விவரங்கள் கொடுத்திருக்கிறது. இதில் தவறு ஒன்றுமில்லை. இந்தப் புள்ளிவிவரத்தை நாங்கள் ஏற்றுக் கொள்ளுகிறோம். உற்பத்தி பெருகியிருக்கிறது. திட்டங்கள் பெருகியிருக்கிறது. இல்லை என்று சொல்லவில்லை. ஆனால் மூன்றாவது ஐந்தாண்டுத் திட்டத்தில் தொழிலாளர்கள் கொள்கை என்ன? விலைவாசியின் கொள்கை என்ன? தொழிலாளர்கள் சம்பந்தப்பட்ட மட்டில் அவர்கள் வேலை நிறுத்தம் செய்வதற்குக் காரணம் என்ன? விலைவாசியின் உயர்வுதான் காரணம் என்பதை அரசாங்கம் சிந்தித்துப் பார்க்க வேண்டும். தொழிற் சங்கத்தை ஒழித்துக்கட்டப் பார்க்கிறார்களே தவிர பதுக்கல்காரர்களை ஒழித்து தேசத்தினுடைய நலனைப் பாதுகாக்க பயப்படுகிறார்கள். இதற்கு ஆதரவு கொடுக்க மக்கள் இருக்கிறார்கள். இந்த மன்றம் இருக்கிறது. இங்கே எல்லோரையும் கலந்தாலோசித்து ஏற்ற நடவடிக்கை எடுக்கலாம். சகல அரசியல் கட்சிகளும் இதற்கு ஒத்துழைப்பார்கள். அதை விட்டுவிட்டு, ஒரு தொழிற்சங்கக் கட்சியிலுள்ள அங்கத்தினர்களை இன்னொரு தொழிற்சங்கத்திற்கு மாற்றுவதற்கு போலீஸை உபயோகித்து நடவடிக்கை எடுத்துக் கொண்டு வருகிறார்கள். இந்தத் தொழிற்சங்கம், கம்யூனிஸ்ட் கட்சியைச் சேர்ந்ததா அல்லது திராவிட முன்னேற்றக் கழகத்தைச் சேர்ந்ததா என்று பார்த்து தங்கள் அதிகாரத்தை அரசியல் கட்சியில் பிரயோகப்படுத்துகிறார்கள். அதனால் சமீபத்தில் பல தொழில் தகராறுகள் மத்தியஸ்தத்திற்கு விடப்படவில்லை என்பதைச் சொல்ல விரும்புகிறேன். சமீபத்தில் பஞ்சாலைத் தகராறில் சமரசம் ஏற்பட்டதை வரவேற்கிறேன். அதற்காகச் சந்தோஷப்படுகிறேன். ஆனால் அதற்கு அரசாங்கம் பொறுப்பா? அரசாங்கத்திற்கு



[Sri M. Kalyanasundaram] [10th August 1960]

அதிலுள்ள பங்கு என்ன? அரசாங்கம் ஆட்களை கூட்டி வைத்திருக்கலாம். ஆனால் யார் விட்டுக் கொடுத்தது? யார் விட்டுக் கொடுத்தது யாரது உரிமை பாதுகாக்கப் பட்டிருக்கிறது என்று பார்த்தால் தொழிலாளர்களைத்தான் நாம் பாராட்ட வேண்டும். தொழிலாளர்களும், தொழிற்சங்கமும் விட்டுக் கொடுத்துத்தான் சமரசம் ஏற்பட்டதே தவிர முதலாளிகள் விட்டுக் கொடுத்தல்ல. அல்லது அரசாங்கம் முதலாளிகள் மீது எடுத்த நடவடிக்கைகளினால் அல்ல. எதிர்க்கட்சிகளைத் தாக்குவதற்கு, அரசாங்க அதிகாரத்தைப் பயன்படுத்த வேண்டாமென்று கேட்டுக் கொள்கிறேன். திருச்சி ஜில்லாவில் புதுக்கோட்டை பக்கத்தில் ஒரு பஞ்சாலை முடப்பட்டிருக்கிறது. அதை அரசியல் காரணத்திற்காக உபயோகப் படுத்துகிறார்கள். அதன் தொழிற் சங்கம் அகில இந்திய தொழிற் சங்க காங்கிரஸோடு இணைக்கப்பட்டது. அது இதற்கு முன்பு ஐ.என்.டி.யு.சி.-யில் இருந்தது. பின்னர், அது ஏ.ஐ.டி.யு.ஸி.-யோடு சேர்க்கப்பட்டது. கோவையில் இருப்பதைவிட அதிக வேலைப் பளுவை செய்ய முதலாளிகள் நிர்ப்பந்தித்துக் கொண்டு வந்தார்கள். அது முடியாததால் நெருப்புப் பிடித்த சாக்கைக் காண்பித்து 800 தொழிலாளர்களை வேலையிலிருந்து நீக்கியிருக்கிறார்கள் இரண்டு மாத காலமாக. அது சரியா? அந்தத் தொழிலாளர்களை ஐ.என்.டி.யு.ஸி.-யில் செருவார்களேயானால் அந்த மில்லைத் திறக்கிறேன் என்று அந்த முதலாளி பகிரங்கமாகக் கூறுகிறார். நான் கேட்கிறேன், இந்த “க்ளோஷர்” நியாயமா என்று? தொழிலாளர்களை வேலையிலிருந்து நீக்கியிருப்பது சட்டப்படி செல்லத் தக்கதா என்பதைப் பரிசீலனை செய்யவேண்டுமென்று கேட்கிறேன். கூறப்படும் காரணம் உண்மையான காரணமா? இது குறித்து . . .

THE HON. SRI R. VENKATARAMAN: இந்த விவாதத்தில் எனக்குப் பதில் சொல்ல சந்தர்ப்பம் இல்லையாதலால் இப்போதே ஒரு நிமிஷத்தில் இதற்கு பதில் சொல்லிவிடுகிறேன். 5 லட்சம் ரூபாய் பெருமான பஞ்சு அந்த இடத்தில் எறிந்து விட்டது. ஆகவே எங்களால் மில்லை நடத்த முடியாது என்று அவர்கள் சொன்னதால் வேறு நடவடிக்கை எடுக்க முடியவில்லை.

MR. SPEAKER: The hon. Member has already taken 27 minutes.

SRI M. KALYANASUNDARAM: முதலாளி சொன்ன காரணத்தைத்தான் சொல்லுகிறார்களே தவிர அது நியாயமான காரணமா என்பதைப் பரிசீலனை செய்யவேண்டுமென்றுதான் சொல்கிறேன்.

THE HON. SRI R. VENKATARAMAN: போலீஸ் ரிப்போர்ட்டும் அது மாதிரித்தான்.

SRI M. KALYANASUNDARAM: தீ பிடித்தது உண்மையே. ஆனால் உண்மையில் மில்லை “க்ளோஸ்” செய்யப் போகிறார்களா? வேறு முறையில் அதைத் தொடர்ந்து

10th August 1960] [Sri M. Kalyanasundaram]

நடத்தப் போகிறார்களா? வேலை தொடங்க வேண்டுமென்பதுதான் முதலாளியின் நோக்கம். அதற்குச் சர்க்கார் கொள்கை உதவியளிக்கிறது.

THE HON. SRI R. VENKATARAMAN: அது உங்கள் கட்சி.

SRI M. KALYANASUNDARAM: அதைப் பரிசீலிக்க வேண்டுமென்று சொன்னேன். நான் சொல்வது சரியல்ல என்றால் அதை நிரூபிக்கட்டும். தொழிலாளர்கள் சம்பந்தப்பட்ட மட்டில், தொழிற்சங்கங்களை அரசியல் காரணத்திற்காகப் பாகுபடுத்தி, குரோதத்தோடு நடத்துவது என்ற தொழில் கொள்கை இருந்தால் மூன்றாவது ஐந்தாண்டுத் திட்ட காலத்தில் தொழில் அமைதி கெட்டு, தகராறு ஜாஸ்தியாகுமே தவிர தொழில் அமைதி ஏற்படாது. அதோடு திட்டமிடப்பட, திட்டமிட்ட முறையில், உற்பத்தி பெருக வேண்டுமென்று சொன்னால் சர்க்கார் கொள்கையில் மாறுதல் வேண்டும். குறிப்பாக, விலைவாசிக் கொள்கையில், தொழிலாளர் சம்பந்தப்பட்ட மட்டில் அவர்கள் கையாண்டு வரக் கூடிய கொள்கையில் மாறுதல் வேண்டுமென்று கூறிக்கொண்டு எனது உரையை முடிக்கிறேன்.

MR. SPEAKER: 3½ மணி நேரம் இருக்கிறது. 20 அங்கத்தினர்கள் பேசுவதற்கு என்னிடம் பெயர் கொடுத்திருக்கிறார்கள். ஒவ்வொரு அங்கத்தினரும் பத்து நிமிஷத்திற்கு மேல் பேச வேண்டாமென்று கேட்டுக் கொள்கிறேன். அப்படியானால் 3½ மணி நேரத்திற்குள் எல்லோரும் பேச முடியும். ஒன்பது நிமிடம் ஆன உடன் மணி அடிப்பேன். பத்து நிமிஷத்திற்குள் அவர்கள் பேச்சை முடித்துவிட வேண்டும்.

\* SRI A. A. RASHEED: Mr. Speaker, Sir, it is but natural that we should give a Vote of Thanks to the Governor for his Address because the Governor's Address contains a resume of, past achievements, present progress, and the future prospects in the agricultural, educational and industrial fields. It has also touched upon the problem of language and hence I would like to speak first on the language problem.

Sir, in India there are fourteen constitutionally recognised languages, but we have no common language for inter-State correspondence. Hence, a language must be found. Sir, the greatest heritage of the British regime was the introduction of the English language. It had a unifying force. It was this language which was used by our leaders to rouse the masses during the freedom struggle. (The Hon. Sri C. Subramaniam: Not for rousing masses.) At least from the English newspapers they were able to get support from the public. I am not pleading here for the retention of English but one common language must be found. What is the common language—whether it should be Hindi or English or should both the languages continue as common languages? In the case of Hindi, it has limited vocabulary and limited literature and besides the Hindi fanatics had made it so much Sanskritized that it is difficult to understand even for a Urdu knowing person like me. Sir Hindi should not be the common language till it attains proficiency and until that time English



[Sri A .A. Rasheed]

[10th August 1960]

should continue to be the common language. Also only when the Southern States have attained proficiency, perhaps we can think of making Hindi the common language. With due apologies and in the face of the protest of the Dravida Munnetra Kazhagam, I would say that one of the Indian languages must become a common language of the *lingua franca* of India.

What have we done? Have we done the right thing in our State? It is up to the Government to see whether they have done the right thing in introducing Tamil as the medium of instruction at the college level, when many educationists of the type of Dr. C. P. Ramaswami Iyer, Dr. Lakshmanaswami Mudaliyar, Dr. Subbarayan and many others regard this, as a wrong-minded obstinacy of the Government and not based on calculated reasoning.

MR. SPEAKER: The hon. Member need not drag in the names of those who are not in this House.

SRI A. A. RASHEED: I am guided by my elders.

Sir, besides, many English and Tamil dailies consider that it is not a desirable step. Why? Because there are only a very few Tamil text-books for the University classes. Until the original text is written in Tamil, we should postpone it. I am, sure, the day will not be very far when text-books will be written in Tamil, when all colleges could have Tamil as the medium of instruction. Until that time I would request the Government to go slow with their policy and not entirely drop the proposal. (The Hon. Sri C. Subramaniam: What is your opinion?) The Government have introduced it in one college. Let them await the results of the experiment in that college and then introduce it in other colleges, instead of trying to introduce it in all colleges and making it a failure.

Sir, the Government must be like Caesar's wife. They must be above suspicion. Now I may refer to another controversial subject but I am not going to say much on that because the matter is *sub judice*. I refer to the appointment of Sri Alagirisami as the Government Pleader.

MR. SPEAKER: I must draw the attention of the hon. Member to the fact that the matter is *sub judice* and so he should not refer to it to-day. The judgment is being reserved and he cannot refer to it individually.

SRI A. A. RASHEED: I am not saying that the appointment was a wrong one. The Government have done the right thing.

THE HON. SRI C. SUBRAMANIAM: I do not think the hon. Member can express even such an opinion. Either way he cannot express it.

MR. SPEAKER: The hon. Member is well advised not to refer to it and I would appeal to him not to persist in that.

SRI A. A. RASHEED: Justice should not only be just but also appear to be just. What Government does, should not only be right but appear to be right.

10th August 1960] [Sri A. A. Rasheed]

A scare has been created by the circulation of forged notes in cities and towns. As a result even genuine 100-rupees notes are exchanged at discount. I would request Government to recommend to the Union Government to demonetise 100-rupee notes and take back all 100-rupee notes under circulation now and issue fresh 100-rupee notes so that this scare and chaos and confusion created by forged notes may be put an end to.

Many hon. Members of this House have referred in their speeches mainly to the ever-increasing price of essential commodities. The price has risen to the detriment of the fixed salary earners. The purchasing power of money has gone down to 25 per cent of what it was in 1935. The time has come when Government should solve the problem. Government should control the increase in prices. Giving more salary to public servants means more money in circulation and more inflation. That amounts to too much money chasing too few articles. If things are allowed to go as at present, the time is not far off when bagfull of notes will purchase only a handful of articles. God forbid, let us not reach that stage.

To solve the ever-increasing price problem, the hon. Member from Lalgudi has given a suggestion. He has said that Government should give more subsidy so that we could control the increase in prices. Has that hon. Member realised the immensity of the problem? Has he realised the amount of money that would have to be spent on subsidy? The whole of the money that we have allotted for the Third Five-Year Plan would not be sufficient if Government were to come forward to give subsidy to all commodities produced by the ryots. It is true that the tiller of the soil must get his share. But that does not mean that he, the tiller, should put the community to ransom. Something must be done immediately and quickly to this problem of ever-increasing prices. It is a contradiction in terms to say that when production has increased, prices also have increased at the same time. (The Hon. Sri R. Venkataraman: If the hon. Member knew economics, he would understand it.) I would like to tell the Hon. Minister for Industries that I am an Economics Graduate of the Madras University. I know something of economics.

THE HON. SRI C. SUBRAMANIAM: That is the real difficulty. The hon. Member should re-learn what economics he would have learnt in colleges because they do not apply to the present-day conditions.

SRI A. A. RASHEED: There is no use of saying that the Doctor has performed the operation successfully but that the patient has died. The operation should be performed keeping the patient alive.

What about the State we are living in and also the country we are living in? When Vinobaji was asked whether we are having a Welfare State in our country he stated that it is an Illfare State that we are living in. Has he told the right thing or is he wrong?



[Sri A. A. Rasheed] [10th August 1960]

There is some truth in what he said. I am not belittling the achievements of this Government. We have done a lot to improve the lot of the villages and the public at large. (The time bell was rung.)

One minute, Sir. I would like to say something about the development of Tuticorin Port and the taking up of the Sethu-samudram Project because yesterday the Hon. Minister for Finance has given an assurance that he would again address the Government of India to include these two schemes in the Third Plan. These two schemes should be included in the Third Plan. Otherwise people of the south will say that the Union Government is not Government of the people but, Government of the North, by the North and for the North. Let us not allow that thing to be said of the Government.

There are already proposals to establish a ship-building yard at Cochin. I welcome it. But it is a disturbing bit of news to find that an oil refinery is also going to be established near Cochin itself. Do we not have a suitable place in Madras State to locate an oil refinery? Why should even the oil refinery, besides the ship-building yard, be established near Cochin?

THE HON. SRI C. SUBRAMANIAM: How does the hon. Member say that?

SRI A. A. RASHEED: I have read so in the newspapers. If it is wrong, the Hon. Minister can contradict me and say that it is not proposed to establish an oil-refinery at Cochin.

THE HON. SRI C. SUBRAMANIAM: If newspapers could establish refineries I think we should have 100 refineries in our country today. I do not think hon. Members should give credence to such kind of newspaper reports.

\* SRI S. RAMALINGA PADAYACHI: கனம் சட்ட மன்ற தலைவர் அவர்களே, கவர்னர் அவர்களுடைய உரைக்கு திரு. லாசர் அவர்கள் கொண்டு வந்திருக்கும் நன்றித் தீர்மானத்தின்மீது, அதை ஆதரித்து ஒரு சில வார்த்தைகள் பேச ஆசைப்படுகிறேன். சமீபத்தில் மத்திய அரசாங்க ஊழியர்கள் வேலை நிறுத்தம் செய்து பல தொந்தரவுகளை ஏற்படுத்தினார்கள். நாட்டிலுள்ள தலைவர்கள் எல்லாம் வேலைநிறுத்தம் செய்யக் கூடாது என்று கேட்டுக் கொண்டும் கூட மத்திய சர்க்கார் ஊழியர்கள் வேலை நிறுத்தம் செய்தது மிகவும் வருந்ததக்க விஷயம். குறிப்பாக திருச்சியில் இதனால் பலவிதமான தொந்தரவுகள் ஏற்பட்டன. ஒரு அரசியல் கட்சி தொழிலாளிகள் அங்கு வேலை செய்யப்போனபோது வேறு இரண்டு அரசியல் கட்சியில் அமைந்திருக்கும் தொழிலாளிகள் அவர்களை அடித்து ஒருவர்கையை ஓடித்துவிட்டும் மேலும் கலகம் நடக்கும் நிலைமையிலிருந்தபொழுது வேலைக்குப் போகக்கூடாது என்று தடுத்து நிறுத்தினார்கள். அப்போது அங்குள்ள மாவட்ட கல்க்டர் அவர்களும், டி.எஸ்.பி. அவர்களும் தக்க நடவடிக்கை எடுத்துத் தொந்தரவு செய்த ஊழியர்களை அப்புறப்படுத்தினார்கள். இதன்கர்ரணமாக பொதுமக்களுக்கு எவ்வளவோ கஷ்டங்கள்

10th August 1960]

[Sri S. Ramalinga Padayachi]

ஏற்பட்டன. இம்மாதிரி வேலைநிறுத்தங்கள் நடைபெறுவதினால் அரசாங்கத்தின் முற்போக்கு சக்திகள் எல்லாம் தடைபடுகின்றன. அதோடு எந்த நாட்டிலும் இம்மாதிரியான போக்கு நடைபெற்றிருக்காது. இதைப்பற்றி நேற்று கூட திராவிட முன்னேற்றக் கழகத்திலுள்ள ஒரு அங்கத்தினர், “வேலை நிறுத்த காலத்தில் காங்கிரஸ் அங்கத்தினர்கள் வீட்டுக் வீடாகப் போய் வேலைக்குப் போங்கள் என்று சொன்னார்கள். மண்டல காங்கிரஸ் கமிட்டி அங்கத்தினர்களே தபால் கடிதங்களை வீடு வீடாகக் கொண்டுபோய் கொடுத்தார்கள்; அது காங்கிரஸ் அங்கத்தினர்களுக்கு இழிவு இல்லவா” என்று கேட்டார். இதில் என்ன இழிவு இருக்கிறது? இவ்விதமான வேலைநிறுத்தங்கள் நடைபெறுவதால் பொதுமக்களுடைய பணிகள் கெட்டுப் போகக்கூடாது என்பது காங்கிரஸ்காரர்கள் எண்ணம். அது மட்டுமல்ல. நாட்டுக்கு சுதந்திரம் வாங்கித்தந்த தலைவர்களின் வழியில் வேலை செய்து கொண்டிருக்கும் நமது தலைவர்களும் இவ்வித பணியை செய்தார்கள். இதில் எந்த விதமான தவறும் இல்லை என்றுதான் சொல்லமுடியும். ஆகவே இம்மாதிரி செய்தது சரியா தப்பா என்று இந்தச் சபையில் கேட்டுக்கொள்ள ஆசைப்படுகிறேன்.

அடுத்தபடியாக, திருத்தணி நம்முடைய தாயகத்தோடு சேர்ந்ததைப்பற்றி அங்கிருந்து வந்துள்ள நம்முடைய அங்கத்தினர் தங்களுடைய மகிழ்ச்சியைத் தெரிவித்தார்கள். தாயகத்தில் சேர்ந்த மக்களைப் பாராட்ட வேண்டியது நம்முடைய கடமையாகும்.

அடுத்தபடியாக, ஆரணியாறுத் திட்டம், பரம்பிக்குளத் திட்டம் எல்லாம் சுமுகமாகத் தீர்க்கப்பட்டிருக்கிறது. நம்முடைய அரசாங்கத்திற்கு மேலாக இப்படி ஒரு மத்திய அரசாங்கம் இருக்கின்ற காரணத்தினால்தான் இவ்விதமான திட்டங்கள் எல்லாம் சுமுகமாகத் தீர்க்கப்பட்டிருக்கின்றன. அதல்லாமல் நாம் தனியாகப் பிரிந்து இருப்போமானால் இம்மாதிரியான ஒரு பலனை நாம் அடைய முடியுமா? ஆகவே நாட்டுப் பிரிவினை என்பது பொருத்தமற்றது. நாடு பிரிவினைப்பட்டு இருந்தால் நிச்சயமாக இதுபோன்ற பலன்கள் எல்லாம் கிடைக்காமல் போகலாம். ஆகவே இனிமேலாவது நாட்டுப் பிரிவினை வேண்டும் என்று சொல்லுபவர்கள் அவ்விதம் சொல்லுவதைக் கைவிடுவார்கள் என்று எண்ணுகிறேன்.

அடுத்தபடியாக, இந்தி மொழியைப்பற்றி சிலர் என்ன வெல்லாமோ சொல்லுகிறார்கள். முன்னால் 6,000 மைல்களுக்கு அப்பாலிருந்து வந்து நம்மை ஆண்டு கொண்டிருந்த போது அந்த மொழி வேண்டாம் என்று அப்போது யாரும் சொல்லவில்லை. ஆனால் இப்போது மட்டும் நம்முடைய இந்தியாவில் உள்ள ஒரு மொழியாகிய இந்தி வேண்டாம் என்று சொல்லுவதில் என்ன பொருத்தம் இருக்கிறது? நாணயங்களில் எல்லாம் நயா பைசா என்று எழுதுவதினால் இந்தி புகுத்தப்படுகிறது என்று சொல்லுகிறார்கள். ஆனால் அது சரியல்ல, நம்முடைய போதகு மொழி தமிழாகத் தான் இருந்து கொண்டிருக்கிறது. இந்தியாவிலுள்ள எல்லோரும் ஒரே வகையில் செயல்பட்டுக்



[Sri S. Ramalinga Padayachi]

[10th August 1960]

கொண்டிருக்க வேண்டுமானால் நாணயங்களிலும், மைல் கல்களிலும் இந்தி எழுதுவதனால் எந்தவிதத் தவறும் இல்லை. இந்தியா பூராவுக்கும் ஒரே மொழி இருக்கவேண்டும் என்று சொல்லுவது பாராட்டத்தக்கதுதான் என்று சொல்ல ஆசைப் படுகிறேன்.

10-10  
a.m.

அடுத்தபடியாக தென்-மேற்கு பருவக் காற்று மழை இந்த வருஷம் அதிகமாக இல்லை—நதிப் பெருக்கு அதிகமாக இல்லை—என்று சொன்னாலும் கூட, குறிப்பிட்ட காலத்தில் கோடை மழை பெய்திருக்கிறது. அதோடு புஞ்சைக்கு வேண்டிய காலத்தில் பெய்யும் மழையும் நல்ல முறையில் பெய்திருக்கிறது. மேலயாளப் பகுதியில் பெய்யும் மழை அதிகமாகப் பெய்யாவிட்டாலும் கூட நமது மாநிலத்தில் பெய்யக் கூடிய மழை நல்ல முறையில் பெய்திருக்கிறது. வட கிழக்குப் பருவக் காற்று மழையும் சரியான முறையில் பெய்யும், அதனால் எந்த விதமான கஷ்டமும் இருக்காது என்று நம்புகிறேன்.

அடுத்தபடியாக தொழிற்சாலைகளைப் பற்றி கவர்னர் பெருமான் உரையில் குறிப்பிடப்பட்டுள்ளது. கச்சா ஃபில்ம் தொழிற்சாலை உதகையில் ஏற்படும் என்று சொல்லியிருக்கிறார்கள். இது மிக மிக வரவேற்கத்தக்கது. இந்தத் தொழிற்சாலைக்கான இடம் உதகையானாலும் கூட, வேறு இரண்டு தொழிற்சாலைகளைச் சென்னையில் ஏற்படுத்தப் போவதாகக் குறிப்பிட்டிருக்கிறார்கள். ஒரே இடத்தில் சென்னையைப் போல அதிகமான ஜன நெருக்கம் இருக்கக் கூடிய இடத்தில்—மேலும் மேலும் தொழிற்சாலைகளை ஏற்படுத்திக் கொண்டே போனால் இன்னும் அதிக ஜன நெருக்கம் ஏற்படும். திருச்சியில் நல்ல தண்ணீர் வசதி இருக்கிறது. இட வசதியும் இருக்கிறது. ஆகவே இந்தத் தொழிற்சாலைகளை ஒரே இடத்தில் வைக்காமல் திருச்சி போன்ற இடங்களிலும் பரவலாக ஏற்படுத்தினால் ஆங்காங்கு தொழில் வசதி ஏற்படும். அதனால் ஜன நெருக்கம் அதிகமாகி கஷ்டங்களும் ஏற்படாது என்று எடுத்துச் சொல்ல விரும்புகிறேன்.

நெய்வேலியைப் பொறுத்த வரையில் வேலை நல்ல முறையில் நடந்துகொண்டு வருகிறது. குறிப்பிட்ட காலத்திற்கு முன்னாலேயே ம்வேலை முடிந்துவிடக்கூடிய நிலைமை இருக்கிறது. நெய்வேலியில் பழுப்பு நிலக்கரி எடுத்த பிறகு சேலத்தில் உருக்குத் தொழிற்சாலை ஆரம்பிக்க இருக்கிறது. இந்த நெய்வேலித் திட்டம் பூர்த்தியானவுடன் வட நாடு வளர்கிறது, தென் நாடு வஞ்சிக்கப்படுகிறது என்று சொல்வதற்கு இடமில்லாமல் போய்விடும் என்று நான் நினைக்கிறேன். ஒவ்வொரு நாட்டுக்கும் எந்தெந்த சமயத்தில் வசதி ஏற்படுகிறதோ அந்தந்த சமயத்தில் தான் இதையெல்லாம் செய்ய முடியுமே தவிர, அதற்கு முன்பாகச் செய்ய முடியாது. இப்போது தென் நாடு வளர்ந்துகொண்டுதான் வருகிறது. தென் நாடு வஞ்சிக்கப்படுவதாகச் சொல்ல முடியாது. இனிமேலும் இந்த மாதிரித் தொழில்கள் இங்கே அதிகமாக ஏற்படும்போது இந்த மாதிரி சொல்ல முடியாது என்று எடுத்துக்காட்ட விரும்புகிறேன்.

10th August 1960] [Sri S. Ramalinga Padayachi]

அடுத்தபடியாக மின்சாரத்தைப் பற்றிச் சொல்லும்போது இப்போது இருக்கும் மின்சாரத்தை விட இனிமேல் குந்தாத் திட்டத்தினால் அதிகமாகக் கிடைக்கும். இது வரையில் நமது நாட்டிலே 10,000 கிராமங்களுக்கு மின்சாரம் கொடுக்கப் பட்டதாகச் சொல்லப்படுகிறது. மூன்றாவது ஐந்தாண்டுத் திட்டத்திலே அனல் விசை மின் சக்தி நிலையம் நெய்வேலியில் ஏற்பட்ட பிறகு எல்லா கிராமங்களுக்கும் கொடுப்பதாக இருக்கிறார்கள். மூன்றாவது ஐந்தாண்டுத் திட்டத்திற்குப் பிறகு மற்ற மாநிலங்களுக்கும் கூட மின்சாரம் கொடுக்கக் கூடிய வசதி ஏற்படும். மற்ற மாநிலங்களை விட நமக்கு அதிக வசதி ஏற்படப் போகிறது. அமைச்சர் அவர்கள் பெரு முயற்சியெடுத்து மின்சார உற்பத்தியை அதிகப்படுத்தியதற்கு மாநில மக்களின் சார்பாக அவர்களுக்கு நன்றி கூறக் கடமைப்பட்டிருக்கிறோம்.

அடுத்தபடியாக நீர்ப்பாசனத்தைப் பொறுத்த வரையில், சிறிய நீர்ப்பாசனத் திட்டங்களான ஆயக்கட்டு ஏரிகள் பழுது பார்க்கப்படாத நிலையில் இருக்கின்றன. குறிப்பாக உடையார் பாளையம் தாலுக்காவில் குழமூர் ஏரி 15 ஆண்டுகாலமாக ஒன்றும் செய்யப்படாத நிலையில் இருக்கிறது. 15 ஆண்டுகளுக்கு முன்பு திட்டம் ஏற்படுத்தியும் கூட, 4-5 ஆண்டுகளுக்கு முன்பு 85,000 ரூபாய் செலவில் செய்வதற்கு திட்டம் அப்ரூவ் ஆகியும் கூட வேலை எடுத்துக்கொள்ளப்படாமல் இருக்கிறது. அதை உடனடியாக எடுத்துக்கொள்ள வேண்டுமென்று விரும்புகிறேன்.

அடுத்தபடியாக சொட்டைப்பாளையத்திலிருந்து நாமக்கல் வழியாக எங்கள் பகுதிக்கு தண்ணீர் கொடுக்க சாத்தியம் இருக்கிறது என்று சொல்லப்பட்டது. பெரம்பலூர் உயரமான லெவலில் இருப்பதால் சாத்தியமில்லை என்று சொன்னார்கள். உடையார்பாளையம் மிக தூரமாக இருப்பதால் தண்ணீர் கொடுக்க சாத்தியமில்லை என்று சர்க்காரிடமிருந்து தகவல் வந்திருக்கிறது. சொட்டைப்பாளையத்திலிருந்து 15 மைல் அளவுக்கு உயரமாக இருந்தாலும், தண்ணீர் பாயக்கூடிய வாய்ப்பு இருக்கும் இடங்களுக்கு தண்ணீர் கொண்டுவர வசதி இருக்கிறது. ஆகையால் சர்க்கார் இதை மறு பரிசீலனை செய்து இந்தத் திட்டத்தை நிறைவேற்றவேண்டுமென்று கேட்டுக் கொண்டு இத்துடன் முடித்துக்கொள்கிறேன்.

\* SRI K. RAMACHANDRAN: கனம் சபாநாயகர் அவர்களே, கவர்னர் பெருமான் ஆற்றிய உரையின்மீதும், அதன் மீது வந்துள்ள தீர்மானங்களின் மீதும் எனது கருத்துக்களைச் சொல்ல ஆசைப்படுகிறேன்.

பொதுவாக முதலிலேயே மத்திய சர்க்கார் ஊழியர்கள் ஸ்டிரைக்கைப்பற்றி கவர்னர் அவர்கள் குறிப்பிட்டிருக்கிறார்கள். அந்த ஸ்டிரைக் வந்து, அது நடந்து, முடிந்ததுமே பொது மக்களுக்குத் திருப்திகரமாக இருக்கிறது என்று சொல்ல வேண்டியிருக்கிறது. ஏனென்றால் தேவையில்லாமல் ஒரு ஸ்டிரைக்கை ஆரம்பித்தது பொதுவாக யாருக்குமே பிடிக்காத விஷயமாக இருந்தது. பொதுமக்களுடைய கருத்தைப் பார்த்தால் ஸ்டிரைக் காலத்தில் ரயில்கள் கூட சரியான நேரத்தில்



[Sri K. Ramachandran] [10th August 1960]

வந்துகொண்டிருந்தன—இந்த மாதிரி இருந்தால் கூடத் தேவலை என்ற அளவுக்கு பேச்சு இருந்தது. ஸ்டிரைக் காலத்தில் பல இடங்களில் சென்று பார்க்கும்போது ரயில்கள் “டுதி மினிட்” சரியாக வந்துகொண்டிருந்தன. பல இடங்களில் சென்று பார்த்தோம். நானும் கூட ஒரு கிளாஸ்—4 ஊழியர்கள் யூனியனின் தலைவராக இருக்கிறேன். இந்த ஸ்டிரைக்கைப்பற்றி முன் அறிவிப்பே கிடையாது. அவர்களை விசாரித்ததில் திடீரென்று எங்களை ஸ்டிரைக் செய்யவேண்டுமென்று மேலேயிருந்து சொல்கிறார்கள் என்று சொன்னார்கள். 12 மணிக்கு ஸ்டிரைக் ஆரம்பிப்பதில் 11 மணி வரையில் என்ன என்று சொல்ல முடியாத நிலையில் இருந்தது. பொதுவாக கனம் அங்கத்தினர் திரு. கல்யாணசுந்திரம் அவர்கள் சொன்னது போல விலைவாசி அதிகமாகி விட்டது என்ற காரணத்திற்காக இந்த ஸ்டிரைக்கைச் செய்தார்கள் என்பதை ஒப்புக்கொள்ள முடியாது. யாரோ ஒரு சிலர் கூறியதற்காகத்தான் இந்த ஸ்டிரைக்கைச் செய்ய முன் வந்திருக்கிறார்கள். விலைவாசி உயர்வுபற்றிச் சொன்னார்கள். விலைவாசி உயர்ந்திருப்பது வாஸ்தவம்தான். ஒப்புக்கொள்கிறேன். 3 லட்சம் பேர்களுக்கு மட்டுமல்ல இந்த விலைவாசி உயர்வு. மத்திய சர்க்கார் ஊழியர்கள் 22 லட்சம் பேர்களில் 3 லட்சம் பேர்கள்தான் ஸ்டிரைக் செய்திருக்கிறார்கள். மற்றவர்களுக்கும் தான் இந்த உயர்வு இருக்கிறது. அதே போல ஸ்டேட் அரசாங்க ஊழியர்கள் இருக்கிறார்கள். மற்றவர்களுல்லாம் இருக்கிறார்கள். மூன்று மாதங்களுக்கு முன்புதான் மத்திய சர்க்கார் சம்பளக் கமிஷன் ரிப்போர்ட் வந்திருக்கிறது. இந்த நேரத்தில், இந்த நிலையில் ஸ்டிரைக் நடந்திருக்கிறது. இதைப் போன்ற காரியங்களில் அனுபவம் இல்லாமல் செய்துவிட்டார்கள் என்று அனுதாபப்பட்டார்கள். நானும்கூட அனுதாபப்படுகிறேன். இப்படிப்பட்ட தொழிற் சங்கத் தலைவர்களை நம்பி ஏதோ செய்து விட்டார்கள், அனுபவமில்லாதவர்கள். இந்த ஸ்டிரைக் வெற்றியடைந்திருந்தால் இதை நாங்கள் தான் ஏற்று நடத்தினோம், மாபெரும் வெற்றி வந்துவிட்டது என்று சொல்வார்கள். இன்றைக்குத் தோல்வியடைந்து விட்டதால் “பாவம், அனுபவமில்லாதவர்கள்” என்று சொல்லுகிறார்கள். சிப்பந்திகளுக்கு தொழிற் சங்க உரிமைகள் இருக்க வேண்டுமென்று வரவேற்பவர்களுள் நானும் ஒருவன்தான். ஆனால் இந்த மாதிரியான தொழிற் சங்கத் தலைவர்களை நம்பி காரியத்தில் ஈடுபடக் கூடாது. இதை ஒரு படிப்பிணையாக எடுத்துக்கொள்ள வேண்டும். நமது மாநில சிப்பந்திகள் கூட அனுதாபம் தெரிவித்ததாகச் சொன்னார்கள். இவர்களுக்குள் இருக்கக் கூடிய டிஸ்பாரிட்டியே பெரிதாக இருக்கிறது. இதையெல்லாம் மனதில்கொண்டு சர்க்கார் நல்ல விதத்தில் சம்பளத்தை உயர்த்தி யிருப்பதைப்பற்றி நான் மிகவும் சந்தோஷப்படுகிறேன். இந்த மாதிரி சர்க்கார் சிப்பந்திகள் ஈடுபடக் கூடாது என்பதுதான் என்னுடைய கருத்தும் கூட.

அடுத்தபடியாக, மொழிப் பிரச்சனைபற்றிச் சொல்லப்பட்டிருக்கிறது. சென்னை சர்க்கார் கடைப்பிடிக்கும் திட்டம் நன்றாகத் தான் இருக்கிறது. நம்முடைய ராஜ்யத்தைப் பொறுத்த

10th August 1960] [Sri K. Ramachandran]

வரையில் தமிழ் முக்கியம் என்றிருக்கிறது. இந்தியுடன்கூட மற்ற மொழிகளும் கற்பதற்கு வகை செய்யப்பட்டிருக்கிறது. ஆனாலும் கூட இன்றைக்கு இருக்கக் கூடிய நிலைமை இந்தி ஒவ்வொரு விதத்திலும் ஆதிக்கம் பெறக் கூடிய நிலைமைதான் கண்ணுக்குத் தெரிகிறது. இன்றைக்கு இருக்கக் கூடிய நிலைமையில் இந்திக்கு அவ்வளவு முக்கியத்துவம் இருக்க வேண்டிய அவசியமில்லை. அந்த மொழியின் ஆதிக்கம் ஏற்படக் கூடிய நிலைமை ஏற்படுமானால் அது விரும்பத்தக்கதல்ல. ஆங்கிலம் எல்லோருக்கும் ஒரு பொதுவான மொழியாக இருக்க சந்தர்ப்பம் இருக்கிறது. இந்திக்கு முக்கியத்துவம் கொடுக்கும் நிலைமையை நீக்க நமது அரசாங்கம் பாடுபட வேண்டுமென்று கேட்டுக்கொள்ளுகிறேன்.

நீர்ப்பாசனத்தைப் பொறுத்தவரை, பரம்பிக்குளத் திட்டத் தைப் பொறுத்து ஒரு நல்ல முடிவு ஏற்பட்டது குறித்துச் சந்தோஷப்படுகிறேன். கவர்னர் உரையிலே, கேரளத்துடன் மற்ற பல திட்டங்களைப் பற்றியும் பேசி முடிவு காண முயற்சி எடுத்துக் கொள்ளப்படும் என்று கூறியிருந்தால் நான் சந்தோஷப்பட்டிருப்பேன். “அப்பர் பெரியார்” திட்டம் இருக்கிறது. இன்னும் இது போன்ற பல திட்டங்கள் இருக்கின்றன. இந்தத் திட்டங்களையெல்லாம் முன்றாவது ஐந்தாண்டுத் திட்டத்திலே சேர்ப்பதற்கு முயற்சி எடுத்துக் கொள்ளவேண்டுமென்று கேட்டுக் கொள்கிறேன். வைகை அணையைப் பொறுத்தவரை கிழக்கு ராமநாதபுரம் பகுதிக்கு ஓரளவு நல்ல முறையில் தண்ணீர் வரக்கூடிய நிலைமை இருக்கிறது. அதை நிரந்தரமான முயற்சியாக்கி, இதுவரை போடாது இருக்கிற “ரூல்ஸ் ரெகுலேஷன்” போடவேண்டும். 1½ கோடி ரூபாய் செலவில் வைகையில் “ரீ மாடல்” செய்து தண்ணீர் விநியோகத்திற்கான நல்ல திட்டம் இருப்பதாகச் சொல்லுகிறார்கள். அதையும் நல்ல முறையில் நிறைவேற்றிக் கொடுக்க வேண்டுமென்று கேட்டுக் கொள்கிறேன். தற்போதைய எஸ்டிமேட் கமிட்டி ரிப்போர்ட்டைப் பார்த்தால் கிட்டத்தட்ட 14,700 குளங்கள் இன்னும் ரிப்பேர் செய்யப் படாமல் இருக்கிறது என்று தெரிகிறது. இன்றைக்கு நாம் அந்தக் காரியத்தைச் செய்யும் வேகத்தைப் பார்த்தால் இன்னும் 50 வருஷ காலம் அவ்வளவு குளங்களையும் சீர்படுத்துவதற்கு ஆகும். ஒரு “எம்ர்ஜன்ஸி பேஸிஸ்” வைத்து அந்தக் காரியத்தைத் துரிதப்படுத்த வேண்டும். நம் எஸ்டிமேட்ஸ் கமிட்டி அறிக்கையிலே சொல்லப்பட்டிருக்கும் விஷயங்களை நன்றாக ஆராய்ந்து பரிசீலிக்கவேண்டும். தண்ணீர் விட்டாலும் கால்வாய்களில் தண்ணீர் வரக்கூடாத நிலைமை இருக்கிறது. இந்த மாதிரி நிலைமையைச் சீர்திருத்தம் செய்ய துரிதமாக நடவடிக்கை எடுத்துக்கொள்ள வேண்டும்.

தொழில் கொள்கையைப் பொறுத்தவரை பரவலாக இந்தத் தொழில்கள் அமையவேண்டுமென்ற கருத்தைச் சொல்லியிருக்கிறார்கள். மத்திய அரசாங்கத்தை இதற்காக நம்முடைய அரசாங்கம் வற்புறுத்தி வந்திருக்கிறது என்று சொல்லியிருக்கிறார்கள். இந்தக் கொள்கையை நம்முடைய அரசாங்கமே



[Sri K. Ramachandran] [10th August 1960]

முதலில் கடைப்பிடிக்க வேண்டுமென்று நான் கூறியிருக்கிறேன். இப்போது நம்முடைய மாநிலத்தில் தொழில் வளர்ச்சியைப் பார்த்தால் ஒரு சில குறிப்பிட்ட பகுதிகளே முன்னேறிக்கொண்டு போகும் நிலைமை இருக்கிறது. பல பகுதிகள் தொழில் வளர்ச்சியற்ற நிலைமையில் இருக்கின்றன. தொழில் வளர்ச்சியில் பின்தங்கிய பகுதிகளுக்கு முதலிடம் கொடுக்கப்படவேண்டுமென்று தொழில் மந்திரியவர்கள் கூறியிருக்கிறார்கள். ஆனால் நடைமுறையில் அந்த வகையில் நடக்கவில்லை. இன்றைக்கு கிழக்கு ராமநாதபுரத்தில் ஒரு டெக்ஸ்டைல் மில் ஏற்படுத்த வேண்டுமென்றும், மாணாதுரையில் ஒரு சர்க்கரை ஆலை ஏற்படுத்த வேண்டுமென்றும் கேட்டுக் கொண்டிருக்கிறோம். அங்கு இவற்றுக்கு வேண்டிய சௌகரியங்கள் இருப்பதால்தான் சொல்கிறோம். கிழக்கு ராமநாதபுரம் கோஸ்டல் ஏரியாவில் தாதுப் பொருள்கள் கிடைக்கின்றன. அவைகளையெல்லாம் பயன்படுத்தி அந்தப் பகுதியில் தொழில் வளர்ச்சி ஏற்பட வழிசெய்து தர வேண்டுமென்று கேட்டுக்கொள்கிறேன்.

சென்னை ராஜ்ய சிப்பந்திகளின் சம்பளக் கமிஷன் அறிக்கை ஓரளவு திருப்தியாக இருக்கிறது. அதில் “வில்லேஜ் ஆபீசர்களை”ப் பொறுத்தவரை நிவாரணம் இல்லையென்று சொல்ல விரும்புகிறேன். அவர்களுக்கு ஏதாகிலும் செய்யவேண்டுமென்று கேட்டுக் கொள்கிறேன்.

மின்சாரத்தைப் பொறுத்தவரை கிராமாந்திரங்களில் முன் போல் வேகமாக மின்சார விஸ்தரிப்பு வேலை நடக்கவில்லை. கம்பெனிகள் இருந்த காலத்தில் கூடியவரை சீக்கிரமாகச் செய்து வந்தார்கள். சர்க்கார் டிபார்ட்மெண்ட் வேலை செய்யும் போது காலதாமதம் ஏற்படுவது வருந்தத்தக்கது. இதைத் துரிதப்படுத்த வேண்டுமென்று கேட்டுக் கொள்கிறேன்.

(மணியடிக்கப்பட்டது.)

SRI K. S. G. HAJA SHERIFF: Mr. Speaker, Sir, it is a great pleasure for me to support the Motion of Thanks moved by my esteemed colleague, Mr. S. Lazar for the address of His Excellency the Governor. Sir, we are very much gratified to note from the speech that the State had recorded all-round improvement in every sector. That only shows the efficiency of the administration. The State has registered all-round progress in each and every direction. We must pay compliments not only to the Governor, not only to the Ministers but also to the officers who are engaged in giving shape to a socialistic structure of society which is our goal.

Sir, at the same time, I should not fail to give expression to some of our disappointments. I find that there has been no provision made for eradication of the slums. I feel that slum eradication work must be taken up on an emergency basis. In this metropolitan City, Sir, there are umpteen slums whose condition is very abnormal and beyond the imagination of most of the

10th August 1960] [Sri K. S. G. Haja Sheriff]

Members here. I have been visiting these slums on many occasions but I should express before this House my complete shock about the condition of the people who are living there. How they live there, how they maintain their health and to what conditions they are subjected to, I cannot express in this House. It is, therefore, very essential that this slum eradication work should be taken up on an emergency basis and we must see that the slum dwellers are completely rehabilitated.

Sir, I am aware of the difficulties that would confront the Government when they take up slum improvement work. But these should not be an excuse for not improving these slums. Particularly, slums in the heart of the City are very dangerous from all aspects compared to the slums existing in the villages. If an epidemic or any such thing breaks out in the slums in the villages, it will not be very dangerous but if it breaks out particularly in the slum areas in the City, the havoc caused by it cannot be imagined and I, therefore, suggest to the Government that immediate attention should be paid to the question of wiping out these slums.

Recently, we have been hearing of a number of fire accidents in these slums. Most of them happened on account of small things, some people throwing beedi butts and some such things. Unless these are looked into, I am afraid things will go very bad and will lead to very wide discontent among the poor people.

Sir, I am also particularly glad to note that new industries are coming up in many parts of our State. But I have been pleading that these industries should not be located in the metropolitan City or in the hearts of the towns, because even from the defence point of view it is not safe to locate these industries in these areas. Experience has taught us how during the Second World War particularly major ports were made targets of attack and how most of the big industries had been shattered to pieces.

So, I would like that this industry should as far as possible be located in each and every district so that it would also be safe from all points of view. It will not create very great difficulties to the Government, particularly when they are introducing electricity and when they are forming roads even in the remote hamlets. Therefore, I would suggest that the industry should as far as possible be located in various places.

Sir, I would urge very much the development of Minor ports, especially the port of Tuticorin. I can say that the port of Tuticorin is in a very exalted position. Among very few minor ports which are free from Nature's adverse activities in the world, Tuticorin port is one, which is an all-weather port. Steamers can work all the 24 hours and 365 days without any interference. Already that port is doing excellent service and it is of great use. If it is developed into a major port with the introduction of three berths, I am sure it will double its capacity and in no time that port will be a great asset. We must develop that port since there is no major port between Madras and Cochin and there is no possibility of developing



[Sri K. S. G. Haja Sheriff] [10th August 1960]

any other port other than the Tuticorin Port as a major port. So, I would urge upon the Government to see that all pressure is put and even with slight adjustment, the Tuticorin Port is developed as a major port and completed during the Third Plan period.

Sir, another major factor for developing ports is the co-operation that is required from the Transport authorities. At present we find that although the Transport authorities are co-operating, still they stand as a sort of bottleneck in the development of the port in the Madras City. I am referring to the Madras Port where mechanical contrivances are being introduced. But I must point out that on account of the bottleneck of transport, particularly railways, it is not able to develop as fast as it could. I went through the connected papers which have been submitted to this House about two days ago, wherein a target of 32 million tons of export during the Third Plan period was fixed. In our port we will be able to handle 4 million tons provided the railways play their part. I would suggest to the Hon. Minister for Industries to take up the matter at a high level and see that the railways do play an important role so that there may not be any necessity for reduction in our targets.

Sir, some hon. Members referred to the upward trend in the price of commodities. May I ask one thing? What are the reasons for this upward trend in prices? It is a plain fact that wages chase the price and the price chases wages. This has been referred to even in the last Budget speech. We must come to a sort of understanding in this regard. I make a plea that we must freeze the wages at a particular level. Some hon. Members might object to it and say that the profit also should be frozen. But profit has already been frozen. The only solution is that unless wages are frozen, prices cannot be frozen. This is a very serious problem. Already there is unemployment among the people, particularly among the educated people. The people employed in industries are in a very comfortable position and are getting better wages as compared to those working in any office including the Government office. But uneducated and illiterate workers are getting hundreds of rupees even though the educated workers are not getting that amount. It is not correct to put so much money into their hands as it would only create inflation and it would be difficult to stop it later. In a developing country, people's purchasing power is increasing and as a result of it they go in for more foodstuffs. It is only due to consumption of more foodstuffs, that prices are also going up and at the same time commodities also are not available. So, I would suggest that we must arrest the rise in prices and should not allow it to go beyond a certain limit. At the same time, we must also arrest the rise in wages. I hope my good friends who are controlling labour unions would realize this. Due to abnormal rise in prices, to a certain extent if the industries are to bear additional expenditure on account of rise in wages, to that extent the industries would have to increase the price of commodities. When the price of commodities is increased, there is a hue and cry

10th August 1960] [Sri K. S. G. Haja Sheriff]

raised that the wage should be increased. It is working like a vicious circle. I hope the Government would give serious attention to this aspect of the matter.

\* SRI S. THANGAVELU: கனம் சபாநாயகர் அவர்களே, மேன்மை தங்கிய கவர்னர் பெருமான் அவர்கள் ஆற்றிய உரையின்மீது நானும் இரண்டொரு வார்த்தைகள் சொல்ல விரும்புகிறேன். அவர்கள் ஆற்றிய உரையில் நாட்டின் முன்னேற்றத்திற்கான காரியங்களைப் பல வகைகளாகப் பிரித்து, ஒவ்வொரு வகையிலும் திட்டங்கள் வகுத்திருப்பதைப்பற்றி அவர்கள் குறிப்பிட்டிருப்பதற்காக அவர்களை நான் பாராட்டக் கடமைப்பட்டிருக்கிறேன். மத்திய சர்க்கார் சிப்பந்திகள் வேலை நிறுத்தம் செய்ததைப்பற்றியும் கவர்னர் தம்முடைய உரையில் குறிப்பிட்டிருக்கிறார். ஒரு சில கட்சிக்காரர்கள் சர்க்கார் சிப்பந்திகளைத் தூண்டிவிட்டு, அவர்கள் மூலமாகத் தங்கள் கட்சியைப் பலப்படுத்திக்கொள்ள வேண்டுமென்ற எண்ணத்திலே இருந்து கொண்டிருக்கிறார்கள். பொதுமக்கள் ஆதரவு இல்லாததன் காரணமாக வேலைநிறுத்தம் முடிவடைந்துவிட்டது என்பதைக் குறித்து நான் பெருமிதத்தோடு சொல்லிக்கொள்ளக் கடமைப்பட்டிருக்கிறேன்.

விவசாயப் பெருங்குடி மக்களுக்கு வேண்டிய நல்ல திட்டத்தைத் தீட்டியிருப்பது பற்றியும் அவருடைய உரையில் குறிப்பிட்டிருக்கிறார்கள். விவசாயப் பெருங்குடி மக்களுக்கு, அதாவது சாதாரண ஏழை விவசாயிகளுக்குத் தரிசு புரம்போக்கு நிலங்களைப் பட்டா செய்துகொடுக்கவேண்டும். கண்டிஷன் அடமானம் செய்துகொடுக்கப்படவேண்டும். ஒவ்வொரு ஜில்லாவிலும் எவ்வளவு தரிசு புரம்போக்கு நிலம் எவ்வளவு இருக்கிறதோ அதை ஏழை ஜனங்களுக்குப் பட்டா செய்துகொடுக்கவேண்டுமென்று சர்க்காரைக் கேட்டுக்கொள்ளுகின்றேன்.

மின்சாரத்தைப் பொறுத்தவரையில், எனது தொகுதியில் பல கிராமங்களுக்கு மின்சார வசதி செய்துகொடுக்கப்பட்டிருக்கிறது. அதற்காக சர்க்காரைப் பாராட்டுகிறேன். அழக பெருமாளுக்குப்பம், அலியனூர், பகண்டை, மேலப்பாளையம், திருவதி, பாயித்தம்பாடி ஆகிய கிராமங்களுக்கும் இன்னும் பண்ணுருட்டி பிரிக்காவில் பல கிராமங்களுக்கும் மின்சார வசதி செய்துகொடுத்திருப்பதற்காக சர்க்காரைப் பாராட்டுகிறேன். அதேசமயத்தில் மின்சக்தி வேண்டும் என்று அகரம் பிரிக்கா, குரிஞ்சிப்பாடி பிரிக்கா முதலிய இடங்களிலிருந்தும் கேட்டிருக்கிறார்கள். அந்த இடங்களுக்கும் மின்சக்தி கிடைக்க ஆவன செய்யவேண்டும் என்று சர்க்காரைக் கேட்டுக்கொள்கிறேன்.

தொழில் வகையிலே, நெய்வேலி 1961-ம் ஆண்டு எடுக்கப் போகும் நிலக்கரி சம்பந்தமாகவும் ரசாயன உரங்கள் சம்பந்தமாகவும் விரைவிலே நடவடிக்கை எடுத்து நாட்டு மக்களுக்கு நல்ல சந்தர்ப்பங்களைத் தேடிக் கொடுக்கவேண்டுமென்றும் நான் சர்க்காரைக் கேட்டுக்கொள்கின்றேன். அதுமட்டுமல்ல. இந்தி மொழி பிரச்சனையைப்பற்றி இந்தி வேண்டாம், நாம் தமிழர்கள், மற்ற பாஷைகளை நாம் கற்றுக்கொள்ளவேண்டாம்



[Sri S. Thangavelu] [10th August 1960]

என்று ஒரு சில கட்சியினர்கள் பொதுமக்களிடத்திலே, ஒன்றுமே அறியாத பாமர மக்களிடத்திலே முட்டுக்கட்டை போட்டுக் கொண்டு வருகிறார்கள். அது தவறுதலான காரியம் என்று சொல்லிக்கொள்ள ஆசைப்படுகிறேன். நாம் பல ஊர்களுக்கு போகவேண்டி இருப்பதால் பல பாஷைகள் தெரிந்திருக்க வேண்டும். இந்த தேசத்தில் எல்லா பாஷைகளையும்விட இந்தியை அதிகமான பேர்கள் பேசுகிறார்கள். ஆகையால் பள்ளி மாணவ மாணவிகள் இந்தி கற்றுக்கொண்டால் தான் வட பிரதேசங்களுக்குச் சென்று பணி செய்துகொண்டு வருவதற்கு அது உறு துணையாக இருக்கும் என்று நான் தெரிவித்துக் கொள்ளுகிறேன். ஏதோ இந்தி எதிர்ப்பு என்று சொல்லி, நம் ஜனாதிபதி கணம் ராஜன் பாபு அவர்கள் வரும் காலத்தில் அவர்களுக்கு கருப்புக்கொடி காட்டவேண்டுமென்று கூட ஒரு சில கட்சியினர் சொல்லிக்கொண்டிருந்தார்கள். அவர்கள் இப்பொழுது அதை வாபஸ் வாங்கிக்கொண்டிருக்கிறார்கள் என்பதற்காக பாராட்டுதலை தெரிவித்துக்கொள்ளுவதாக பல காங்கிரஸ் அங்கத்தினர்கள் சொன்னார்கள். அவர்கள் வாபஸ் வாங்கிக்கொண்டதன் கருத்து, பொது மக்கள் ஆதரவு தங்களுக்கு கிடைக்காது என்ற காரணத்திற்காகத் தான் வாபஸ் வாங்கிக்கொண்டார்கள் என்று தெள்ளத் தெளிவாகச் சொல்லிக்கொள்ளுகிறேன்.

அதுமட்டுமல்ல. பல தொழில்கள் நடக்கும் இடங்களில் தொழிலாளர்களை ஏமாற்றி அவர்கள் மத்தியிலே நாங்கள் தான் சொன்னோம், அதனால் தான் காங்கிரஸ் சர்க்கார் செய்கிறது என்று பெருமை பாராட்டிக்கொண்டிருக்கிறார்கள். தோல்வி அடையும்போது அவர்கள் மீது பரிதாபப்படுகிறார்கள். அவர்களுக்கு நல்ல முறையில் பலன் கிடைக்காதபோது போலீஸை வைத்துக்கொண்டு மிரட்டி மத்திய சர்க்கார் சிப்பந்திகளை மீண்டும் வேலைக்கு வைத்துக்கொண்டிருக்கிறார்கள் என்று சொல்லுகிறார்கள். போலீஸ் சிப்பந்திகள் நாட்டில் இருக்கும் சட்டங்களை அமுல் நடத்தவும், மக்கள் மத்தியிலே அமைதியை நிலைநாட்டவும் இருக்கிறார்கள். நாம் போடும் சட்டங்களையும், திட்டங்களையும் அமுல் நடத்துவதற்காக இருக்கும் போலீஸ் அதிகாரிகளைக் கொண்டு மிரட்டி சர்க்கார் சிப்பந்திகளை டியூடிக்கு சேரும்படி செய்துவிட்டார்கள் என்று அவதூறாகப் பேசுவது சரியல்ல என்பது தான் என்னுடைய வேண்டுகோள். இம்மாதிரி நல்ல காரியங்களை நடத்திக்கொண்டு போகும் மாநில சர்க்கார் இன்னும் மற்ற மாகாணங்களுக்கு எடுத்துக்காட்டாக இருக்கிறது. பல தொழிற்சாலைகளையும், பல விவசாய காரியங்களையும் நல்ல முறையில் நடத்திக்கொண்டு போகும்பொழுது ஒரு சில கட்சியினர்கள் குறுக்கே புகுந்து அந்த திட்டங்கள் நடந்தால் காங்கிரஸுக்கு அதிக பலம் ஏற்பட்டுவிடுமோ என்று அஞ்சி பொதுமக்களிடத்தில் போய் பல தப்பிதமான காரியங்களை சொல்லிக்கொண்டு, அது வெற்றிகரமாக நடந்தால் நாங்கள் தான் சொன்னோம் அதனால் தான் காங்கிரஸ் சர்க்கார் செய்தார்கள் என்று சொல்லுகிறார்கள். நடக்காவிட்டால், “பார்த்தீர்களா, பார்த்தீர்களா, காங்கிரஸ் சர்க்கார் இதைச் செய்ய

10th August 1960] [Sri S. Thangavelu]

வில்லை, அதைச் செய்யவில்லை, என்று குறை கூறிக்கொண்டிருக்கிறார்கள். “ஸப் இந்தி பட்லாகி, லிக்கோதி பனோங்கிருவாப்பி” எல்லா மாணவ மாணவிகளும் இந்தி படித்தால் தான் எல்லா அலுவலகங்களிலும் அமர்ந்து நாட்டினுடைய சட்ட திட்டங்களை நிர்வகித்து அமுல் நடத்துவதற்கு முடியும். வருங்கால மாணவ மாணவிகள் இந்தி மணிகளாக திகழ வேண்டும் என்று ஆசைப்படுகிறேன். ஹிந்தி கற்றுக்கொள்ளவேண்டாம் என்று தடை செய்து முட்டுக்கட்டை போடும் ஒரு சில கட்சியினர்கள் அந்தத் தவறுதலான மனப்பான்மையை விட்டுவிட்டு, எல்லா மக்களும் இன்புற்று வாழவேண்டும் என்ற நல்லெண்ணத்தின் கீழ் நாம் பாடுபட்டேண்டுமே தவிர, இம்மாதிரி தவறுதலான காரியங்களை செய்யவேண்டாம் என்று வேண்டுகோள் விடுக்கின்றேன்.

நமது மாகாணத்தில் சர்க்கரை ஆலைகள் தொடங்கும் விஷயத்தைப் பற்றி கவர்னர் பெருமான் ஆற்றிய உரையில் இருக்கிறது. அந்த ஆலைகளுடைய நிர்வாக வேலைகள் கூடிய சீக்கிரம் தொடங்கி, அதன் மூலம் பல ஆயிரக்கணக்கான தொழிலாளர்களுக்கு வேலை வாய்ப்பும் கிடைக்கக்கூடிய அம்சமும் அதில் கண்டிருக்கிறது. கூடிய சீக்கிரம் இதை ஆரம்பிக்கவேண்டுமென்று சர்க்காரை நான் கேட்டுக்கொள்ளுகிறேன்.

நீர்ப்பாசன விஷயமாக நமது சென்னை மாநிலத்தில் பல் வேறு நல்ல திட்டங்களை தீட்டிக்கொடுத்து பல நீர் தேக்கங்களை கட்டியிருக்கிறார்கள். அதற்காக நான் சர்க்காரைப் பாராட்டுகிறேன். தென் ஆற்காடு ஜில்லாவில் வீரர் அணையைக் கட்டி பல ஆயிரக்கணக்கான ஏக்கர் நிலங்களுக்கு நீர்ப்பாசன வசதி செய்து கொடுத்திருக்கிறார்கள். நாம் எவ்வளவு தான் அணை கட்டி வசதி செய்துகொண்டாலும், இயற்கை சோதனை நம்மோடு இருந்து கொண்டிருக்கிறது. ஆகவே, மக்கள் எல்லோரும் எல்லா ஆலயங்களிலும் தெய்வ பக்தியோடு பூஜை செய்தால், எல்லா ஏரிகள், குளங்கள், அணைக்கட்டுகள் ரொம்புவதற்கு தெய்வ சக்தி யால் மழை பெய்யும். ஆகவே நாம் எல்லோரும் நல்ல மழை பெய்வதற்கு எல்லா ஆலயங்களிலும் தெய்வத்தை பூஜை செய்யவேண்டுமென்று கேட்டுக்கொண்டு, கவர்னர் பெருமானுடைய உரையை ஆதரித்து, என்னுடைய உரையை முடித்துக் கொள்ளுகிறேன். “ஜெய் ஹிந்த்”

SRI P. S. SANTHANAM: கனம் சட்டமன்றத் தலைவர் அவர்களே, கவர்னர் பெருமான் உரையிலே எனது கருத்தினை சொல்ல முற்படுகிறேன். கவர்னர் பெருமான் அவர்களுடைய உரையில் தொழிலாளர்களுடைய வேலை நிறுத்தத்தை திறமையாக போலீஸார் அடக்கி அமைதிப்படுத்தியிருக்கிறார்கள் என்ற முறையில் போலீஸ் இலாகாவை பாராட்டியிருக்கிறார்கள். உண்மையிலேயே அதுபற்றி நான் வேதனைப்படுகிறேன். போலீஸ்காரர்களை அதற்காக பாராட்டுவதற்கில்லை. போலீஸ் காவல்படையினர் கொலை, கொள்ளைகளை தடுப்பதற்காக இருக்கின்றனர். வட ஆற்காடு ஜில்லாவில் திருவண்ணாமலையை



[Sri P. S. Santhanam] [10th August 1960]

அடுத்த இடத்தில் சுமார் ஒரு ஆண்டு காலத்திற்குள் 5, 6 கொலைகள் செய்யப்பட்டும், கொலை என்று தெரிந்திருந்தும், துப்பு துலக்குவதற்கு போலீஸாருக்குத் திறமையிலலை. அதிலே துப்புத் துலக்குவதற்கு நாய் வந்தபோதிலும், அதை நிராகரித்து விட்டனர். அத்தகைய போலீஸ் இலாகாவை நாம் எப்படி பாராட்டமுடியும்?

(Sri S. M. Annamalai in the Chair.)

நிற்கவும், நமது மாநில கவர்னர் பெருமான்/ஆற்றிய உரையில் நிலமில்லாதவர்கள் ஏழைகளுடைய திட்டங்கள் காணப்படவில்லை என்பது குறித்து உண்மையிலேயே நான் வருந்துகிறேன். நிலம் இல்லாதவர்களுக்கு நிலம் கொடுக்கப்படும், உழுவர்களுக்கே நிலம் சொந்தம் என்று அரைக்கூவிய சர்க்கார், சர்க்காருக்கு ஆதரவாய் ஆணி வேராய் இருக்கிற கவர்னர் பெருமான் உரையில் நிலம் இல்லாதவர்களுக்கு நிலம் கொடுப்பதுபற்றி ஒரு வார்த்தை கூட இல்லாததுபற்றி நான் வருந்துகிறேன். நம் மாநிலத்தை எடுத்துக்கொண்டால் பெரும்பாலான மக்கள் விவசாயத்தை நம்பி வாழக்கூடியவர்கள். 8-ல் 6 பங்கு உழவர்கள். நமக்கு அதிக தொழில் வளம் கிடையாது. விவசாயிகளுக்கு வேண்டிய சில பண்பாடுகள் செய்வதற்கு சர்க்கார் பல அணைகளைக் கட்டி இருக்கிறார்கள். அதை நான் உண்மையிலேயே வரவேற்கிறேன். ஏரிகளை செப்பணிடுவதற்காகவும், சிறிய கால்வாய்களை பயன்படுத்துவதற்காகவும் சிறிய நீர்தேக்கங்களுக்காகவும் சர்க்கார் பல திட்டங்களை போட்டிருக்கிறார்கள். அதை நான் வரவேற்கிறேன். சிறிய ஏரிகளை, சிறிய கால்வாய்களை செப்பணிடுவதற்கு பல திட்டங்கள் இருந்தும், பல ஆண்டு காலமாக அத்தகைய திட்டங்கள் நிறைவேற்றப்படாமல் இருப்பதினால் அங்குள்ள ஏழை விவசாய மக்கள் மிகவும் பாதிக்கப்பட்டிருக்கிறார்கள் என்பதை சர்க்காரின் கவனத்திற்குக் கொண்டுவர விரும்புகிறேன். உதாரணமாக குடி தண்ணீர் வசதிக்காக பல பகுதிகளில் மக்கள் கஷ்டப்பட்டுக்கொண்டிருக்கிறார்கள். திருவண்ணாமலையில் குடி தண்ணீருக்காக கஷ்டப்பட்டு, ஏறக்குறைய 5, 6 மைல் தூரத்திலிருந்து கிணறுகளிலிருந்து லாரிகள் மூலம் 50,000 ரூபாய்க்கு மேற்கொண்டு செலவு செய்து டவுனுக்கு குடி தண்ணீர் சப்ளை செய்துகொண்டிருக்கிறார்கள். ஆகவே, சாத்தனூர் கால்வாயிலிருந்து குடி தண்ணீரை சமுத்திர ஏரிக்கு விட்டால், சுமார் 6,000 ஏக்கராவுக்கு நீர்ப்பாசன வசதி ஏற்படுவதுமின்றி, ஏறக்குறைய 50,000 ஜனத்தொகை கொண்ட அந்த பிராந்தியத்திற்கு குடி தண்ணீர் வசதியும் கிடைக்கும். ஆனால் அம்மாதிரியான திட்டத்தை சர்க்கார் இதுவரை கொண்டுவரவில்லை. உண்மையிலே அவர்கள் அப்படிக்கொண்டு வராததற்காக வேதனைப்படுகிறோம். செங்கம் தாலுக்காவை அடுத்த சிறிய கால்வாயை மராமத்து செய்ய ஏறக்குறைய ரூ. 20 லட்சம் செலவாகும் என்று மதிப்பிட்டிருக்கிறார்கள். அப்படிச் செய்யாதது அந்தப் பகுதி மக்களுக்கு மிகுந்த குறையாக இருக்கிறது என்று இந்த மா மன்றத்தின் மூலமாகத் தெரிவித்துக் கொள்கிறேன்.

10th August 1960] [Sri P. S. Santhanam]

தொழில் வளம் பற்றிச் சொல்லும்போது, இன்றைக்குச் சிறிய திட்டங்களைப் பற்றிக் கவர்னர் உரையில் சொல்லியிருக்கிறார்கள். வட ஆற்காடு செங்கம் தாலுக்காப் பக்கத்தில் சந்தனக் கட்டைகள் அதிகமாகக் கிடைக்கிறது. அங்கே நிரம்பக் கட்டடங்களும் இருக்கின்றன. அந்தக் கட்டைகளையும் வைத்து, அந்த கட்டடங்களைக் கொண்டு, சந்தனத் தைலம் இறக்கும் தொழிலை ஆரம்பிக்க ஏதுவாக இருக்கும். திருவண்ணாமலை, அதன் பக்கத்தில் உள்ள கிராமங்களில் மைகா கிடைப்பதாக, அந்த ப்ளாக் டெவலப்மெண்ட் ஆபீசர் அவர்கள் சர்க்காருக்குக் குறிப்பு அனுப்பியிருந்தும், சர்க்கார் எந்த நடவடிக்கைகளும் எடுத்தாகத் தெரியவில்லை. போலூர் தாலுக்காவில், கந்தகம் கிடைப்பதாக கனம் அண்ணாமலை குறிப்பிட்டிருக்கிறார்கள். அம்மாதிரிக் கனிப்பொருள்களை எடுக்க உடனடியாக நடவடிக்கை எடுத்தால், அந்தப் பகுதி மக்களுக்கு நல் வாழ்வு வாழ வழி செய்ததாகும் என்று இந்த மன்றத்தின் மூலம் தெரிவிக்கிறேன். சுமார் 5, 6 ஆண்டுகளுக்கு முன் ஒரு சர்க்கரை ஆலை நிறுவ, லைசென்சு கொடுக்கப்பட்டது. ஆனால், அதை வாங்கியவர், ரங்கசாமி ரெட்டியார் ஜஸ்டிஸ் கட்சியைச் சேர்ந்தவர் என்ற காரணத்தால், ஆளும் கட்சியைச் சேர்ந்தவர்கள் அதில் எந்தப் பங்கும் எடுக்கக் கூடாது என்று இருந்த தன் காரணத்தால், அந்த லைசென்சு ரத்து செய்யப்பட்டது. மீண்டும் சர்க்கரை ஆலையைப் பற்றி கவர்னர் உரையில் குறிப்பிடப்பட்டு இருக்கிறது. இது சம்மந்தமாக ஐந்து விண்ணப்பங்கள் வந்திருக்கின்றன. அதில் திருவண்ணாமலை ஒன்று. முக்கியமாக சர்க்காருக்குக் கூற விரும்புகிறேன், செங்கம் தாலுக்கா, போலூர் தாலுக்கா, திருவண்ணாமலை, ஆரணி இன்னும் பல கிராமங்கள் மத்தியில் ஒரு ஆலை நிறுவினால், அது மக்களுக்கு ரொம்ப சௌகரியமாக இருக்கும் என்பதையும், அதற்கு லைசென்சு வழங்கினால் பெரும் ஆதரவு இருக்கும் என்றும் இந்த மன்றத்தின் மூலம் தெரிவித்துக் கொள்ள விரும்புகிறேன்.

ஹரிஜனங்களுக்கு வீடுகட்டிக் கொடுக்கும் திட்டத்தை எடுத்துக் கொண்டால் மிகவும் வருந்தத் தக்கதாக இருக்கிறது. மந்திரிகள் ஓடி ஓடிப் பார்க்கிறார்கள்; மண்டல காங்கிரஸ் அங்கத்தினர்கள், காங்கிரஸ் கமிட்டி தலைவர்கள் எல்லோரும் ஓடியோடிப் பார்க்கிறார்கள். அப்படிப் பார்க்கும் நேரத்தில், அந்த ஹரிஜனங்கள் வாழும் பகுதிகளை இவர்கள் நேரில் கண்டால், கண்ணீர்தான் விடுவார்கள். அது நிச்சயம். அவர்களுடைய நிலையைச் சீர்படுத்தப் பல, பலத் திட்டங்கள் இருக்கின்றன. ஆனால், சர்க்கார் அவற்றை நிறைவேற்றத் தயங்குகிறார்கள். அதன் நோக்கம் அங்குள்ள பெரிய, பெரிய நிலச் சுவாந்தார்கள், மில் முதலாளிகள், மோட்டார் மன்னர்கள் அதை எதிர்க்கிறார்கள். நான் இந்த சமயம் ரயிலில் வரும் நேரத்தில் பேசிக்கொள்கிறார்கள்:—“இவர்கள் இந்த ஹரிஜனங்களுக்கு இம்மாதிரிச் சலுகைகளையெல்லாம் கொடுத்து விடுகிறார்கள். ஆகவே, அவர்கள் எங்களை மதிக்கமாட்டேன் என்கிறார்கள். என் பண்ணைக்கு வேலைக்கு வர மாட்டேன் என்கிறார்கள். இதனால்தான் இவர்கள் கிசான் போராட்டம்



[Sri P. S. Santhanam] [10th August 1960]

நடத்துகிறார்கள். அதிகக் கூலி கேட்கிறார்கள்” என்றெல்லாம். ஆகவே ஹரிஜனங்களுக்கு, உள்ளன்போடு மற்றவர் தடுப்பதைப் பாராட்டாமல், ஆவன செய்ய வேண்டும் என்று கேட்டுக் கொள்ளுகிறேன்.

பள்ளிப் பிள்ளைகளுக்கு பகல் உணவு கொடுப்பதுபற்றி பெரு மகிழ்ச்சியடைகிறேன். இப்பொழுது இதை சர்க்கார் பல பள்ளிகளுக்கும் விஸ்தரிக்கப் போகிறார்கள். இதே சமயத்தில் தனியார் நடத்தும் ஹாஸ்டல்களையும், சர்க்காரே எடுத்து நடத்த வேண்டும். தனியார் நடத்தும் ஹாஸ்டல்கள் ஹரிஜன மக்களுக்கு பயன் அளிப்பதில்லை. ஆகவே அந்த விஷயத்தையும் இந்த மன்றத்திலே கூறுகிறேன். அம்மாதிரி ஹாஸ்டல்களில் பல குற்றங்கள், குறைகள் இருக்கின்றன. குறிப்பாக சிதம்பரம் தென்னாற்காடு பகுதிகளை எடுத்துக்கொண்டால்.....

(டெம்பரரி சேர்மன் மணியடித்து அடுத்த மெம்பரைக் கூப்பிட்டார்.)

SRI C. R. RAMASWAMI: சபைத் தலைவர் அவர்களே. ஆண்டுக்கு ஒருமுறை கவர்னர் அவர்கள் சம்பிரதாய முறைப்படி ஒரு உரையை நிகழ்த்துகிறார்கள். அதன்மேல் நாம் விவாதம் நடத்துகிறோம். முக்கியமாக அரசாங்கத்தின் கொள்கையை இந்த உரையில் எடுத்துச் சொல்லுகிறார்கள். இந்த ஆண்டு உரையில் முக்கியமாக மூன்று விஷயங்களைப் பற்றிச் சொல்லியிருக்கிறார்கள். முதன்முதலில், மத்திய சர்க்கார் ஊழியர்கள் வேலை நிறுத்தம் செய்ததை சர்க்கார் சமாளித்ததற்கு மத்திய சர்க்காரையும், மாகாண சர்க்காரையும் நாம் பாராட்ட வேண்டும். அது ஒரு பெரிய சாதனையாகும். நம் சுதந்திரமே பரி போகும் போல் ஏற்பட்ட நிலைமையைக் கண்டோம். முக்கியமாக சில அரசியல் கட்சிகள் சேர்ந்துகொண்டு இதை அடிப்படையாக வைத்துக் கொண்டு, இராஜ்யத்தையே கைபிடிக்கலாம் என்று ஆரம்பித்தார்கள். முக்கியமாக கம்யூனிஸ்ட் கட்சி நண்பர்கள், அவர்களுடைய முதல் தலைவர், லெனின், கடைப்பிடித்ததைத்தான் ஆரம்பித்தார்கள். லெனின் சொன்னார், “முதலில் நாட்டிலே ஒரு பெரிய குழப்பத்தை உண்டாக்கி, ஸிவில் அதாரிடி கம்பளிட்டாக “கொலாப்ஸ்” ஆகக் கூடிய சூழ்நிலையைக் கொண்டு வந்து, ஒரு பெரிய புரட்சியைக் கொண்டு வர வேண்டும்” என்றார். இதில் அவர்களுக்கு பல கட்சிகளும் துணையாக வந்தன, திராவிட முன்னேற்றக் கட்சி நண்பர்கள், அவர்களோடு துணைசெய்ய முன்வந்தார்கள். இவர்கள் கம்யூனிஸ்ட் கட்சி கொள்கை நன்றாகத் தெரிந்துதான் துணை செய்ய முன் வந்தார்களா, அல்லது அவர்கள் கொள்கை புரியாமலே காங்கிரஸ் கட்சிக்கு எதிராக இருக்கிறது என்பதற்காக அதரவு கொடுத்தார்களா என்பதைச் சிந்தித்துப் பார்க்க வேண்டும். அவர்கள் அரசியல் ஞானம் இருந்தாகான் சேர்ந்தார்கள் என்றால், அதை வரவேற்கத்தான் வேண்டும். ஆனால், கம்யூனிஸ்ட் கட்சி அரசாங்கத்தை எதிர்க்கிறார்கள், அதற்கு அதரவு அளிக்க வேண்டும் என்று புரட்சியையும்

10th August 1960] [Sri C. R. Ramaswami]

குழப்பத்தையும் ஏற்படுத்தவேண்டுமென்றால் அது சரியல்ல என்பது என் எண்ணம். இருபத்திரண்டு லட்சம் தொழிலாளிகளில், ஓரிரண்டு லட்சம் தொழிலாளிகளே வேலைநிறுத்தத்தில் சேர்ந்திருந்தார்கள். மீதி 20 லட்சம் தொழிலாளிகளுக்கு நம் பாராட்டுதலைத் தெரிவிக்க வேண்டும். பிரதம மந்திரி நேரு அவர்கள் கூட சொல்லியிருக்கிறார்கள். இம்மாதிரி நாட்டில் வேலை நிறுத்தம் ஏற்பட்டால், நாம் எந்த வேலையையும் நன்றாகச் செய்ய முடியாது என்று. அது நாட்டுக்கு ஒரு சோதனையாக இருந்தது. அதைச் சமாளித்ததற்கு நாம் ராஜ்ய சர்க்கார்களையும், மத்திய சர்க்காரையும் பாராட்ட வேண்டும். அது திரும்பவும் ஏற்படக் கூடாது என்ற எண்ணத்தில், தொழில் சங்கத் தலைவர்கள் பற்றி திட்டம் கொண்டு வந்திருக்கிறார்கள். முக்கியமாக அரசியல் கட்சித் தலைவர்கள் சங்கத் தலைவர்களாக இருக்கக் கூடாது என்று. அது மிகவும் முக்கியமானது.

மொழிப் பிரச்சனையைப் பற்றி கவர்னர் அவர்களும் அது ஒரு சிக்கலான பிரச்சனை என்று சொல்லியிருக்கிறார்கள். திரு பணிக்கர் அவர்கள் மைலாப்பூரில் சொன்னார்கள் : “300 ஆண்டுகளாக ஆங்கிலம் போதனை செய்யப்பட்டும், நாம் படித்து வந்தும், நாட்டில் ஒன்றரை சத விகிதம் கூட ஆங்கிலம் படித்தவர்கள் இல்லை” என்று. ஆகவே, ஆங்கிலத்தில் எல்லோரும் படித்தவர்களாக இருப்பது சாத்தியமில்லை. அது அவசியமும் இல்லை. ஆகவே, ஒவ்வொரு மாகாணமும், தன் சொந்த மொழியில், கல்லூரிகளிலும் போதனை செய்ய ஏற்பாடு செய்துக்கொள்ள வேண்டும். அகில இந்திய ரீதியில் பார்த்தால், ஹிந்தி வேண்டுமா, ஆங்கிலம் வேண்டுமா என்ற பிரச்சனையில், அது ஹிந்திதான் என்பதை யாரும் மறுப்பதற்கில்லை. அப்படி மறுப்பவர்களுக்கு, காலத்தின் போக்குத் தெரியவில்லை யென்று தான் சொல்ல நான் முன் வந்துள்ளேன்.

நமது இந்தியாவில் ஏறக்குறைய 41 சத விகிதம் பேர்கள் சாதாரணமாக ஹிந்தி புரிந்து கொண்டிருக்கிறார்கள். வியாபாரிகளும் ஹிந்தி அவசியம் கற்றுக்கொள்ள வேண்டும் என்று சொல்லிக்கொண்டிருக்கிறார்கள். வட இந்தியாவில் எல்லோரும் ஹிந்தியில் கணக்குகள் எழுதி வருவதால் அவர்களுடன் இவர்கள் வியாபாரம் நடத்துவதற்காக இவர்களும் ஹிந்தி கற்றுக் கொள்ள வேண்டும் என்று நினைக்கிறார்கள். அப்பொழுதுதான் அவர்களுடைய வியாபாரம் நல்ல விதத்தில் நடக்கும் என்ற முறையில் அப்படி கற்றுக்கொள்ள வேண்டும் என்று நினைக்கிறார்கள். இப்பொழுது எல்லோரும் ஆங்கிலத்தில் தங்களுடைய வியாபாரக் கணக்குகளை எழுதுவதில்லை. எந்த மாகாணத்திலும் ஆங்கிலத்தில் கணக்குகள் எழுதுவதில்லை. இங்கு தமிழில் கணக்குகளை எழுதிக்கொண்டிருந்தால் அதை வைத்துக்கொண்டு மற்ற மாகாணங்களுடன் வியாபாரம் செய்ய முடியாது என்று வியாபாரிகள் நினைப்பதால், எல்லோரும் ஹிந்தியில் கணக்குகளை எழுதுவதற்கு முற்படுகிறார்கள். ஆகவே அந்த விதக்கிலும் ஹிந்தி கற்றுக்கொள்வது ரொம்பவும் அவசியமாக இருக்கிறது. ஆகவே வியாபார ரீதியில் பார்த்தாலும் கூட

11-00  
a.m.



[Sri C. R. Ramaswami] [10th August 1960]

ஹிந்தி கற்றுக்கொள்வது அவசியமாக இருக்கிறது. ஹிந்தி வரப்போவதில்லை என்று நினைத்துக்கொண்டிருந்தால் இந்தியாவின் முக்கியவத்துவத்திற்கு பாதகம் ஏற்படக்கூடியதாக இருக்கிறது. ஹிந்தியே வரப்போகிறதில்லை என்று இருந்தால் முன்னேற்றமடையவே முடியாது. ஆங்கிலத்தையே முழுதும் நம்பிக்கொண்டிருக்க முடியாது. ஆங்கிலத்தையே நம்பிக் கொண்டிருந்தால் நம்முடைய காரியம் முழுவதும் நடைபெறுது. ஏனென்றால் மற்ற மாகாணங்களில் ஹிந்தியில் கணக்குகளை எழுதும் போது நாம் மட்டும் ஆங்கிலத்திலும் தமிழிலும் எழுதிக்கொண்டிருந்தால் ஒன்றும் பிரயோசனப்படாது. ஒவ்வொரு தடவையும் அவைகளை மொழி பெயர்த்துக்கொண்டிருக்கக்கூடிய நிலைமை ஏற்படும். அதனால் வியாபாரம் பாதிக்கப்படும். அந்த அடிப்படையில் ஹிந்தி கற்றுக்கொள்ள வேண்டியது ரொம்பவும் அவசியமாக இருக்கிறது.

ஆங்கிலத்தை அடியோடு விட்டு விடவேண்டுமென்பதும் இல்லை. அவற்றையும் கொஞ்சம் கற்றுக்கொள்ள வேண்டியது அவசியமாக இருக்கிறது. நம்முடைய நாட்டின் முன்னேற்றத்திற்கு அது ரொம்பவும் அவசியமாக இருக்கிறது. விஞ்ஞானப் படிப்பு முதலியவைகளுக்கு அது அவசியமாக இருக்கிறது. அதற்கு வேண்டி ஒவ்வொரு கல்லூரியிலும் “பேசிக்” ஆங்கிலம் என்று சொல்லக்கூடிய குறைந்த அளவில் ஆங்கிலம் கற்றுக்கொடுக்க வேண்டியது அவசியமாக இருக்கிறது. அதன் மூலமாக விஞ்ஞானம் முதலியவைகளைக் கற்றுக்கொள்வதற்கு வசதியாக இருக்கும். ஆகவே ஆங்கிலம், ஹிந்தி இரண்டும் கற்றுக்கொள்ள வேண்டியது அவசியமாக இருக்கிறது. விஞ்ஞானப் படிப்புக்கு வேண்டிய அளவு ஆங்கிலம் கற்றுக் கொள்ள வேண்டும். ஆங்கிலமே கூடாது என்று சொல்வதற்கு இல்லை. எல்லா மொழிகளையும் கற்றுக் கொள்ள வேண்டியது ரொம்பவும் அவசியம். எவ்வளவுக்கு எவ்வளவு அதிகப்படியான பாஷைகளைக் கற்றுக்கொள்ளுகிறோமோ அந்த அளவுக்கு நன்மைதான். எனக்குத் தெரியும் இங்கிலாந்தில் ஆக்ஸ்போர்ட், கேம்பிரிட்ஜ் மாணவ, மாணவிகள் பிரெஞ்சு, ஜெர்மன் முதலிய பாஷைகளைக் கற்றுக்கொள்வதற்கு எவ்வளவோ ஆசைப்படுகிறார்கள் என்பது. இந்த அடிப்படையில் பார்க்கும் போது நாம் எவ்வளவு பாஷைகளைக் கற்றுக்கொள்ளுகிறோமோ அந்த அளவுக்கு நன்மைதான். அப்படி அதிகப்படியான பாஷைகளைக் கற்றுக்கொண்டால் பொதுஜனங்களுக்கும் லாபம் உண்டு, மற்றவர்களுக்கும் லாபம் உண்டு. ஆகவே மற்ற பாஷைகளைக் கற்றுக்கொள்வதற்கு வெறுப்புக்காட்டுவதற்கு அர்த்தமே இல்லை. அப்படி காட்டுவதும் நியாயம் அல்ல. இனிமேலாவது அப்படி காட்டுகிறவர்கள் காட்ட மாட்டார்கள் என்று நினைக்கிறேன். ஆகவே தேசிய மொழியாகிய ஹிந்தியைக் கற்றுக்கொள்ள வேண்டியது அவசியமாக ஆகிறது. மாகாண ரீதியில் பார்த்தாலும் அது அவசியமாக இருக்கிறது. நமது தாய்மொழி மூலமாக குழந்தைகளுக்கு படிப்புக்கற்றுகொடுக்க வேண்டியது அவசியமாக இருக்கிறது. அப்பொழுதுதான் அவர்களுக்கு படிப்பு நன்றாக

10th August 1960] [Sri C. R. Ramaswami]

வரும். ஆகவே இது விஷயத்தில் அனுவசியமாக விருப்பு வெறுப்பை உண்டாக்க வேண்டியதில்லை. அனுவசியமாக சண்டை போட வேண்டியதில்லை. அனுவசியமாக சண்டையைக் கிளப்பினால் நாட்டிற்குக் கெடுதலே தவிர வேறு ஒரு பிரயோசனமும் இல்லை. நாட்டிலுள்ள ஒரு பகுதி, அதாவது திராவிட முன்னேற்றக் கழகம் கட்சியைச் சேர்ந்தவர்கள், இதை நன்றாக உணர்ந்து இதைப்பற்றி தீவிரமாக ஆலோசிக்க வேண்டும் என்று கேட்டுக்கொள்ளுகிறேன். மொழிப் பிரச்சனையில் அனுவசியமாக சண்டையைக் கிளப்பிக்கொண்டிருக்க வேண்டாம் என்றும் கேட்டுக்கொள்ளுகிறேன். சாதாரணமாக சண்டை போடுவதற்கு இப்படிப்பட்ட ஒரு ஆயுதம் கிடைத்தது என்று அதை வைத்துக்கொண்டு சண்டை போட வேண்டாம் என்று அவர்களை நான் கேட்டுக்கொள்ளுகிறேன். அது மிகவும் தவறான காரியம். இப்படிச் சண்டைபோட்டால் அவர்களுடைய அரசியல் வளர்ச்சிக்கு அது ஒரு முட்டுக்கட்டையாகத் தான் இருக்கும் என்பதையும் அவர்களுக்கு நான் சொல்லிக் கொள்ள விரும்புகிறேன்.

அடுத்தபடியாக கவர்னர் அவர்கள் தன்னுடைய உரையில் மூன்றாவது விஷயமாக சொல்லியிருப்பது விலைவாசி உயர்வைப் பற்றி. அதைப்பற்றி மத்திய அரசாங்கம் நடவடிக்கை எடுக்க வேண்டியதாக இருக்கிறது. அதற்கு அவர்களுடைய கையில் தான் எல்லா விதமான ஆயுதங்களும் இருக்கின்றன. ரிசர்வு பாங்க் மூலமாக அவர்கள் எல்லாவற்றையும் கண்ட்ரோல் செய்ய முடியும் எல்லா துறைகளிலும் அவர்கள் “மொனாபலி கண்ட்ரோல்” செய்ய முடியும். அதற்கு வேண்டிய அதிகாரங்கள் அவர்களுடைய கையில் இருக்கின்றன. அதை ஏன் அவர்கள் செய்யவில்லை என்று நாம் அவர்களை கேட்க வேண்டும். அவர்கள் ஏதாவது நடவடிக்கை எடுத்திருந்தாலும் அப்படி எடுத்துக்கொண்டிருக்கக்கூடிய நடவடிக்கை போதாது என்று நாம் அவர்களுக்கு எடுத்துச்சொல்ல வேண்டும். சென்ற ஐந்து வருஷ காலமாக பண வீக்கம் அதிகமாகிக்கொண்டு வருகிறது. ஆனால் பண அதிகரிப்புக்குத் தகுந்த அளவு உற்பத்தி பெருகவில்லை. அதற்குக் காரணம் என்ன என்பதை ஆராய்ந்து பார்க்க வேண்டும். நமக்கு வேண்டிய அத்தியாவசிய பண்டங்களின் விலை உயர்வால் தான் எல்லா பண்டங்களின் விலையும் உயர்ந்திருக்கிறது. ஆகவே அதைக் குறைக்க வேண்டி நடவடிக்கை எடுத்துக்கொள்ள வேண்டும். சில கொள்கைகளை அனுசரித்து வருகிறார்கள். அதைக் ‘கொஞ்சம் தளர்த்த வேண்டும். அதைச் சரிக்கட்டுவதற்கு நமது அரசாங்கமும் மத்திய அரசாங்கமும் விதி செய்து கொண்டு வருகிறார்கள். ஆனால் இப்பொழுதுள்ள ஏற்றுமதி இறக்குமதிக் கொள்கையை கொஞ்சம் விரிவு படுத்தினால் விலைவாசிகள் கொஞ்சம் குறையலாம். உணவு தானியங்கள் மற்றும் சில முக்கியமான பொருள்களுக்கு அதிகப்படியான வசதிகள் செய்து கொடுத்தால் “ப்ரைஸ் ஸ்டபிலைசேஷன்” மூலம் விலை குறைவதற்கு வழி ஏற்படும். இப்பொழுது அரசாங்கமே கொள்முதல் செய்கிறார்கள். அதை வியாபாரிகளுக்கு விட்டு விடவேண்டும். அரசாங்கம் கொள்முதல் செய்வதில் அதிகப்படியான பணம்



[Sri C. R. Ramaswami] [10th August 1960]

கொடுத்து விலைக்கு வாங்க வேண்டியதாக இருக்கிறது. ஆகவே தானிய கொள்முதலைப் ப்ரைவேட் வியாபாரிகளுக்கு விட்டுவிட வேண்டும். அப்படிக் கொடுத்தால் அவர்கள் அஸ்ஸாமி லிருந்தோ, அல்லது இந்தோ சீனாவிலிருந்தோ, அல்லது பர்மா விலிருந்தோ, அரிசி முதலியவைகளைக்கொண்டு வருவதற்கு முற்படுவார்கள். அந்த அளவுக்குப் ப்ரைஸ் கண்ட்ரோல் ஆகும். ப்ரைஸ் “ஸ்டபிலைஸ்” ஆகும். இதை அரசாங்கம் கவனிக்க வேண்டும் என்று கேட்டுக்கொள்ளுகிறேன். “லிபரலைசேஷன் ஆப் இம்ப்ளோர்ட் பாலிசி” என்ற முறையில் நடவடிக்கை எடுத்துக்கொள்ள வேண்டும். அதன் பிறகு உள்நாட்டு விலை ஓரளவு குறையும். நாட்டின் நிலைமை கொஞ்சம் சீர்அடையும் என்பதைச் சொல்லிக்கொண்டு அவகாசம் குறைவாக இருப்பதால் என் உரையை இத்துடன் முடித்துக் கொள்ளுகிறேன்.

\* SRI V. CHINNIAH: கனம் தலைவர் அவர்களே, கவர்னர் பெருமான் உரையின்மீது ஒரு சில வார்த்தைகளைப் பேச விரும்புகிறேன். மத்திய அரசாங்க ஊழியர்கள் வேலை நிறுத்தம் செய்ததைப் பற்றி மிகவும் வருத்தப்பட்டாலுங்கூட அகில இந்தியாவிலுள்ள வாலிப மாணவ மாணவிகள் அதில் பங்கெடுத்துக்கொள்ளாமல் உற்சாகத்துடன் வேலை நிறுத்தம் செய்ததை முறியடிக்க முன் வந்ததற்கு அவர்களை நான் பாராட்டுகிறேன். மத்திய சர்க்கார் ஊழியர்களுடைய சம்பளம் ஒரு உச்ச நிலைக்கு ஏறிக்கொண்டிருக்கிறது. மேலும் அவர்களுக்கு சம்பளம் அதிகமாகக் கொடுக்க வேண்டும் என்று அவர்களைத் தூண்டிக்கொண்டிருக்கும் சங்கத் தலைவர்கள் மீதும் கடும் நடவடிக்கை எடுத்துக்கொள்ள வேண்டும் என்று நான் கேட்டுக் கொள்ளுகிறேன்.

அது போல் சென்னை ராஜ்யத்திலுள்ள என்.ஜி.ஓ.-க்களுக்கு போதுமான சம்பளம் கொடுக்கப்படாமல் இருந்திருக்கிறது. இப்பொழுது அவர்களுக்கு கூடுமானவரையில் “பே கமிஷன்” ரிபோர்ட் பிரகாரம் ஏதோ உயர்த்திக்கொடுத்திருக்கிறார்கள். அதை நான் வரவேற்கிறேன். அப்படி வரவேற்பதுடன் அவர்களுக்கு மத்திய சர்க்கார் ஊழியர்களுக்குக் கொடுக்கக் கூடிய சம்பள அளவு கொடுக்கப்பட வேண்டும் என்று பணிவன்புடன் கேட்டுக் கொள்ளுகிறேன்.

அடுத்தபடியாக, மொழிப்பிரச்சனையைப்பற்றி இங்கே பல நண்பர்கள் பல கருத்துக்களைத் தெரிவித்தார்கள். ஹிந்தி மொழி நமது மாகாணத்திற்கு மிகவும் அவசியமாக இருந்தபோதிலும் கூட மற்ற வகுப்பினரைப் போல் தாழ்த்தப்பட்டவர்கள் ஹிந்தியைக் கற்றுக்கொள்வதற்கு மிகவும் கஷ்டமாக இருக்கிறது. தாழ்த்தப்பட்டவர்களால் தமிழையே கற்றுக்கொள்ள முடியாமல் கீழ்த் தட்டில் இருக்கும் போது அவர்களால் எப்படி ஹிந்தியைக் கற்றுக்கொள்ள முடியும் என்பதைப் பார்க்க வேண்டும். தமிழே தெரியாத நிலைமையில் அவர்கள் மிகவும் பிற்போக்காக இருக்கும்போது அவர்களால் முற்போக்கான நிலைமைக்கு வரமுடியாமல் இருக்கும்போது அவர்களால் எப்படி ஹிந்தியைக் கற்றுக்கொள்ள முடியும். இப்பொழுதுதான்

10th August 1960]

[Sri V. Chinniah]

அவர்கள் மனிதர்களாக வாழ முன் வருகிறார்கள். இந்த நிலைமையில் அவர்களை ஹிந்தி கற்றுக்கொள்ள வேண்டும் என்று சொன்னால் அவர்களை மனிதர்களாக வாழ வைக்க முடியவே முடியாது. மற்றவர்களுக்கு அது சௌகர்யமாக இருக்கலாம். அவர்களிடம் ஹிந்தியை புகுத்தினால் அவர்களால் முன்னுக்கு வரவே முடியாது. அவர்களுக்கு அரசாங்கம் எவ்வளவு நன்மை செய்தாலும் இதனால் அவர்களால் முன்னுக்கு வரமுடியாது. ஆகவே இன்னும் பத்து வருஷ காலத்திற்கு தாழ்த்தப் பட்டவர்கள் ஹிந்தி கற்றுக்கொள்ள வேண்டிய அவசியம் இல்லை என்ற விதிவிலக்கு அளிக்க வேண்டும். அப்படி அளித்தால்தான் நலமாக இருக்கும்.

மேலும், இப்பொழுது நமது மாகாணத்தில் விலைவாசிகள் உச்சவரம்பை எட்டி இருக்கிறது. அதற்குக் காரணம் உண்மையிலேயே கள்ள நோட்டுக்கள் அச்சடிப்பதுதான். பத்து அல்லது பதினெட்டு ரூபாய்க்கு விற்க நெல் மூட்டைகள் எல்லாம் இப்பொழுது இருபத்தி எட்டு ரூபாய்க்கு விற்கப்படுகின்றன. அதற்குக் காரணம் கள்ள நோட்டுக்களைக்கொடுத்து மூட்டை வாங்கி வைத்துக்கொண்டு பல நாட்கள் கழித்து விற்கிறார்கள். அப்பொழுது என்னைப்போன்றவர்களால் ஏழை எளியவர்களால் அதிகப்படியாக பணத்தைக் கொடுத்து வாங்க முடியவில்லை. கள்ள நோட்டுக்களைக் கொடுத்து ஆயிரக் கணக்கான மூட்டைகளை வாங்கி வைத்துக்கொண்டு பின்னால் அதிகப்படியான விலைக்கு விற்கிறார்கள். அப்பொழுதுதான் 28 ரூபாய் கொடுத்து வாங்க வேண்டியதாக இருக்கிறது. அந்த சமயத்தில் ஏழை எளியவர்கள் வாங்க முடியாமல் தவித்துக் கொண்டிருக்கிறார்கள். ஆகவே கள்ள நோட்டு அச்சடித்து வெளியிடுகிறவர்கள் மீது கடுமையான நடவடிக்கை எடுத்துக் கொள்ளவேண்டும் என்று கேட்டுக்கொள்ளுகிறேன். அவர்களை தண்டிப்பதோடு அவர்களுடைய சொத்துக்களையும் அரசாங்கம் கைப்பற்ற வேண்டும் என்று கேட்டுக்கொள்ளுகிறேன். மீண்டும் என்னுடைய புதுக்கோட்டை தொகுதியைப் பற்றி கனம் அருணாசல தேவர் அவர்கள் நல்லமுறையில் எடுத்துச் சொன்னார்கள். மூன்று ஆண்டுகாலமாக பஞ்சத்தினால் விளைச்சல் இல்லாமல் போய்விட்டது. அங்கே காட்டாறுகள் பல ஓடுகின்றன. ஓடி சமுத்திரத்தில் போய் வீணாக விழுகின்ற நீரை சிறுகிற அணைக்கட்டுகள் மூலம் தேக்கி வைக்க வழிவகை செய்ய வேண்டும். அவற்றுக்குக் குறைந்த செலவுதான் ஆகும். இதைச் செய்யவேண்டும் என்று கேட்டுக்கொள்கிறேன். அங்கே உள்ள விவசாயிகள்—அந்த புதுக்கோட்டை பிரதேசத்தைவிட்டு தஞ்சாவூர் ஜில்லாவுக்குப்போய் பிழைக்கவேண்டிய நிலைமை இருக்கிறது. ஆகவே உடனடியாக இவர்கள் இப்படிப் போகாமல் இருப்பதற்காக அந்தப் பிரதேசத்தில் பஞ்சநிவாரண வேலைகளை ஏற்படுத்தவேண்டுமென்று மிகவும் தாழ்மையுடன் கேட்டுக்கொள்கிறேன் : மேலும் இப்போது மின்சார வசதி மிக அதிகமாகப் பெருகி வருகிறது. ஆனால் பம்பு செட்டு ஓடினாலும் இல்லாவிட்டாலும் மினிம் சார்ஜ் கட்டவேண்டுமென்ற நிற்பந்தம் இருப்பதைத் தளர்த்தவேண்டும். மேலும் அடிக்கடி என்.ஜி.ஓ.-க்கள் ஒரு இடத்தில் இருந்து இன்னொரு இடத்திற்கு



[Sri V. Chinniah]

[10th August 1960]

மாற்றப்படுவதால் அவர்களுக்கு அங்கங்கே வீட்டு வசதிகள் செய்து கொடுக்கவேண்டும் என்று கேட்டுக்கொண்டு என்னுடைய வார்த்தையை முடித்துக் கொள்கிறேன்.

\* SRI D. S. AUTHIMOOLAM:

தலைவர்

அவர்களே,

கவர்னருடைய உரையில் முதல் அத்தியாயமாக மத்திய அரசாங்க ஊழியர்களுடைய வேலை நிறுத்தத்தைப்பற்றியும், அதை ரொம்பவும் சாமர்த்தியமாக சமாளித்ததுபற்றியும் சொல்லப்பட்டிருக்கிறது. ஆனால் இன்னொரு விஷயம் ஏன் சொல்லப்படவில்லை என்று நான் ஆச்சரியப்படுகிறேன். ஏனென்றால் அகில இந்தியாவில் உள்ள பதினைந்து ராஜ்யங்களில் முக்கியமாக இந்த சென்னை ராஜ்யத்தில்தான் தேசியக் கொடியை எரிப்பது வழக்கமாக வருஷாவருஷம் ஒரு தடவை நடந்து வருகிறது. தேசியக் கொடியை பெரியார் எரிக்கப்போகிறார் எரிக்கப் போகிறார் என்று விளம்பரம் செய்கின்றது. பெரியார் அரெஸ்டு செய்யப்படுவார் என்று சொல்வது உடனே அவர்கள் போனில் பேசிக்கொள்வார்களோ என்னமோ தெரியாது. பெரியாரை முதல்நாள் கைது செய்து மறுநாள் ஜெனரல் ஆஸ்பத்திரிக்கு அழைத்து வரப்படுவார். அப்புறம் அவருக்கு இங்கே ஆரஞ்சுப் பழம் என்ன, பாதாம் ஹல்வா என்ன என்று உபசாரம். இது மகா கேவலம். சர்க்கார் இப்படி நடத்துவதற்குக் காரணம் அவர் மூலமாக சில வோட்டுக்களைப் பெறுவதற்காகத்தான். வோட்டு, வோட்டு என்று இப்படி மகாகேவலமாக நடந்து கொண்டால் இந்தத் தேசம் அழிந்து நாசமாகிவிடும். இந்தத் தேசம் பண்பில் சிறந்த தேசம். அந்தப் பண்பை பாதகாப் பதற்கு நல்ல அரசாங்கம் வேண்டும். தேசியக் கொடி என்பது மக்களின் உயிருக்கு மேலான ஒரு சமாசாரம். அதை வருஷத்திற்கு ஒருதரம் எரிக்கிறேன் என்று சொன்னால் அம்மாதிரி எரிக்கக்கூடிய நபர்களை—தேசியக் கொடியை எரித்தார்கள் என்றால் அதற்குப் பின்பு சரியானபடி நடவடிக்கை எடுத்து வருஷக்கணக்காக உள்ளே தள்ள வேண்டும். அவர்கள் வருஷத்திற்கு ஒரு தடவை இப்படி கொடி எரிப்பு நடத்தட்டும். அதனால் அவர்களுக்குக் கொஞ்சம் விளம்பரம் வரட்டும். அந்த விளம்பரம்தானே அவர் மூலமாக நமக்கு பின்னால் சில வோட்டுக்களை வாங்கித் தரும் என்று எண்ணினால் இது மிகமிக வெட்கமானது என்று சொல்ல விரும்புகிறேன். ஆகவே, இப்போது சர்க்கார் எதை எடுத்தாலும் ஓட்டுப் பெறுகிற கண்ணேட்டத்தோடு நடந்து வருவதானது இந்த ராஜ்யத்திற்கு அவ்வளவு நல்லது அல்ல என்று தெரிவித்துக் கொள்கிறேன்.

அதற்கடுத்தபடியாக, முக்கியமாக அகவிலையைப் பற்றியது. எல்லாப் பொருள்களின் விலையும் விஷம்போல ஏறிக்கொண்டிருக்கிறது. இப்படி அகவிலை ஏறுவதற்குக் காரணம் என்ன? பெரிய பெரிய திட்டங்களை எல்லாம் போடுகிறோம் என்றால் உங்களை யார் இவ்வளவு பெரிய திட்டங்களை எல்லாம் போடச் சொன்னார்கள்? உங்களுக்கு இந்த அதிகாரத்தை யார் கொடுத்தது? மக்கள் கொடுத்தார்கள் என்று உடனே சொல்வீர்கள். இது மிகவும் பின் தங்கிய நாடு என்று சொல்லிக் கொண்டு அதைப் பதினைந்து வருஷங்களில் ஒரேயடியாக முன்னுக்குக் கொண்டுவரப்போகிறோம் என்று திட்டங்களை

10th August 1960] [Sri D. S. Authimoolam]

எல்லாம் வெகுவேகமாகப் போட்டு கடைசியில் இன்றைக்கு எதைப்பார்த்தாலும் ப்ளாக்மார்க்கெட்டாக ஆக்கிவிட்டார்கள். அரிசி விலை ஏறிவிட்டது. ஜீனி விலை ஏறிவிட்டது. ஒரு வீசை ஜீனி என்ன விலை என்றால்—நான் அடிக்கடி வாங்கி பழக்கம் இல்லை—(ஒரே சிரிப்பு) இப்படி விலை இருந்தால் ஏழை ஜனங்கள் என்ன செய்வார்கள்? ஒரு ஏழை மகன் படிக்கவேண்டுமென்றால் ஒரு குயர் பேப்பர் என்ன விலை உயர்ந்து கிடக்கிறது? புத்தகங்கள் எல்லாம் என்ன விலையாகிறது? ஆகவே இதற்கெல்லாம் காரணம்—விளையாட்டாகச் சிரித்துப் பிரயோஜனம் இல்லை. இப்போது நான் சொல்வதற்கு ஒரு உதாரணம் சொல்கிறேன். பழைய காலத்தில் மஞ்சள் பெட்டிக்கு வோட்டு என்றால் போதும். காங்கிரஸ்காரர் யார் நின்றாலும் தேர்தலில் “அன் அப்போஸ்டாக” வெற்றிபெற்று வருவார். ஆனால் இன்றுள்ள நிலைமை வேறு. முதல் மந்திரி அவர்கள் திக்விஜயம் செய்து புஷ்பஹாரங்களாக வாங்கிச் சூட்டிக்கொண்டு வரலாம். மற்றபடி தேர்தல் காலத்தில் வந்தால் நிலைமை என்ன? சமீபத்தில் அருப்புக்கோட்டை தேர்தல் நடந்தது. அங்கே சுயேச்சையாக நின்ற அபேட்கரைத் தோற்கடிக்க என்ன என்ன பாடோபட்டார்கள். வரவுசெலவு லட்சக்கணக்காக இருந்திருக்கும். காங்கிரஸ் அமைச்சர்கள் குடும்பத்தோடு சென்றார்கள். “நாம் கன்னடிகர் அல்லவா? இந்திய சர்க்காரில்—திரு. ராமசாமி அவர்களுக்கு தம் சாதி பற்றி தானே மந்திரி பதவி கொடுத்திருக்கிறார்கள்”—இப்படி என்ன என்னவோ முறையில் சொல்லியும் பார்த்தார் காசை செலவழித்தும் பார்த்தார்கள். கடைசியில் பிச்சுக்கொண்டுபோய்விட்டது. நிலைமை முன்மாதிரி இல்லை. எதிர்க்கட்சிக்காரன் பத்தாயிரம் செலவழிக்கிறான் என்றால் காங்கிரஸ்காரனும் பத்தாயிரம் செலவழித்து தோற்றும் போகலாம். அல்லது ஒரு நூறு அல்லது இருநூறு வோட்டு வித்தியாசத்தில் ஐயிக்கலாம். ஆகவே மக்களுடைய அபிமானத்தை கொஞ்சம், கொஞ்சமாக இழந்து வருவதோடு பணத்தால் தடுமாறி வோட்டுப்பெற்று உலவி வருகிறார்கள். நீங்கள் பரம்பரையாக இருப்பதை, அமைச்சர்களாக இருந்து நிர்வாகம் செய்து வருவதை நான் ஆட்சேபிக்கவில்லை. ஆனால் நீங்கள் நல்லவிதமான அரசாட்சி நடத்த வேண்டும். இன்றைய தினம் ஒரேயடியாக விலைவாசிகள் எரிக்கொண்டே போகின்றன. இந்த ராஜ்ய சர்க்கார்கள் அந்த விலையைக் கட்டுப்பாடு செய்ய தக்க நடவடிக்கை எடுத்துக் கொள்ளவேண்டும். ஆனால் இன்றுள்ள நிலைமையில் இவர்கள் அப்படிச் செய்கிறார்களா?

அபிவிருத்தித் திட்டங்கள் என்று போடப்பட்டவைகள்தான் என்ன ஆகிறது? ஸ்தல ஸ்தாபனத் திட்டத்தின்கீழ் பல்லாயிரக் கணக்கான மைல் ரோடுகள் போடப்பட்டன. ஆனால் இன்று அவை பராமரிக்கப்படாமல் வீணாகிக் கிடக்கின்றன. ஜில்லா போர்டு ரோடுகள் ஆஸ்பக்திரிகள் எல்லாம் சீரழிந்து கிடக்கின்றன. இப்பொழுது புதிய பஞ்சாயத்து யூனியன் பிரிசிடன்ட் வந்துவிட்டார்கள்.

THE HON. SRI C. SUBRAMANIAM: பழய டிஸ்ட்ரிக்ட் போர்ட் பிரிசிடென்ட் இருந்த காலத்திலே மாத்திரம் என்ன நடந்தது?



[10th August 1960]

**SRI D. S. AUTHIMOOLAM:** அந்தக் காலத்தில் ஜஸ்டிஸ் பார்ட்டி ஆள் இருந்தபோது ஜில்லாபோர்டுகள் நன்றாக இயங்கி வந்தன. தஞ்சாவூரில் திரு. நாடிமுத்துப்பிள்ளை பிரிசிடென்டாக இருந்தபோது அங்கே 60 லட்சம் ரூபாய் இருந்தது. அதோடு கூட அப்போது டிஸ்ட்ரிக்ட் போர்ட்டில் ரயில்வே லைன்கூட இருந்தது. ஆனால் 1958-ம் ஆண்டிலே பஞ்சாயத்து யூனியன் சட்டம் வந்து, Scrap Iron ஸ்கராப் ஐரனைத் தள்ளுவதுபோல் டிஸ்ட்ரிக்ட் போர்ட்டைத் தள்ளிவிட்டார்கள். ஆகையால் நான் சொல்வது என்னவென்றால் பழையபடி டிஸ்ட்ரிக்ட் போர்ட்டை ரிவைவ் (Revive) செய்தால் நலமாக இருக்கும். இப்போது பஞ்சாயத்து மாற்றம் ஏற்படுவதனால் சர்க்காருக்கு 3, 4 கோடி அதிகமான செலவு ஏற்படுகிறது. இப்படியெல்லாம் செலவு செய்கிறார்களேயொழிய ஒரு கிராம அதிகாரிக்கு 5 ரூபாய் சம்பளம் அதிகமாக கொடுக்கவேண்டுமென்றால் யோசனை பண்ணிக்கொண்டிருப்பதாகச் சொல்லுகிறார்கள். ஆகவே நம் நாட்டின் அந்தஸ்த்து உயரவேண்டுமென்றால், ஒரு நல்ல சூழ்நிலை ஏற்படுத்தவேண்டும். விலைவாசிகளைக் கட்டுப்படுத்துவதற்கு திட்டங்களைத் தீட்டவேண்டும். டில்லிக்குப்போய் காரியங்களை சமாளிப்பதற்கு முன்னால் நம்மை நாமே தயார் செய்து கொண்டு ராஜ்யம் ஆளவேண்டுமே தவிர ஓட்டு வாங்கவேண்டுமென்ற நோக்கத்தோடும், ஒரு கட்சியை பலப்படுத்தவேண்டுமென்ற நோக்கத்தோடும் ஒரு காரியத்தை செய்யாமல் மக்களுக்கு எவ்வளவு தூரம் நன்மை செய்ய முடியுமோ, அவ்வளவு தூரம் கண்திறந்து பார்த்து வேலை செய்யவேண்டுமென்று கேட்டுக்கொள்ளுகிறேன். எனக்கு பேசுவதற்கு இந்தச் சந்தர்ப்பத்தைக் கொடுத்ததற்காக என் நன்றியைத் தெரிவித்துக்கொண்டு என் வார்த்தைகளை முடித்துக்கொள்ளுகிறேன்.

\* **SRI P. M. MUNUSAMI GOUNDER:** கனம் தலைவர் அவர்களே, கவர்னர் பெருமான் அவர்கள் உரையின் பேரில் வாழ்த்துக்கள் தெரிவித்து, அவர்கள் பேசிய விஷயங்களின் கருத்துக்களில் சிலவற்றை நான் குறிப்பிட விரும்புகிறேன். முக்கியமாக கவர்னர் பெருமான் அவர்களுடைய உரை சர்க்காருடைய கொள்கை என்ன, சர்க்கார் எந்த எந்த முறையிலே வேலை செய்கிறார்கள் என்ற முறையில் அமைந்திருக்கிறது. ஆனால் பல பேர்களுக்குத் தவறான கருத்துக்கள் இருந்த போதிலும், இந்த உரையில் பொதுப்படையான நல்ல அம்சங்கள் இருக்கின்றன. இது மிகவும் வரவேற்கத்தக்கது. முக்கியமாக நம் நாட்டில் சில மாதங்களுக்குள் நடந்த விஷயங்களில், குறிப்பாக மத்திய சர்க்கார் ஊழியர் வேலைநிறுத்தத்தைப் பற்றியும், ஆந்திர மாநிலத்திலிருந்து சில பகுதிகள் சென்னை மாநிலத்திற்கு வந்தது பற்றியும், தொழிற்சாலைகள் ஏற்படுத்துவது பற்றியும், மின்சாரத்தில் எந்தெந்த வகையில் இன்னும் சலுகைகள் தரப்படுகின்றன என்று பல அம்சங்கள் இதில் அமைந்திருப்பதால் கவர்னர் பெருமான் அவர்களுடைய உரையை நாம் பாராட்டவேண்டும். ஆனால் சில அங்கக்கினர்கள் ஓட்டுவாங்கும் முறையிலே இந்தப் பிரசங்கம் அமைந்திருக்கிறது என்று சொல்வது சரி அல்ல என்று கூற விரும்புகிறேன். இது மிகவும் வருந்தத்தக்க விஷயம். நாம்

10th August 1960] [Sri P. M. Munusami Gounder]

திட்டங்கள் போடாமல் எந்த வேலையும் செய்ய முடியாது. எந்த சிறிய காரியத்தைச் செய்யவேண்டுமானாலும் திட்டம் போட்டுத்தான் செய்யவேண்டும். ஆனால் இதில் திட்டம் போட்டு சதி செய்திருக்கிறார்கள் என்று சொல்லுவது சரி அல்ல. இதில் சதி ஒன்றும் நடக்கவில்லை. ஆகையால் சர்க்கார் திட்டியுள்ள திட்டங்களை நன்றாக சிந்தித்துப்பார்த்து இது ஒட்டு வாங்குவதற்காகவா அல்லது நல்ல காரியங்களை செய்வதற்காகவா என்று எதிர்க்கட்சியினர் பார்க்கவேண்டும்.

தவிர மத்திய சர்க்கார் வேலைநிறுத்தத்தைப்பற்றி கவர்னர் உரையில் குறிப்பிடப்பட்டிருக்கிறது. இதைப்பற்றி காங்கிரஸ் கட்சியிலிருந்தும், எதிர்க்கட்சியில் இருந்தும் அபிப்பிராயங்கள் கூறப்பட்டன. எதிர்க்கட்சியினர்கூட மத்திய சர்க்கார் ஊழியர் வேலை நிறுத்தத்தைக் கண்டித்து பேசியிருக்கிறார்கள். இதனால் பொதுமக்களின் அபிப்பிராயம் எந்தவிதத்தில் இருக்கிறது என்பதைத் தெரிந்துகொள்ளலாம். தொழிற்சங்கங்கள் தான் இந்த வேலை நிறுத்தத்தைத் தூண்டிவிட்டார்கள் என்று குறிப்பிடப்பட்டது. உண்மை என்னவென்றால் நம் நாட்டில் மிகவும் அத்தியாவசியமான திட்டங்களை சர்க்கார் அமுல் நடத்தி பொதுமக்கள் பொருளாதாரத்துறையில் உயர்வதை தடுப்பதாக, நாட்டிலே ஒரு குழப்பத்தை உண்டாக்குவதுதான் அவர்களுடைய நோக்கம் என்று கூறவேண்டும். இந்த ஒரேநோக்கத் துடன்தான் எதிர்க்கட்சி அங்கத்தினர்கள் சர்க்கார் பேரிலே குறைசொல்லிக் கொண்டிருக்கிறார்கள். இது மிகவும் வருந்தத்தக்க விஷயம். சர்க்கார் உத்தியோகஸ்தர்கள் விஷயத்தில் மட்டுமல்ல, தொழிற்சாலையில் வேலைச்செய்யும் தொழிலாளர்கள் வேலை நிறுத்தம் செய்வதற்குக்கூட இம்மாதிரி வேலை நிறுத்தத்தைத் தூண்டி விடுகிறார்கள். ஏதாவது ஒரு தனிப்பட்ட தொழிலை எடுத்துக்கொண்டால் அந்தத் தொழிலில் ஈடுபட்டிருக்கும் தொழிலாளிகளைக் கொண்டு சங்கங்கள் அமைத்துக் கொள்ளுகிறார்கள். உதாரணமாக மோட்டார் தொழிற்சாலையை எடுத்துக்கொண்டால் 5 பஸ்களை வைத்துக்கொண்டு நடத்தினாலும் அங்கு வேலைநிறுத்தம் செய்ய இந்தத் தொழிற்சங்கத்தலைவர்கள் தூண்டி விடுகிறார்கள். இந்த சங்கத்தின் முக்கிய நோக்கம் என்னவென்றால் அவர்கள் சந்தா வசூலிப்பது என்ற ஒரே நோக்கத்தோடு இருக்கிறார்களே தவிர தொழில்கள் வளரவேண்டுமென்ற அக்கரை அவர்களுக்குக் கிடையாது. இம்மாதிரியான ஒரு நிலைமை இருந்தால் நம் நாட்டில் தொழிற்சாலைகள் எவ்வாறு அமைய முடியும்? ஆகையால் மத்திய சர்க்கார் ஊழியர்கள் மட்டும் அல்ல, மற்ற துறையில் வேலை செய்கின்றவர்கள் விஷயத்திலும் வேலை நிறுத்தம் செய்வதற்கு அனுமதி கொடுக்கக்கூடாது. இதற்காக சட்டத்தை திருத்த வேண்டுமானாலும் திருத்துவதற்கு சர்க்கார் ஆராயவேண்டும்.

அடுத்தபடியாக, சென்னை ராஜ்யத்துடன் திருத்தணி தாலாகா இப்போது சேர்ந்திருப்பது மிகவும் வரவேற்கத்தக்க விஷயம். அங்கிருந்த மக்கள் இந்த திருத்தணியும் இன்னும் மற்ற பகுதிகளும் நம் ராஜ்யத்தில் சேருமா அல்லது ஆந்திரா ராஜ்யத்துடன் இருக்குமா என்ற நிச்சயமற்ற நிலையில் அவதிப்



[Sri P. M. Munusami Gounder] [10th August 1960]

பட்டுக்கொண்டிருந்தார்கள். அப்பகுதியில் திட்டங்களை நிறைவேற்றுவதில் சர்க்கார் முதலிடம் கொடுத்து பல வேலைகள் செய்யவேண்டுமென்று கேட்டுக்கொள்கிறேன்.

தவிர, கிருஷ்ணகிரியில் உள்ள வேப்பனபள்ளி பிரக்காவில் மூன்று கிராமங்கள் ஆந்திராவுக்குப் போய் சேர்ந்துவிட்டன. அங்குள்ள மக்கள் மிகவும் பரிதாபிக்க கூடிய நிலையில் இருக்கிறார்கள். இது மிகவும் வருந்தத்தக்க விஷயம். இன்னும் இந்த கிராமங்களில் முன்னேற்றத்திற்கு ஏற்ப வேலைகள் நடைபெறாமல் வேலை கிடைக்காமல், அவர்களெல்லாம் நம்முடைய பகுதிக்குக் குடியேறிக் கொண்டிருக்கிறார்கள். அவர்கள் சவுகரியத்தைக் குறித்து அங்கு தொடர்ந்து இருக்கபிரியப்படாமல் நம் பகுதிக்கு குடியேறுகிறார்கள்.

அடுத்தபடியாக, மொழிப் பிரச்சனையை எடுத்துக்கொண்டால் பல கட்சிகள் இந்த மொழிப் பிரச்சனையில் குழப்பத்தை உண்டாக்க முயற்சி செய்துவருகின்றனர். குறிப்பாக எதிர்க்கட்சியில் ஒரு கட்சி இந்த மொழிப் பிரச்சனையை சரியான முறையில் புரிந்துக்கொள்ளாமல் ஹிந்தி கட்டாய மொழி என்று தவறான வழியில் மக்களுக்கு தப்பு அபிப்பிராயத்தை போதித்து வருகின்றார்கள். இம்மாதிரி தெரிந்தும் தெரியாததுமாக நடந்துக்கொண்டால் மிகவும் வருந்தத்தக்க விஷயம். நாம் பல பல பாஷைகள் அவசியம் கற்றுக்கொள்ளவேண்டும். அப்போதுதான் நாம் முன்னேற்றமுடியும். ஆகையால் இந்த மொழிப்பிரச்சனையை நல்ல முறையில் ஆராய்தல் வேண்டும். நாம் பல பாஷைகள் கற்றால்தான் நாம் பலவிடங்களுக்குப் போகும்போது அங்குள்ள மக்கள் பேசுவதைத் தெரிந்து கொள்ளவும் அதோடு கூட தொழில்கள், வியாபாரம் போன்றவைகளுக்கும் சௌகரியமாக யிருக்கும். அப்பொழுதுதான் நாம் நல்ல முறையில் நன்கு வாழ முடியும். சில மாதங்களுக்கு முன்பு நான் டெல்லி போன்றவிடங்களுக்கு சென்றிருந்தபோது, இந்தி தெரியாததால் பலவித கஷ்டங்களை அனுபவிக்க நேரிட்டது. எங்கு சென்றாலும் இந்தியில் பேசுகிறார்கள். அங்கிருந்து அங்கு வருகிறவர்கள் ஆங்கிலத்தில் பேசி சமாளித்துக் கொள்கிறார்கள். ஆனால் அப்படிச் செய்ய நம்மால் அங்கு முடியவில்லை. நமது மாகாணம் மத்திய சர்க்காரின்கீழ் இருக்கும்போது நாம் எவ்விதத்திலும் இந்தியைக் கற்றேயாக வேண்டும். ஒரு நண்பர் கூட குறிப்பிட்டார்கள், பத்து அண்டுகளுக்குப் பிறகு, இப்பொழுது யார் யார் இந்தியை எதிர்க்கிறார்களோ யார் யார் இந்தி வேண்டாமென்று சொல்கிறார்களோ அவர்கள் இந்தி கற்று நல்லபடி இருப்பார்கள், ஆனால் அவர்கள் வேண்டாமென்று சொல்வதைக் கேட்டு இந்தி படிக்காதது இருப்பவர்கள் பின்னால் கஷ்டப்படுவார்கள் என்று சொல்லிக்கொள்ள விரும்புகிறேன். ஆகவே, மாணவர்களை தவறான பாதையில் இழுத்துச் செல்ல வேண்டாம் என்று கூறிக் கொண்டு இந்தி மட்டுமல்ல பல பாஷைகள் நாம் கற்றுத் தெரிந்து கொள்ளவேண்டும். (மணியடிக்கப்பட்டது.)

அடுத்தபடியாக, தொழிற்சாலைகள் விஷயமாக, பரவலான முறையில் ஆங்காங்கு தொழிற்சாலைகள் அமைக்கப் படவேண்டுமென்று கூறியிருப்பது வரவேற்கத்தக்கது. சேலத்தில் காகித

10th August 1960] [Sri P. M. Munusami Gounder]

தொழிற்சாலை, அலுமினியத் தொழிற்சாலை, இரும்புத் தொழிற்சாலை மூன்றும் நிறுவப் போவதாக குறிப்பிடப் பட்டிருக்கிறது. இது, வரவேற்கத்தக்கது. ஆங்காங்கு தொழிற்சாலைகளை பரவலாக ஏற்படுத்தப் படவேண்டுமென்று சொல்லிக்கொண்டு, ஜெர்மன் நிபுணர்கள் வந்து இரும்பு எங்கெங்கு இருக்கிறது என்று பார்க்கும்போது சேலத்தில் உயர்ந்த தர இரும்பு இருப்பதாகக் கண்டு பிடித்திருக்கிறார்கள். ஹூர் தாலுகாவில் தீர்த்தமலையில் நல்ல இரும்பு கிடைக்கும், நல்ல உயர்ந்த ரக இரும்பு இருக்கிறது என்று அவர்கள் தெரிவித்திருக்கிறார்கள். ஆகவே, சேலம் ஜில்லாவில், ஒரு இரும்பு உருக்கு தொழிற்சாலையோடு ஹூர் தாலுகாவில் ஒரு இரும்பு உருக்குத் தொழிற்சாலையை ஏற்படுத்தவேண்டுமென்று கேட்டுக் கொள்கிறேன். தீர்த்தமலையில் நல்ல இரும்பு கிடைக்கிறது, நல்ல வசதிகள் இருக்கின்றன, அது பிற்போக்கான இடம், அங்கு காடுகள் நிறைய இருக்கின்றன. கனம் ராமையா அவர்கள் அங்கு வந்து நேரில் எல்லா யிடங்களையும் பார்வையிட்டார்கள் பத்து தினங்களுக்கு முன்பு. இவ்வளவு பிற்போக்கான இடம் கூட இருக்கிறதா என்ற நிலையை அவர்கள் அறிந்து கொண்டார்கள். ஆக, இந்த இடத்திற்கு உயர்ந்த ஸ்தானம் கொடுத்து தீர்த்தமலையில் ஒரு இரும்பு உருக்குத் தொழிற்சாலை ஏற்படுத்தவேண்டுமென்று கேட்டுக் கொண்டு என் உரையை முடித்துக் கொள்கிறேன்.

\* SRI R. SUBRAMANIAM: சபைத் தலைவர் அவர்களே, கவர்னர் பெருமான் அவர்களது உரைக்கு லாஸர் உடையார் அவர்கள் கொண்டு வந்திருக்கும் நன்றி தெரிவிக்கும் தீர்மானத்தை ஆதரித்து நான் ஒரு சில வார்த்தைகள் கூற விரும்புகிறேன். கவர்னர் பெருமான் அவர்கள் பருவ மழை பற்றி சொல்லும்போது, “பருவ மழைக்காலம் இன்னும் முடிந்து போகவில்லை. இன்று ஆகவே, மேற்குத் தொடர்ச்சி மலைகளில் நல்ல மழை பெய்து நமது ஆறுகளில் நீர்ப் பெருக்கெடுத்தோட வேண்டும் என்று நாம் இறைவனைப் பிரார்த்திப்போமாக” என்று கூறியிருக்கிறார்கள். அவ்வேண்டுகோளுக்கு இணங்கி இறைவன் அருளால் நல்ல மழை இப்பொழுது பெய்து மேட்டூர் தேக்கத்தில் நேற்று வரையில் 95 அடி நிரம்பியிருக்கிறது. இனியும் கொஞ்சம் அதிகமாகும் என்று நினைக்கிறேன். பத்து தினங்களுக்கு முன்பாக நான் பேப்பரில் பார்த்தது, தேக்கத்தில் தண்ணீர் குறைவாகயிருப்பதால் ஆகஸ்ட் 15-ம் தேதி முதல் “டேர்ன் லிஸ்டம்” கொண்டு வரப்படுமென்று சர்க்கார் அறிவித்திருந்தது. எப்பொழுதுமே இந்த முறை லிஸ்டம் அக்டோபர் முதல் வாரத்தில்தான் கொண்டு வரப்படும். ஆகவே இப்பொழுது நிலைமை சீர்திருந்தி மேட்டூர் தேக்கத்தில் தண்ணீர் அதிகமாகியிருப்பதால் உடனடியாக இந்த டேர்ன் லிஸ்டம் ரத்து செய்யப்படுமென்று சர்க்கார் அறிவிக்க வேண்டுமென்று கேட்டுக்கொள்கிறேன். ஏனெனில், ஆகஸ்ட் 15-ம் தேதி டேர்ன் லிஸ்டம் வந்தால் நடவு பாதிக்கப்படும். நட்டு ஒரு மாத கால அளவில்தான் பயிர்களுக்கு தண்ணீர் நிரப்பப்படும். ஆகவே, இந்த டேர்ன் லிஸ்டம் உடனடியாக ரத்துச் செய்யப்படுமென்று சர்க்கார் அறிவிக்க வேண்டும்.



[Sri R. Subramaniam] [10th August 1960]

அடுத்தபடியாக, விலைவாசி உயர்வு பற்றி சொல்லும்போது அநேக அங்கத்தினர்கள் உணவு தான் விலை பற்றித்தான் குறிப்பிடுகிறார்களே தவிர உணவுப் பொருள் உற்பத்தி செய்வதற்கு ஆதாரமாக இருக்கக் கூடிய பொருள்களின் விலை பற்றி அவர்கள் சொல்வது கிடையாது. உணவுதான் விலையைக் கட்டுப்படுத்த வேண்டியது அவசியந்தான். ஆனால் அதேமுறையில் உணவு உற்பத்திக்கு சாதகமாக இருக்கக் கூடிய மற்ற பொருள்களின் விலையையும் கட்டுப்படுத்த வேண்டுமென்பதே என் அவா, என் வேண்டுகோள். சாதாரணமாக, கிராமங்களை எடுத்துக் கொண்டால் பெரிய தனக்காரர்கள் மட்டுமல்ல, சிறு விவசாயிகள் கூலி வேலை செய்பவர்கள் கூட தான்யமாகத்தான் பெற்றுக் கொள்கிறார்கள். ஆக, உணவு விலையைக் கட்டுப்படுத்தினால் பெரிய பணக்காரர்கள் மட்டும் பாதிக்கப்படுபவர்கள் அல்ல, சிறிய விவசாயிகள், கூலி வேலை செய்பவர்கள் ஆக கிராமங்களில் உள்ள எல்லா மக்களும் பாதிக்கப்படுவார்கள். ஆகவே, நிதானமாக யோசித்துப்பார்த்து மற்ற பொருள்களின் விலையையும் கட்டுப்படுத்தவேண்டுமென்று கேட்டுக்கொள்கிறேன். உணவுப் பொருள்களின் விலையைக் கட்டுப்படுத்த வேண்டாமென்று நான் சொல்லவில்லை. கட்டுப்படுத்தவேண்டும். ஆனால் அதேபோல் மற்ற பொருள்களின் விலைபற்றியும் சற்று நிதானமாக சிந்தித்துப் பார்த்து அவைகளின் விலைகளையும் கட்டுப்படுத்துவதற்கு வேண்டிய தீவிர நடவடிக்கைகள் எடுக்க வேண்டுமென்று கேட்டுக் கொள்கிறேன். அடுத்தபடியாக, தஞ்சாவூர் ஜில்லாவில் இப்பொழுது தீவிர சாகுபடித் திட்டம் ஆரம்பமாகி நல்லமுறையில் வேலை நடந்து வருகிறது. அங்குள்ள கலெக்டர் அவர்களும் அவர் கீழ் உள்ள அதிகாரிகளும் மிக அக்கறை எடுத்துக்கொண்டு இதை வெற்றிகரமாகக் குவதற்கு தங்களால் இயன்ற அளவிற்கு வேலைகள் செய்து வருகிறார்கள். அதிகாரிகளை பொறுத்தவரையில் நாம் அவர்களைத் தாக்கிப் பேசினால் அவர்களின் நிலைபற்றி எடுத்துச்சொல்ல பொதுக் கூட்டங்களோ அல்லது சட்டமன்றமோ இப்படி அவர்களுக்கு எதுவும் கிடையாது.

(Mr. Speaker in the Chair.)

ஆகவே அவர்களைப் பற்றி சொல்லும்போது நிதானமாக யோசித்துப் பார்த்து சொல்லவேண்டும். ஆனால் இப்பொழுது காங்கிரஸ் இயக்கத்தின் மீது வெறுப்புற்ற ஒரு சிலர் கொடுத்த தகவலை வைத்துக்கொண்டு மிகப் பொறுப்புள்ள தினசரிப் பத்திரிகையும், வாரப் பத்திரிகையும் தஞ்சாவூர் ஜில்லாக் கலெக்டரைப் பற்றியும் அவர் கீழ் வேலை செய்யக் கூடியவர்களைப் பற்றியும் மிகவும் குறைவாக எழுதியிருப்பது மிகவும் வருந்தத்தக்க விஷயமாகும். உண்மையைச் சற்று ஆராயவேண்டும். ஜூன் 15-ம் தேதி மேட்டூர் அணை திறக்கப்பட்டது. தஞ்சாவூருக்கு தண்ணீர் வரும்போது 20-ம் தேதி வந்து சேர்ந்தது. தஞ்சாவூர் கண்டைக்கோடிக்கு 25-ம் தேதி வாக்கில் தண்ணீர் போய்ச் சேர்ந்தது. புழுதி நாற்று போட்டு நடவு ஆரம்பித்தால் ஜூன் 25-ம் தேதிக்கு முன் நடவு நடடிருக்க முடியாது. நிலைமை இப்படியிருக்க, நடவு நடட ஒரு மாதத்திற்கு அப்புறந்தான் சல்பேட் தேவை. ஜூலை 1-ம் தேதிக்கு முன்பாக இது

10th August 1960] [Sri R. Subramaniam]

மாதிரி கிளர்ச்சி ஏற்பட்டு, நல்லமுறையில் அங்கு ரசாயன உரம் கிடைக்கவில்லை, என்று பத்திரிகைகளில் எழுதியிருப்பதைப் பார்த்து வருந்துகிறேன். வாரப் பத்திரிகை, கல்கியில் எழுதியிருக்கிறார்கள். அவர்களுக்கு இதைப்பற்றிக் கூட கவலையில்லை. கல்கி பத்திரிகையை எடுத்துக்கொண்டால் அதை சுதந்திராக்கட்சியின் வாரத் தாள் என்றே சொல்ல முடியும். அவர்கள், ஒன்றில் எழுதியிருக்கிறார்கள், கலெக்டர் அவர்கள், முதன் மந்திரியவர்களின் சுற்றுப்பிரயாணத்தை வெற்றிகரமாக்க முனைந்திருந்ததால் இம்மாதிரி வேலையில் அவர்கள் ஈடுபடவில்லை என்று தாக்கி எழுதியிருக்கிறார்கள். இது மிகவும் தவறான கருத்தாகும். ஏனெனில், முதன்மந்திரியவர்கள் தஞ்சாவூர் ஜில்லாவில் 19-ம் நாள் சுற்றுப்பிரயாணம் செய்தார்கள். முதன்மந்திரியவர்கள், தஞ்சாவூர் கலெக்டரிடம் வந்தவுடன் “நீங்கள் என்னோடு வர வேண்டாம், உங்கள் வேலையைக் கவனியுங்கள்” என்று சொல்லி விட்டார்கள். முதன் மந்திரி அவர்கள் வந்த அன்று பார்த்தார்கள், பின்னர் அவர்கள் திரும்பிப்போகும்போது பார்த்தார், நடுவில் ஒரு தடவை முதன் மந்திரியவர்களைச் சந்தித்து இருக்கிறார்கள். ஆக, கலெக்டர் அவர்கள் முதன் மந்திரி அவர்களுடன் கூடப் போகவில்லை. அதற்காக நேரத்தை செலவிடவும் இல்லை. ஆகவே, அவர்கள் அவர்களது வேலையை நன்கு கவனித்து வந்திருக்கிறார்கள். இவ்வளவு கூச்சலும் எதனால் எழுப்பப்பட்டது என்பதற்கு மற்றும் ஒன்று சொல்ல விரும்புகிறேன். சென்ற ஆண்டில் இந்த ரசாயன உரம் தனிப்பட்டவர்களுக்கு விற்பனைக்கு கொடுக்கப்பட்டது. ஆனால் இந்த ஆண்டிலிருந்து தனிப்பட்டவர்களுக்கு விற்பனைக்கு கொடுக்கக் கூடாது, ரசாயன உரத்தை கொண்ட்டிகள் மூலம் கொடுப்பதற்கு ஏற்பாடு செய்திருக்கிறார்கள். ஆகவே, அதனால் அதிருப்தி அடைந்த சிலர் இம்மாதிரி தாறுமாறாக தகவல் கொடுத்து இவ்வளவு தூரம் தாக்கி எழுத முற்பட்டிருப்பது வருந்தத்தக்க செயலாகும். இது பொதுவாக ராஜ்யப் பிரச்சனையாக இல்லாவிடினும் தஞ்சாவூரைப் பொறுத்த மட்டில் இது ஒரு பெரிய பிரச்சனையாக இருந்து வருகிறது. இதுபற்றி கவர்னர் அவர்கள் அவர்களது உரையில் தெரியப்படுத்தாதிருந்த போதிலும் அமைச்சர் அவர்கள் பதில் சொல்லும்போது இது பற்றி சற்று விளக்கமாக சொல்லும்படி தாழ்மையோடு கேட்டுக் கொள்கிறேன்.

அதற்கடுத்தபடியாக, தொழிற்சாலைகள் அமைப்பதைப்பற்றி சொல்லியிருப்பதைப் பாக்கும்போது பரவலாக ஏற்படுத்த வேண்டும் என்று சொல்லியிருப்பதை நான் வரவேற்கிறேன். ராஜ்யத்திற்கு ராஜ்யம் தொழில்கள் எல்லாம் பரவலாக இருக்க வேண்டும் என்ற கருத்து பொதுவாக இருந்து வந்த போதிலும் கூட இந்த ராஜ்யத்தைப் பொறுத்த வரையில், தொழில்களை ஏற்படுத்தும்போது தஞ்சாவூர் ஜில்லாவைப் பொறுத்தவரையில் அங்கு நெல் அதிகமாக விளைகிறது என்ற காரணத்தினால் அகை விட்டு விடுகின்றார்கள். ஆனால் அங்கு பெரிய தொழிற்சாலை ஆரம்பிக்கலாம் என்பது என்னுடைய அவா. ஒன்று வேதாரண்யத்தின் பக்கத்தின் 150 சதுர மைல் அளவுக்கு இயற்கையாகவே உப்பு கிடைக்கிறது. அதிலிருந்து காஸ்டிக் சோடா



[Sri R. Subramaniam] [10th August 1960]

போன்றவை தயாரிக்க முடியும். இதற்காக ஒரு பாக்டரி ஏற்படுத்தலாம். அதைப்பற்றி நான் அடிக்கடி நமது நிதி அமைச்சர் அவர்களிடத்திலும், தொழில் அமைச்சர் அவர்களிடத்திலும் கூறியிருக்கிறேன். இதன் மூலம் பல உபரி பொருட்கள், எரிபுலம், க்ளோரின் போன்றவைகள் தயாரிக்கலாம் என்று சொல்லப்படுகிறது. ஆகவே இம்மாதிரியான ஒரு பாக்டரியை ஏற்படுத்த முடியுமா என்பதைப்பற்றி ஆராய வேண்டும் என்று கேட்டுக்கொள்கிறேன்.

அதற்கடுத்தபடியாக, தஞ்சாவூர் ஜில்லாவைப் பொறுத்த வரையில், அங்கு வைக்கோல், மூங்கில், கரும்பு சக்கை அதிகமான அளவில் கிடைக்கின்றன, அதைக்கொண்டு பேப்பர் கார்ட் போர்ட் தயாரிக்கலாம் என்று தெரிகிறது. ஆகவே இதற்கான ஒரு பாக்டரியை அங்கு ஏற்படுத்த முடியுமா என்பதைப்பற்றியும் அதி தீவிரமாக ஆலோசனை செய்து பார்க்கும்படி கேட்டுக் கொள்கிறேன்.

அடுத்தபடியாக, நம்முடைய ராஜ்யத்தில் பெரிய நீர்ப் பாசனத் திட்டங்கள் எல்லாம் முடிந்து விட்டது. இப்போது பரம்பிக்குளத் திட்டம், ஆரணியாறுத்திட்டம் இவைகள் எல்லாம் சீக்கிரத்திலேயே நடைபெறும் என்று எதிர்பார்க்கலாம். ஆனால் அதே சமயத்தில் நம்முடைய மாநிலத்தைப் பொறுத்தவரையில் 33,000 குளங்கள் 22 லட்சம் ஏக்கர்களுக்கு நீர்பாசன வசதி செய்து கொடுக்கிறது. இந்தக் குளங்களை எல்லாம் சரியான முறையில் மராமத்து செய்ய வேண்டுமென அமைச்சர் அவர்களைக் கேட்டுக்கொள்கிறேன். தஞ்சாவூர் ஜில்லாவைப் பொறுத்த வரையில் 2,000 குளங்கள் இருக்கின்றன. அங்கிருக்கின்ற 50 ஆயிரம் ஏக்கர்களுக்கு இந்தக் குளங்கள் மூலமாகத்தான் நீர்பாசன வசதி செய்யப்படுகிறது. இந்தக் குளங்களை எல்லாம் சரியான முறையில் மராமத்து செய்ய வேண்டும். எனவே ராஜ்யத்தில் குளங்கள் மராமத்துக்காக மூன்றாவது ஐந்தாண்டுத் திட்டத்தில் 25 கோடி ரூபாய் ஒதுக்க வேண்டுமென்று கேட்டுக்கொள்கிறேன்.

அடுத்தபடியாக, மொழிப் பிரச்சனையைப்பற்றி ஒரு சில வார்த்தைகள் சொல்ல ஆசைப்படுகிறேன். இதைப்பற்றி இங்கு அதிகமாக பேசப்பட்டது. இதில் என்னுடைய கருத்து என்ன வென்றால் மொழிப்பிரச்சனை என்பது எல்லோருக்கும் பொதுவான ஒரு பிரச்சனையாகும். இந்தப் பிரச்சனை ஒரு கட்சிக்கு மட்டுந்தான் சொந்தமானது என்று நினைப்பது தவறான கருத்தாகும். ஆகவே மொழிப்பிரச்சனை தங்களுடைய கட்சிப்பிரச்சனையாக வைத்துக் கொண்டு வாதாடுவது அவ்வளவு நல்லதல்ல. இந்தப் பிரச்சனையை வைத்துக்கொண்டு வாதாடுகிற கட்சியை எடுத்துக் கொண்டால் அவர்கள் ஏன் அதை மட்டும் எடுத்துவைத்துக் கொண்டு வாதாடுகிறார்கள் என்றால் அவர்களுக்கு சொல்வதற்கு இப்போது எதுவும் இல்லை. அதனால்தான் இந்த இந்தி பிரச்சனையை எடுத்துக்கொண்டார்கள். எதையாவது அரசாங்கம் சொன்னால் அதை எதிர்த்து ஏதாவது சொல்ல வேண்டும் என்பதைத்தான் நோக்கமாக கொண்டிருக்கிறார்கள்.

10th August 1960] [Sri R. Subramaniam]

இரண்டாவது திட்டத்திற்கு 151 கோடி என்றிருந்தால் அது போதாது இன்னும் அதிகம் இருக்கவேண்டும் என்று சொல்லுவார்கள். இப்போது 300 கோடி ரூபாய்க்கு திட்டமிடப்பட்டிருக்கிறது என்று சொன்னால் அது போதாது குறைந்தது 1,000 கோடி ரூபாய்க்காவது திட்டங்கள் இருக்கவேண்டும் என்று சொல்வார்கள். அதே சமயத்தில் நாம் ஏதாவது ஒரு திட்டத்திற்கு அதிகமான ரூபாய் வேண்டும் என்று கேட்டால் அதைக் குறைக்கவேண்டும் என்று சொல்வார்கள். உச்சவரம்பு விதிப்பதில் 30 ஏக்கர் என்று நிர்ணயித்தால் அதைக் குறைக்க வேண்டும் என்று சொல்லிக்கொண்டிருக்கிறார்கள். ஏதாவது சர்க்கார் சொல்லுவதையே மாற்றிச் சொல்லிக் கொண்டிருக்க வேண்டும் என்ற எண்ணமே தவிர வேறு எதுவுமில்லை. இது அவ்வளவு நல்லதல்ல. நமது நிதி அமைச்சர் அவர்களும், முதல் மந்திரி அவர்களும், 1965-க்குப் பின்னாலும் இந்தியும், இங்கிலாந்தும் அரசாங்க பாஷையாக இருக்கவேண்டும் என்று நல்ல முறையில் மத்திய அரசாங்கத்தோடு வர்தாடி அவர்களை ஒப்புக்கொள்ளச் செய்திருக்கிறார்கள். இதைப்பற்றி நேருஜி அவர்களும் செப்டம்பர் 4-ம் தேதி உரை நிகழ்த்தியிருக்கிறார்கள். இவ்வளவு இருந்தும் அவர்கள் என்ன சொல்லுகிறார்கள் என்றால், நமது அமைச்சர்களின் கையாலாகாத்தனத்தின் காரணமாகத் தான் இவ்விதம் வந்து விட்டது என்று சொல்லிக்கொண்டிருக்கிறார்கள். நான் கேட்கிறேன், 1947-ம் வருஷத்தில் சுதந்திரம் வந்த காலத்தில் 1 லட்சம் கிலோ வாட்டாக இருந்த மின்சாரம் இப்போது 5,72,000 கிலோவாட்டாகப் போகிறது என்று சொன்னால், இது நமது அமைச்சர்களின் கையாலாகத்தனமா என்று கேட்கிறேன். அதற்கு அடுத்ததாக, கல்வியை எடுத்துக் கொண்டால் எழுதப்படிக்கத் தெரிந்தவர்கள் 10 சதமானமாக இருந்தது, இப்போது 40 சதமானமாக உயர்ந்திருப்பது கையாலாகாத்தனமா என்று கேட்கிறேன். அடுத்தபடியாக 152 கோடி ரூபாய்க்கு இருந்த நமது இரண்டாவது ஐந்தாண்டுத் திட்டத்தை 181 கோடி ரூபாய் என்ற அளவில் உயர்த்தியது கையாலாகாத்தனமா என்று கேட்க விரும்புகிறேன். இதை நான் ஏன் சொல்லுகிறேன் என்றால், ஏதாவது சர்க்காருக்கு எதிராக சொல்லிக்கொண்டிருக்க வேண்டும் என்று சொல்லுவதற்காகத்தான் இதைச் சொல்லிக்கொண்டிருக்கிறார்கள். வெளியிலும் இதே தான் பேசிக்கொண்டிருக்கிறார்கள், இங்கே யும் அதைத்தான் சொல்லிக்கொண்டிருக்கிறார்கள். ஆகவே இந்த மொழிப்பிரச்னை என்பது ஒரு கட்சிக்கு மட்டும் சொந்தமான பிரச்னை அல்ல, எல்லா மக்களுடைய பிரச்னைதான் என்பதை சொல்லிக்கொள்ள விரும்புகிறேன். அத்துடன் கூட நேருஜி அவர்கள் பார்லிமெண்டில் பேசியபோது இந்தி தெரியாத ராஜ்ய மக்களில், சென்னை ராஜ்யத்திலுள்ள மக்கள் தான் அதிகமாக இந்தியைக் கற்றிருக்கிறார்கள் என்று குறிப்பிட்டிருக்கிறார்கள். அப்படியாயின் இவ்வளவு படித்தவர்கள் யார்? ஏற்கனவே ஓரளவுக்கு வாழ்க்கையில் நல்ல வசதியில் இருப்பவர்களின் குழந்தைகள்தான் இந்தியை கற்றுக் கொள்ள முடியும். ஆனால் நாட்டிலுள்ள பாமரர்கள் இவர் களுடைய சொல்லைக் கேட்டு இந்தியை கற்றுக்கொள்வதில்லை.



[Sri R. Subramaniam] [10th August 1960]

நாளைக்கு இந்தி இந்த நாட்டில் வந்தால் நல்ல வசதியுள்ளவர்கள் எல்லாம் தங்களை தயார் செய்து வைத்துக்கொண்டிருக்கிறார்கள். அவர்களுக்கு அப்போது எந்தவிதமான கஷ்டமும் ஏற்படாது. இந்தியை கற்காதவர்களுக்குத்தான் கஷ்டங்கள் ஏற்படும். ஆகவே நாளைக்கு ஏதாவது மாறுதல்கள் ஏற்பட்டால் அதனால் பாதிக்கப்படுபவர்கள் இந்த நாட்டிலுள்ள பாமரர்களே. (மணியடிக்கப்பட்டது).

\* SRI M. KARUNANITHI: சட்டமன்றத் தலைவர் அவர்களே, மேன்மை தங்கிய கவர்னர் அவர்களுடைய உரையைப்பற்றி என்னுடைய கருத்துக்களை சொல்லுகின்ற நிலையில் நான் இங்கு நின்று கொண்டிருக்கின்றேன். கவர்னர் அவர்களுடைய உரை இங்குள்ள ஆளும் கட்சி உறுப்பினர்களால் நன்றி நோக்குடன் பாராட்டப்பட்டது என்றாலும் எதிர்க்கட்சிகளால் போற்றுகின்ற அளவில் இந்த உரையில் இந்த நாட்டு மக்களுக்குத் தேவைப்படுகின்ற பல பல திட்டங்கள் இல்லை என்பதை சுட்டிக்காட்டவும், இந்த உரையில் போதுமான அளவு திருப்தி இல்லை என்பதை எடுத்துக் காட்டவும் நாங்கள் கடமைப்பட்டிருக்கிறோம் என்ற முறையில் இங்கு எடுத்துச் சொல்லப்படுகின்ற கருத்துக்களை எடுத்துக் கொள்ள வேண்டுமே தவிர கவர்னர் அவர்களுடைய உரையை வேண்டுமென்றே புறக்கணித்து மறுத்துப் பேச வேண்டும் என்பதல்ல எங்கள் நோக்கம் என்பதை அமைச்சர் பெரு மக்களுக்குத் தெரிவித்துக்கொள்கிறேன். நாங்கள் சொல்லுகின்ற கருத்துக்களில் இருக்கின்ற நல்லெண்ணத்தை ஏற்றுக் கொள்ள வேண்டுமென்றும் கேட்டுக்கொள்கிறேன். கவர்னர் அவர்களுடைய உரையில் அண்மையில் நடைபெற்ற மத்திய சர்க்கார் ஊழியர்களுடைய வேலைநிறுத்தத்தைக் குறிப்பிட்டு அந்த வேலைநிறுத்தம் பொது மக்களுடைய ஆதரவாலும் போலீசாருடைய நல்ல நடவடிக்கைகளினாலும் எந்த அளவுக்கு சமாளிக்கப்பட்டது என்பதை எடுத்துக் கூறியிருக்கிறார்கள். இங்கு பேசிய கனம் உறுப்பினர்களில் சிலர் இந்த வேலை நிறுத்தத்தைத் தோற்கடிக்கின்ற அளவுக்கு பொதுமக்கள் தாங்களாகவே ஊழியர்களாக இருந்துக்கொண்டு அதை சமாளித்தார்கள் என்பதைப் பெருமையோடு குறிப்பிட்டார்கள். நான் இந்த நேரத்தில் குறிப்பிட விரும்புவது வேலை நிறுத்தத்தைச் சமாளிப்பதற்காக நியமிக்கப்பட்டவர்கள் நிரந்தரமாகவே அந்தநேர வேலைகளில் ஒரு வேளை நியமிக்கப்பட்டிருந்தால் நிச்சயமாக கொஞ்ச நாட்களில் இப்போது வேலைநிறுத்தம் செய்தவர்கள் என்ன கோரிக்கைகளை எல்லாம் கேட்டார்களோ அதைவிடக் கூடுதலாக சில கோரிக்கைகளை ஏன் கேட்கமாட்டார்கள் என்பதைச் சிந்தித்துப் பார்க்கவேண்டும். கோரிக்கை அளவில், தேவை அளவில் அவர்களுடைய போராட்ட முறை அல்லது அவர்களுடைய வேலைநிறுத்த முறை எப்படியிருந்தாலும் அவர்களுடைய கோரிக்கையின் அடிப்படை கொள்கை என்ன என்பதைச் சற்று ஆராய்ந்து பார்த்து அதற்கான நடவடிக்கை எடுக்க சர்க்கார் தவிர விட்டது என்பதை நாம் இந்த நேரத்தில் நினைவுபடுத்திக்

10th August 1960] [Sri M. Karunanithi]

கொள்ள வேண்டியது அவசியமாகும். அதைச் செய்யத் தவறி விட்டோம் என்று உள்ளத்தில் தெரிந்திருந்த போதிலும் இனிமேலாவது வேலைநிறுத்தத்தில் ஈடுபட்ட ஊழியர்களை பழி வாங்குகின்ற முறையைச் செய்துகொண்டு வராமல், அவர்களுடைய குழந்தைகள், குட்டிகள் அவர்களுடைய ஏழை குடும்பங்கள் நல்லமுறையில் மறுமலர்ச்சியடைந்து வாழக் கூடிய வகையில், அவர்கள் மீது வந்த விதமான நடவடிக்கையும் எடுக்காமல் இருக்க வேண்டும் என்பதை இந்த அவையில் குறிப்பிட விரும்புகிறேன்.

மொழிப்பிரச்சனையைப்பற்றி கவர்னர் அவர்கள் தம்முடைய உரையில் குறிப்பிடும்பொழுது நேரு அவர்களுடைய வாக்குறுதியும், ஜனாதிபதியினுடைய உத்தரவும் ஒன்றாக இருக்கிறது என்று சூசகமாக குறிப்பிட்டு மொழிப்பிரச்சனை தொல்லை குறைந்து விட்டது என்று குறிப்பிட்டிருக்கிறார். இதற்குப் பதிலாக இந்த வாசகம் எப்படி இருந்திருக்கவேண்டும் என்று நான் கருதுகிறேன் என்றால் “1959-ம் ஆண்டு செப்டம்பர் 4-ம் நாள் நமது பிரதம மந்திரி பேசிய பேச்சும், அரசியல் அமைப்பின் 344-வது பிரிவும் ஒன்றுக்கொன்று முரணாயிருந்ததினால், நிலைமையை விளக்குகின்ற முறையில் மீண்டும் குடியரசுத் தலைவர், தலைமை அமைச்சர் நேரு, உள் நாட்டு அமைச்சர் பந்த இவர்கள் அறிக்கைகளை தந்து உறுதி மொழிகள் அளிப்பதற்குக் காரணமாயிருந்த திராவிட முன்னேற்றக் கழகத்தை பாராட்டுகிறேன்” என்று இப்படி கவர்னர் அவர்களுடைய உரை இருந்திருக்குமானால், அதைப்பார்த்து நான் சந்தோஷப்படுவேன். வேலைநிறுத்தத்தை சமாளித்ததாகக் கூறப்படும் பொது மக்களைப் பாராட்டுவதற்கு கவர்னர் அவர்களுடைய உரையில் எப்படி இடம் கிடைத்ததோ, அதேபோன்று மொழித் தொல்லை நீங்கியதற்குக் காரணமாயிருந்த எதிர்க்கட்சியினரை பாராட்டியிருந்தால் உள்ளபடியே நாங்கள் பெருமைப்பட்டிருப்போம். ஆனால் நேரு அவர்கள் தந்த உறுதி மொழியும், மத்திய அரசவையிலிருந்து வந்த உறுதிமொழியும் போதுமானதானா இதை வைத்துக்கொண்டு வெற்றி முரசு தட்டுவது சரிதானா என்று கேட்டால்—கனம் சபாநாயகர் மூலமாக நான் இந்தச் சபைக்குக் கூறிக்கொள்கிறேன்—இத்தகைய உறுதிமொழி வேண்டுமென்று திராவிட முன்னேற்றக் கழகம் கேட்டதற்குக் காரணமே, நாட்டிலே கொலை நடந்தால் கொலையைச் சமாளிக்க—கொலையைத் தடுக்க—ஒரு சட்டம் வேண்டுமென்று சொல்லக்கூடிய முறையில் தான் நாங்களும் உறுதிமொழி கேட்டோம். சட்டம் வந்த காரணத்தினால் கொலை தடுக்கப் பட்டு விடுமா என்று கேட்கிறார்கள். நடக்கக் கூடும்—இல்லை என்று மறுக்கவில்லை. அதற்காக சட்டமே வரக் கூடாது, கொலை நடந்தால் பார்த்துக்கொள்ளலாம் என்று இருக்க முடியாது. இந்த முறையில் சிலர் நிதி அமைச்சர் அவர்களைக் கூட குற்றம் சாட்டி இந்த அவையில் பேசியதைக் கேட்டேன். கொலையைத் தடுக்கும் அளவுக்கு முதற்படியாக சட்டம் வந்தது போல இந்த உறுதிமொழி வந்திருக்கிறது. இதைத் தான் எங்கள் வெற்றி என்று எண்ணுகிறோம்—பெருமித



[Sri M. Karunanithi] [10th August 1960]

மடைந்திருக்கிறோம். “நிச்சயமாக நாட்டில் நடக்கின்ற தமிழ் கொலை தடுக்கப்பட்டு விட்டதா” என்று கேட்டால், “அல்ல” என்று இந்த நேரத்தில் எடுத்துக்காட்ட விரும்புகிறேன். இங்கே பேசிய திராவிட முன்னேற்றக் கழகத்தைச் சேர்ந்த நண்பர்கள் பேசும்போது, நமது மாநிலத்திலுள்ள தாணக்காரர்களுக்குப் பயிற்சி கொடுப்பதிலும், அற நிலைய நிர்வாகங்களிலும் எந்த அளவுக்கு இந்தி திணிக்கப்படுகிறது—பயன்படுத்தப்படுகிறது—என்று குறிப்பிட்டுள்ளார்கள். நான் மிக மிக வருத்தத்தோடு இதைச் சொல்ல விரும்புகிறேன். உறுதிமொழி கொடுத்துவிட்டு, டில்லியிலிருந்து வந்து தமிழகத்து மண்ணிலே உலவும் நேரத்தில், நாளை தினம் நடைபெறவிருக்கின்ற சுதந்திர விழாவின்யொட்டி ஜனாதிபதி அவர்களின் சார்பில் வந்துள்ள அழைப்பில் ஒரு புறத்தில் பார்த்தால் ஆங்கிலத்திலும், மற்றொரு புறத்தில் பார்த்தால் இந்தியிலும் அச்சிடப்பட்டு அழைப்பு அனுப்பப்பட்டிருக்கின்றது. (அழைப்பிதழைக் காட்டி) இந்த அழைப்பு ஆங்கிலத்திலும் தமிழிலும் இருந்தால் போதாதா? அந்தச் சட்ட மன்றத்திலுள்ள உறுப்பினர்களில் பலர் கேள்வி நேரத்தில் முதற் கேள்விக்குக் கொடுக்கப்படும் பதிலை ஆங்கிலத்தில் தராதீர்கள், தமிழில் தந்தால் தான் எங்களால் துணைக் கேள்விகள் கேட்க முடியும் என்று சொல்லக் கூடியவர்கள் இருக்கிறார்கள் என்று இத்தகைய சட்ட மன்ற உறுப்பினர்கள் இதை யாரிடத்திலாவது கொண்டு போய்க் காட்டி, இது என்ன என்று கேட்கும் அவல நிலை இருக்குமானால், ஜனாதிபதியின் உறுதிமொழியை இந்த மன்றமோ, அல்லது இந்த அமைச்சரவையோ எப்படி காப்பாற்றப் போகிறது? எனவே இதனை சுதந்திரத் திருவிழாவிற்கு வரவேற்பதற்காக காகிதத்தில் தரப்பட்ட அட்டை என்று கருதாமல், நமது மாண உணர்ச்சியை உறிஞ்சுகிற அட்டையாக இதனை நான் கருதுகிறேன். உள்ளபடியே மொழிப் பிரச்சனையில் தீர்வு காணவேண்டுமென்றால் அரசியல் சட்டத்திலே மொழிபற்றிய பிரிவுக்கு திருத்தம் செய்தாக வேண்டும். அரசியல் சட்டம் திருத்தப்படும் வரையில் எங்கள் போராட்டம் ஓயாது, ஓயாது. மறைமுகமாக இந்தியைத் திணிப்பதை திராவிட முன்னேற்றக் கழகம் கவனித்துக் கொண்டு வருகிறது. இந்த வெற்றியில் திளைத்து விடாமல் இந்தி ஆதிக் கத்தை முழு மூச்சோடு எதிர்த்தே நிற்போம் என்று அமைச்சர்களுக்கு நான் தாழ்மையுடன் தெரிவித்துக்கொள்ள விரும்புகிறேன்.

கவர்னர் உரையில் மூன்றாவது ஐந்தாண்டுத் திட்டம் பற்றி குறிப்பிட்டு விட்டு இதைப் பற்றி அங்கத்தினர்கள் தங்கள் கருத்துக்களைத் தெரிவித்தால் பாராட்டத் தக்கதாக இருக்கும் என்று குறிப்பிட்டிருக்கிறார்கள். கருத்துக்களைக் கூறத் தயார் தான். தரப்பட்ட கருத்துக்கள், இந்த மன்றத்திலே எங்களால் எடுத்துச் சொல்லப்பட்ட கருத்துக்கள், சிறப்புக் குழுக்களை அமைத்து எங்கள் தலைவர் அவர்கள் அழைக்கப்பட்டு பேசும் போது அவர்களால் தரப்பட்ட கருத்துக்கள் உள்ளபடியே மரியாதையோடு, மகிப்போடு ஒப்புக்கொள்ளப்படுகிறதா?—இல்லை. கமிட்டிகளில் பேசப்படுவது, கமிட்டிகளில் தெரிவிக்கப்

10th August 1960] [Sri M. Karunanithi]

படும் கருத்துக்கள் அம்பலத்திற்கு வரக் கூடாது என்பது மரபு; மாண்பு. இத்தகைய மரபையும் மாண்பையும் மீறி, நமது கண்ணியம் மிகுந்த, நேர்மை கொண்ட நிதி அமைச்சர் அவர்கள், செங்கற்பட்டு மாவட்டத்தில் நடந்த ஒரு கூட்டத்தில் அறிஞர் அண்ணா அவர்கள் திட்டக் குழுவில் தந்த யோசனையைப் பற்றி கூறி, அதையடுத்து ஒரு பண்டாரக் கதையைச் சொல்லி, அண்ணாதுரை ஒரு பண்டாரம் என்ற முறையில் . . .

THE HON. SRI C. SUBRAMANIAM: உங்கள் பத்திரிகையில் தான் முதலில் “அண்ணா 1,000 கோடி கேட்டார்” என்று கொட்டை எழுத்தில் போட்டுக் கொண்டீர்கள். முதலில் அம்பலத்திற்குக் கொண்டு வந்தது யார் என்று கேட்டால் கனம் அண்ணாதுரை அவர்கள் தான் அதை அம்பலத்திற்குக் கொண்டு வந்தார்கள்.

SRI C. N. ANNADURAI: எல்லாப் பத்திரிகைகளிலும் இதைப் பற்றி வந்த அளவுக்குத்தான் எங்கள் பத்திரிகையிலும் வந்தது. நான் குறிப்பிட்ட விஷயங்களைப் பற்றி வேறு ஒன்றும் அதிகமாக எங்கள் பத்திரிகையில் வந்துவிடவில்லை.

THE HON. SRI C. SUBRAMANIAM: பத்திரிகை குறிப்புக் கொடுத்தது கூட நாங்கள் அல்ல—தாங்கள் தான்.

ஸ்ரீ. என். என். அண்ணாதுரை எழுந்தார்—

MR. SPEAKER: கனம் அங்கத்தினர் அண்ணாதுரை அவர்களும் கனம் அமைச்சர் அவர்களும் இம்மாதிரி ஒருவர் மாறி ஒருவர் பேசிக்கொண்டிருந்தால் கனம் அங்கத்தினர் கருணாநிதி அவர்களின் நிலை என்ன ஆவது?

SRI M. KARUNANITHI: இப்போது மட்டுமல்ல பல ஆண்டுகளாகவே திராவிட முன்னேற்றக் கழகம், வடநாட்டுக் காரர்களால் தென்னகம் வஞ்சிக்கப்படவில்லை என்று நீங்கள் நிரூபிக்க வேண்டுமானால், நாட்டுக்குத் தேவையான வேலைகள் 200 கோடியில், 300 கோடியில் நிறைவேறுது, ஆயிரம் அல்லது இரண்டாயிரம் கோடிக்குத் திட்டம் தீட்டி நிறைவேற்ற வேண்டுமென்று சொல்லி வருகிறது. திட்டங்களைப் பற்றிப் பேசுவதற்காகக் கூடிய குழுவில் அண்ணா அவர்கள் தெரிவித்த திட்டங்கள் நையாண்டி செய்யக் கூடிய திட்டங்கள்தானா என்று யோசித்துப் பார்க்க வேண்டும். அண்ணா அவர்கள் என்னென்ன கூறியிருக்கிறார்கள்? பணக்காரர்களிடமிருக்கக் கூடிய பணத்தை பல வழிகளில் பெறவேண்டுமென்று கேட்டுக் கொண்டார்; கவனிக்கப்படாமல் இருக்கக் கூடிய தரிசு நிலங்களை உடனடியாகக் கவனித்து தானியங்கள் விளைவிக்க ஏற்பாடு செய்ய வேண்டுமென்று கேட்டுக்கொண்டார்; சூரிய வெளிச்சத்திலிருந்து மின்சாரம் உற்பத்தி செய்யவேண்டுமென்று சொல்லியிருக்கிறார்; நாட்டின் முன்னேற்றத் திட்டங்களில் ராணுவத்தைப் பயன்படுத்த வேண்டுமென்று சொன்னார்; அணு சக்தி உலை கட்டியாக வேண்டுமென்று கூறியிருக்கிறார்;



[Sri M. Karunanithi] [10th August 1960]

கைத்தறித் துணியை எல்லா நாடுகளுக்கும் ஏற்றுமதி செய்ய வேண்டுமென்றார். புதிய, புதிய தொழிற்சாலைகளையெல்லாம் ஆரம்பிக்க நடவடிக்கைகள் எடுக்க வேண்டுமென்றார்; சேலத்தில் உருக்குத் தொழிற்சாலையும், அலுமினியத் தொழிற்சாலையும் அமைக்கப்பட வேண்டுமென்று சொன்னார்; முந்திரியிலிருந்து பிளாஸ்டிக் தயாரிக்க வேண்டுமென்று கூறினார்; காப்பி, மீ, ரப்பர் தோட்டங்களை தேசியமயமாக்கி வருவாயை அதிகரித்துக் கொள்ள வேண்டுமென்றார்; நீலகிரியில் ஒரு பால் பண்ணை அமைக்க வேண்டுமென்று சொன்னார்; தூத்துக்குடியிலிருந்து சென்னைக்கு இரட்டை ரயில் பாதை போட வேண்டுமென்று கூறினார்; தூத்துக்குடி துறைமுக அபிவிருத்தித் திட்டம் நிறைவேற்றப்பட வேண்டுமென்று சொன்னார்; சேது சமுத்திரம் திட்டம் உடனடியாக நிறைவேற்றப்பட வேண்டுமென்று கேட்டுக் கொண்டார்; மாங்கனீஸ் தாதுவை ஏற்றுமதி செய்வதை நிறுத்தி அதை இங்கேயே பயன்படுத்த வேண்டுமென்று கூறினார். ஆக, இத்தகைய உயர்ந்த திட்டங்களை அண்ணா அவர்கள் எடுத்துச் சொன்னார். ஆனால் அவர் பண்டாரம் என்று பழிக்கப்பட்டார். அவராவது பழிக்கக் கூடிய அளவுக்கு திட்டம் தந்தார் என்றால், அடுத்த திங்களே லோகநாதன் கமிட்டியார் கேட்டிருக்கிறார்கள் ஆயிரம் கோடி அல்ல—இரண்டாயிரம் கோடி. ஆயிரம் கோடி ரூபாய் கேட்டதற்கே பண்டாரம் என்று சொன்னபோது, 2,000 கோடி ரூபாய் கேட்ட அவரை நல்ல வேளையாக இரட்டைப் பண்டாரம் என்று அமைச்சர் சொல்லவில்லை—தப்பித்துக் கொண்டார். இன்றை நிலையில் இந்தத் திட்டங்களைப் பற்றி ஆளுங் கட்சி உறுப்பினர்கள் வெளியிலே போய் என்ன சொல்லுவார்களோ என்கூட நாங்கள் அஞ்சுகிறோம். இப்படிப்பட்ட மாமன்றத்தில் பேசியதை வைத்துக்கொண்டு வெளியிலே போய் ஆளுங் கட்சிக்காரர்கள் “அண்ணா கசாப்புக் கடை வைக்கச் சொல்லுகிறார்” என்றும், “கருணாநிதி கடல் பாசியில் அல்லா கிண்டிச் சொல்கிறார்” என்றும் நையாண்டி செய்வார்கள் என்று சபாநாயகர் மூலமாக இந்த அமைச்சரவைக்கு நான் தெரிவித்துக் கொள்ள விரும்புகிறேன். 1971-க்குள் நமது வாழ்க்கைத் தரம் உயர, 230 ரூபாய் நபர் வருமானம் இருக்கக் கூடியது 325 ரூபாய் அளவுக்கு அதிகரிக்க, 20 லட்சம் பேர்களுக்கு வேலை வாய்ப்பு கொடுக்க 2,000 கோடி ரூபாய் வேண்டும் என்று டாக்டர் லோகநாதன் குழு சிபாரிசு செய்திருக்கிறது. ஒரு பழமொழி—சட்டியில் இருந்தால் தானே அகப்பையில் வரும் என்று—சொல்வார்கள். சபாநாயகர் மூலமாக நான் இதைத் தெரிவித்துக் கொள்கிறேன், மத்திய சர்க்கார் சட்டியில் 10,000 கோடி ரூபாய் இருக்கிறார்களா, அதிலே உங்கள் அகப்பையில் 1,000 கோடி வரட்டும். 10,000 கோடியில் ஒன்றும் அகப்பையில் வரவில்லை என்றால் உங்கள் அகப்பையில் காம்பு இருக்கிறது, ஆனால் கொட்டாங்கச்சி இல்லை என்று ஆகிறது—உங்களுக்கு அதிகாரம் இல்லை என்று பொருள் படுகிறது. நீங்கள் அதிகாரம் பெருங்கள். நீங்கள் நல்லவர்கள் தான்—வல்லவர்கள் அல்ல வட நாட்டோடு பேசி சண்டை போட்டுப் பெறுவதில் என்று நான் வருத்தத்தோடு கூறிக்

10th August 1960] [Sri M. Karunanithi]

கொள்ளுகிறேன். தூத்துக்குடி துறைமுகத்தைப் பற்றி நேற்று இங்கே பேசப்பட்டது. அமைச்சர் அவர்கள் உறுதிமொழி அளித்திருக்கிறார்கள். தூத்துக்குடி பக்கம் போகும் போது தானே இது ஞாபகம் வருகிறது. டில்லிக்குப் போகும்போது நினைவு வருவெண்டாமா? தூத்துக்குடிக்குப் போகும்போது அங்குள்ள மக்களுக்கு ஆசை காட்டிவிட்டு டில்லிக்குப் போகும் போது மறந்துவிடுவானேன்? அமைச்சர் அவர்கள் உறுதி மொழியை நிச்சயமாகக் காப்பாற்ற வேண்டும், நேரு அவர்களுடைய உறுதிமொழியைப் போல, பந்த் அவர்களுடைய உறுதிமொழியைப் போல, கனம் சுப்பிரமணியம் அவர்களும் அங்கு இருந்து உறுதிமொழி அளிக்கத் தகுதி படைத்தவர் என்ற காரணத்தினால் இந்த உறுதிமொழியைக் காப்பாற்ற வேண்டுமென்று கேட்டுக்கொண்டு, இறுதியாக கனம் அங்கத்தினர் திரு. ப. உ. சண்முகம் அவர்கள் கூறியது போல நாட்டுக்கு தமிழ் நாடு என்று பெயர் வைக்கவில்லை, உதகையிலுள்ள ஒரு வீட்டுக்கு தமிழகம் என்று கனம் சுப்பிரமணியம் அவர்கள், நாட்டுக்கு வைக்க வேண்டிய பெயரை ஒரு வீட்டுக்கு வைத்திருக்கிறார். தமிழ் நாடு என்று பெயர் வைப்பதற்காக சங்கரலிங்கனின் பிணம் வீழ்ந்தது. உங்களுக்கு ஒரு எழுத்துக்கு ஒரு பிணம் வீதம் வேண்டுமென்று சொன்னால் தயாராக இருக்கிறோம் 5 பிணங்கள் தருவதற்கு. எழுத்துக்கு எத்தனை பிணம் வேண்டுமானாலும் தரத் தயாராக இருக்கிறோம், தமிழ் நாடு என்று பெயரிட வேண்டுமென்று கேட்டுக் கொள்கிறேன்.

ஐதாபதி அவர்கள் தானாக தனது சம்பளத்தைக் குறைத்துக் கொண்டு வழிகாட்டியாக இருக்கிறார். அந்த முறையைப் பின்பற்றி, கவர்னர் அவர்களும் தான் குறைத்துக்கொண்ட சம்பளக் கணக்கை நம்மிடம் தெரிவிப்பார்—தெரிவிக்க வேண்டும் என்று கூறிக் கொண்டு முடித்துக் கொள்கிறேன், வணக்கம்.

SRI P. G. KARUTHIRUMAN: சபாநாயகர் அவர்களே, கவர்னர் பெருமான் அவர்கள் உரையில் இதுவரை கண்டிராத, கேட்டிராத அளவுக்கு நாட்டிலே எவ்வளவு தூரம் அபிவிருத்தி ஏற்பட்டிருக்கிறது என்பதைச் சாங்கோபாங்கமாகக் குறிப்பிடப் பட்டிருக்கிறது. ஒரு நாட்டினுடைய சுபிட்சம் எங்கே இருக்கிறது என்றால், சட்ட சபையிலோ, பட்டினங்களிலோ, இருக்கும்படியான தார் ரோடுகளிலோ, மெர்க்குரி விளக்குகளிலோ இல்லை. கிராமத்தில் இருக்கும்படியான ஏழை விவசாயிகளுடைய வயல்களில் இருக்கும் தானிய மணியைப் பொறுத்துத்தான் நாட்டின் சுபிட்சம் இருக்கிறது. அதற்கு ஏற்ப இன்றைய தினம் திட்டங்கள் வகுக்கப்பட்டிருக்கின்றன. அதற்கு ஏற்ப கவர்னர் பெருமானுடைய உரை அமைந்திருக்கிறதா என்றால், நிச்சயமாக அவ்வாறு அமைந்திருக்கிறது என்பது அதைக் கவனித்துப் பார்த்தால் தெரியும். ஒரு நாட்டின் முன்னேற்றம் வயல்களிலே நாற்றை நடுகிற பெண்மணிகளின் வளையில் அசைவிலேதான் இருக்கிறதேயொழிய, செகரிடெரியட் உத்தியோகஸ்தர்கள் கையிலோ அல்லது அவர்கள் கையில்



[Sri P. G. Karuthiruman] [10th August 1960]

உள்ள பேரூ முனையிலோ இல்லை. உழைப்பின் தரம் குறையுமானால் நாட்டிலே சுபிட்சம் இருக்காது என்பதை எல்லோரும் உணர வேண்டும். எதிர்க்கட்சிக் காரர்கள் இந்த நாட்டிலே அபிவிருத்தி ஒன்றும் இல்லை என்று 13 வருட காலமாக சுதந்திரம் பெற்ற பின் ஒரு முன்னேற்றமும் இல்லை என்று சொல்லிவருகிறார்கள். இந்த நாட்டிலே ஐந்தாண்டுத் திட்டங்களின் மூலமாக நிறைவேற்றப்பட்டு வருகிற திட்டங்களைப் பார்த்து ரஷ்ய தேசத்துத் தலைவர்கள் எல்லாம் கூடப் போற்றும்படியான நிலை இருக்கும் போது, “இதை விட ஒரு சிறந்த திட்டத்தை உருவாக்க முடியாது” என்று சர்வதேச தலைவர்கள் எல்லாம் போற்றிப் புகழ்ந்திருக்கும்போது இவர்களுடைய சர்டிபிகேட்டைப் பற்றி நாம் கவலைப்பட வேண்டிய அவசியமேயில்லை.

எதிர்க்கட்சி உறுப்பினர் பேசியபோது “எங்களால்தான் இந்தத் திணிப்பு பற்றிய ஜனாதிபதி அறிக்கையால் இந்தி பேசாத மக்கள் பாதிக்கப்பட மாட்டார்கள்” என்று உறுதி மொழி கிடைத்திருக்கிறது என்று சொன்னார். அவர்களுடைய சரணாகதி படலத்தைப் பற்றி நாம் ஒன்றும் சொல்ல வேண்டிய அவசியமே இல்லை. எல்லாம் வெளிப் பேச்சே தவிர வேறு ஒன்றுமில்லை. அப்போது “நான்சென்ஸ் நேரு” என்று சொன்னவர்கள் இப்போது “ஜனநாயக வாதி நேரு” என்று சொல்லுகிறார்கள். இதைவிட ஒரு சரணாகதி எப்படி இருக்க முடியும்?

SRI M. KARUNANITHI: “ஆன் எ பாயிண்ட் ஆப் ஆர்டர்”. “நான்சென்ஸ் நேரு” என்று நாங்கள் சொல்ல வில்லை. அவர்தான் இந்த நாட்டவரைப் பார்த்து “நான்சென்ஸ்” என்று சொன்னார்.

SRI P. G. KARUTHIRUMAN: இந்த சட்டசபையில் சொல்லவில்லை.

SRI C. N. ANNADURAI: “நான்சென்ஸ்” என்று சொன்ன நேருவுக்குத்தான் கறுப்புக் கொடி காட்டப்பட்டது.

THE HON. SRI C. SUBRAMANIAM: நேரு அவர்கள் நான்சென்ஸ் என்று சொன்னது தி.மு.காவைப்பற்றி. அது சரி என்று . . .

SRI P. G. KARUTHIRUMAN: நேரு அவர்களுடைய கடிதத்தைப் பரிசீலித்த பிறகு ஜனாதிபதி அவர்களுக்குக் கறுப்புக்கொடி காட்டப்போவதில்லை என்று முடிவு செய்தார்கள். ஜனாதிபதி அவர்கள் நம்முடைய வாக்குகளை யெல்லாம் பெற்றுத்தான் பதவிக்கு வந்திருக்கிறார்கள். அவர் எல்லா ஜனங்களுடைய வாக்குகளையும் பெற்றவர். நமது ஜனாதிபதி அந்நியர், தமிழ் நாட்டுக்கு சம்பந்தம் இல்லாதவர் என்று சொல்லுகிறவர்கள் அவர்களுடைய அறியாமையைத் தான் வெளிப்படுத்திக் கொள்ளுகிறார்கள்.

10th August 1960] [Sri P. G. Karuthiruman]

அடுத்தபடியாக, “நாங்கள் கொடுத்த திட்டத்தைத்தான் சர்க்கார் செய்து வருகிறது” என்று சொல்லுகிறார்கள். “ஆங்கிலேயர்களுக்கு நாங்கள் அணுசரணையாக இருந்த காரணத்தால்தான் அந்த நாட்டுக்கு சுதந்திரம் கிடைத்தது” என்று இவர்கள் சொல்லுவார்கள். இப்படி அவர்கள் சொன்னாலும் நாம் ஆச்சரியப்படத் தேவையில்லை. இதைப் பற்றிப் பொது மக்கள் தீர்மானம் செய்து கொள்ளுவார்கள்.

இன்றைக்கு நம்முடைய நாட்டின் முன்னேற்றத்தைக் கருதி பல திட்டங்களைப் போடுகிறோம். நாம் வகுக்கும் திட்டங்கள் எல்லாம் திட்டவட்டமான பொருளாதார அடிப்படையில் இருக்கவேண்டும். இதற்காகத்தான் நமது நாட்டில் உற்பத்தி செய்யப்படும் உணவுப் பண்டங்களின் விலை நிலையானதாக இருக்க வேண்டும் என்று கூறுகிறோம். நிரந்தரமான ஒரு விலை இருந்தாலொழிய, திட்ட வட்டமான விலை இருந்தாலொழிய திட்டங்கள் சரியானபடி நிறைவேற்ற முடியாது. நெய்வேலித் திட்டத்திற்கு 70 கோடி மதிப்புப் போட்டிருந்தோம். இப்போது அது 96 கோடியாக ஆகியிருக்கிறது. விலைவாசி ஏற ஏற திட்டங்களின் மதிப்பும் அதிகரிக்கத்தான் செய்யும். 20 வருடங்களுக்கு முன்பு உற்பத்தி செலவு ஒரு ஏக்கர் நன்செய் நிலத்திற்கு 30 ரூபாய் என்றால் இன்றைய தினம் ரூ. 300 ஆகிறது. இப்போது நான்கு அணு கூலி வாங்கிக்கொண்டு 8 மணி நேரம் வேலை செய்து வந்த விவசாயத் தொழிலாளர்கள் இன்று தொழிற்சங்கம் வைத்துக்கொண்டு ஒரு ரூபாய் கூலி வாங்கி 4 மணி நேரம் வேலை செய்யக்கூடிய ஒரு அவல நிலை வளர்ந்து கொண்டிருக்கிறது. நாலு அணுவுக்கு நாள் பூராவும் வேலை செய்து வந்த நிலை மாறி இன்றைய தினம் ஒரு ரூபாய் கூலி வாங்கிக் கொண்டு 4 மணி நேரம் கூட வேலை சரிவர செய்வதில்லை. விவசாய உற்பத்திச் செலவு அதிகமாகிவிட்டது. மாற்றுக்கட்சிக்காரர்கள் இத்தகைய தேசிய விரோதமான முறையில் நடந்து கொள்கிறார்கள்.

SRI C. N. ANNADURAI: விவசாயிகளுக்குக் கூலி வேண்டுமென்று கேட்பது தேசிய விரோதமான காரியம் என்று கனம் அங்கத்தினர் சொல்லுகிறார். விவசாயத் தொழிலாளர்களுக்குக் குறைந்த பட்சக் கூலி கிடைக்க வழி செய்து கொடுப்பதற்காக சட்ட பூர்வமான நடவடிக்கைகள் எல்லாம் எடுத்துக் கொண்டு இருக்கும்போது இதைத் தேசிய விரோதமானது என்று அங்கத்தினர் எந்தக் கருத்தில் சொல்கிறார்?

SRI P. G. KARUTHIRUMAN: அவர்களுக்கு நல்ல முறையில் கூலி கொடுக்க வேண்டியதுதான், ஒரு ரூபாய் அல்லது 1½ ரூபாய் கூடக் கொடுக்க வேண்டியதுதான். இந்த அளவுக்கு அவர்களுக்குக் கூலி கொடுக்கும்போது அரிசிவிலை ஏன் 10 அணுவாக இல்லையென்று கேட்டால் என்ன அர்த்தம்? மத்திய சர்க்கார் ஊழியர்கள் ஸ்டிரைக் செய்தார்கள். இன்றைய தினம் ஒரு நடுத்தர மிராசதாருக்கு, 5 ஏக்கர் உள்ள ஒரு மிராசதாருக்கு ஒரு ஆண்டுக்கு கிடைக்கக்கூடிய



[Sri P. G. Karuthiruman] [10th August 1960]

வருமானத்தைவிட மத்திய சர்க்காரில் நாலாந்தர ஊழியர் உத்தியோகத்தில் இருக்கக்கூடியவனுக்கு அதிக வருமானம் வருகிறது என்று நான் திட்டவட்டமாகச் சொல்ல முடியும். ஹந்து ஏக்கர் பூமி உள்ள விவசாயிகளுடைய நிலைமையைவிட இந்தச் சர்க்கார் ஊழியர்களின் நிலைமை நன்றாகவே இருக்கிறது. இவர்கள் சம்பளம் போதாது என்று ஸ்டிரைக் செய்கிறார்கள். சேம நல சர்க்கார் என்றால் எல்லோருக்கும் சேர்ந்துதான் சேமநல சர்க்காரே தவிர, மத்திய சர்க்கார் ஊழியர்களுக்கோ, மாகாண சர்க்கார் ஊழியர்களுக்கோ மட்டுமல்ல. நாலடியாரில்

“தம்மின் மெலியாரை நோக்கித் தமதுடனும்  
அம்மா பெரிது என்று அகமகிழ்க—தம்மின்  
கற்றேறா நோக்கிக் கருத்தழிக கற்ற எல்லாம்  
என்றே இவர்க்கு நாம் என்று”

என்று சொல்லப்பட்டிருக்கிறது.

நம்மைவிடப் பொருளாதாரத்தில் கீழே இருப்பவர்களைப் பார்த்து நம்முடைய நிலை எவ்வளவோ மேலாக இருக்கிறதே என்று சந்தோஷப்பட வேண்டும். ஆனால் வேலை செய்வதில் ஒருவர் 4 பைல் போட்டால், நாம் 10 பைல் போடவேண்டுமென்ற முறையில் இருத்தல்வேண்டும். இந்த நிலைமையில் தேசியப் பண்புடன், அரசாங்கத்துடன் ஒவ்வொருவரும் பாடுபட்டால்தான் நாம் சுபிட்சத்தை இந்த நாட்டிலே ஏற்படுத்த முடியும். இப்போதுநடந்த வேலை நிறுத்தம் அரசியல் கட்சி ரீதியில் நடைப்பெற்றதே தவிர தேசிய முறையில் நடைபெறவில்லை. அந்தக் கட்சியின் போக்கில் பார்த்தால் கூடத் தெரியும். எங்களுக்கும் பொறுப்பு இருக்கிறது என்று கம்யூனிஸ்ட் கட்சி சொல்லலாம். ஆனால் அவர்களுடைய தேசியம் நம்முடைய தேசியமல்ல. அவர்களுடைய தேசியம் அகில உலக சர்வ தேசிய தேசியம். சைனாக்காரன் லடாக்கிற்கு ஏன் வந்தான் என்று கேட்டால் வண்ணத்திப் பூச்சி பிடிக்க வந்தான் என்று சொல்லுவார்கள். இன்னொரு தேசியம் திராவிட தேசியம். இவர்கள் திராவிட வீரம், திராவிடத் தன்மை என்றெல்லாம் பேசுவார்கள். இது எப்படியிருக்கிறது என்று சொல்ல வேண்டுமானால் ராவணவிடத்தில் அங்கதன் சொன்ன பதிலைத்தான் சொல்ல வேண்டும். “வீரத்தைப் பாராட்டுகின்றேன், ஆனால் காட்ட வேண்டிய சமயத்தில் விரத்தைக் காட்டாமல் இப்பொழுது காட்டுகின்றாயே” என்று அங்கதன் இராவணனை நோக்கிச் சொன்னான்.

“பருந்குணப் பாட்டி யாக்கை படுத்தநாள், பகழி பாய  
மருந்தினு மினிய மாமன் மடிந்தநாள் வனத்துள் வைகி  
இருந்துழி வந்த தங்கை மூக்கும் இந் செவியும்  
அரிந்தநாள் வந்தி லாதான் இனிச் செய்யு மாண்மை  
யுண்டோ”

என்று அங்கதன் இராவணனைக் கேட்டான். தாடகை இறந்த போது இராவணன் தன் வீரத்தைக் காட்டவில்லை; தாய் மாமன் மாரீசன் இறந்தபோதும் தன் வீரத்தைக் காட்டவில்லை.

10th August 1960] [Sri P. G. Karuthiruman]

சூர்ப்பனகை தன் மூக்கும் காதும் இழந்த போதும் வீரத்தைக் காட்டவில்லை என்றான் அங்கதன். அதே போல் நான் கேட்கிறேன்—மக்களுடைய சுபீட்சத்திற்காக தேசியப் போராட்டம் நடத்தின காலத்தில் எங்கே சென்றிருந்தது உங்கள் வீரம்? அப்பொழுது காட்டாத வீரத்தை இப்பொழுது காட்ட என்ன யோக்கியதை இருக்கிறது? என்ன அருகதையிருக்கிறது? என்ன வீரம் இருக்கிறது என்று கேட்கின்றேன்.

“வடக்கே பக்ரா—நங்கல்; தெற்கே சர்க்கரைப் பொங்கல்” என்றால் அழகாகத்தான் இருக்கிறது. இவர்கள் இப்படியெல்லாம் சொன்னதால் இங்கே திட்டங்கள் போடப் பட்டதாகச் சொல்லுகிறார்கள். இவர்கள் சொன்னதால் அல்ல. எனக்கு ஒரு உதாரணம் ஞாபகத்திற்கு வருகிறது. வானம்பாடிக் குருவி கடற்கரையில் படுத்து, கால்களை வானத்தை நோக்கித் தூக்கிக்கொண்டு, வானத்தை விழுந்து விடாமல் நிறுத்திவிட்டதாக நினைத்துக்கொள்ளுமாம். அது மாதிரிதான் இருக்கிறது இவர்கள் சொல்வது. இவர்கள் சொல்லுகிற திட்டங்களைப் பார்த்துத்தான் நாங்கள் திட்டம் போடுகிறோமோ? நாங்கள் என்ன மக்களுடைய கஷ்டத்தை உணராதவர்களா? நாங்கள் போட்ட திட்டங்களைத்தான் இவர்கள் போட்டதாகச் சொல்லிக் கொள்ளுகிறார்கள்.

SRI C. N. ANNADURAI: எல்லாத் திட்டங்களையும் நீங்களே போட்டுக் கொள்ளுவதானால் எல்லாக் கட்சித் தலைவர்களையும் கூட்டி, திட்டங்களைப் பற்றி ஏன் ஆலோசனை செய்ய வேண்டும்?

SRI P. G. KARUTHIRUMAN: அப்படிக்கேட்பதுதான் ஜனநாயக முறை. வோட்டுப் போட்டு உங்களை அனுப்பி யிருப்பதால்தான் கேட்கிறோம். வோட்டுப் போட்டு அனுப்பவில்லை என்றால் நாங்கள் ஏன் கேட்கிறோம்? அது விதி. மக்கள் உங்களை அனுப்பிவைத்தார்கள். ஆகவே, ஜனநாயக விதியினால் நாங்கள் கேட்டுக் கொள்ளுகிறோம். மக்கள் உங்களை அனுப்பவில்லை என்றால் கேட்க வேண்டிய தில்லை.

SRI C. N. ANNADURAI: அமைச்சரவை அழைப்பு அனுப்பி நடைபெற்ற ஒரு குழுவைப் பற்றியும், அதிலே அங்கம் பெற்ற வர்களைப் பற்றியும், அதிலே எடுத்துச் சொல்லப்பட்ட திட்டங்கள் பற்றியும் கேவலமாகப் பேசுவதுதான் முறை என்றால் இனி எந்தக் குழுவிலுமே எங்களை அழைக்கவேண்டாம் என்று அமைச்சரவைக்கு நீங்கள் அறிவுரை சொல்லுங்கள்.

SRI P. G. KARUTHIRUMAN: சபாநாயகர் அவர்களே, தவறாகச் சொல்லவில்லை. எல்லோரையும் அழைக்கிறோம்.

MR. SPEAKER: தவறாகச் சொல்லப்பட்டிருந்தால் நான் நிறுத்தியிருப்பேன்.



[10th August 1960]

(மணியடிக்கப்பட்டது.)

SRI P. G. KARUTHIRUMAN: இன்னும் ஒரு நிமிடத்தில் முடித்துவிடுகிறேன்.

MR. SPEAKER: இன்னும் ஒரு நிமிடம்தான் பாக்கியிருக்கிறது.

SRI P. G. KARUTHIRUMAN: கவர்னர் பெருமான் உரையைப் பூரணமாக கவனித்தால் என்ன என்ன திட்டங்களைல்லாம் ஏற்கெனவே குறிப்பிட்டிருக்கின்றனவோ அவையெல்லாம் இருக்கின்றன. அவற்றுக்கெல்லாம் நிச்சயமாக ஆதரவு கொடுத்து, மக்களுடைய சுபிட்சத்திற்கும், தமிழ்நாட்டின் சுபிட்சத்திற்கும், தேசிய சுபிட்சத்திற்கும் வழிகோலுவார்கள் என்று எதிர்பார்த்து என்னுடைய சிற்றுவரையை முடிக்கின்றேன்.

SRI C. N. ANNADURAI: ஆளும் கட்சியை சேர்ந்த அங்கத்தினர் ஒருவர் நேற்று முன் தினம் பேசினபோது, “மொழிப் பிரச்சினையிலே பிரதம மந்திரி நேருவும் குடியரசுத் தலைவரும், அப்படிப்பட்ட உறுதிமொழிகளையெல்லாம் திராவிட முன்னேற்றக் கழகத்தைப் பொருட்படுத்தி, அளித்திருக்கத் தேவையில்லை” என்று பேசினார்கள். இப்பொழுது கட்சிக் கொறடா பேசும்போது, “திட்டம் போடுவதற்கு அழைக்கவில்லை” என்றார்கள். இந்தக் கருத்தைப் பற்றி ஆளும் கட்சியிலேயே அபிப்பிராயபேதம் இருக்கிறதா என்று அறிந்து கொள்ள விரும்புகிறேன்.

MR. SPEAKER: அதிலே நான் ஒன்றும் சொல்ல முடியாது. உங்கள் வரையில் கேட்டுக்கொள்ளுங்கள். மந்திரி பதிலில் சொல்லுவார்கள்.

\* SRIMATHI A. S. PONNAMMAL: மதிப்பிற்குரிய கனம் சபாநாயகர் அவர்களே, கவர்னர் பெருமான் அவர்களின் உரையிலுள்ள பல விஷயங்களையும் நான் முழு மனதோடு ஆதரித்து ஒரு சில வார்த்தைகள் கூற விரும்புகிறேன். இங்கே பேசிய பல அங்கத்தினர்கள், மத்திய சர்க்கார் ஊழியர்களின் வேலை நிறுத்தத்தைப் பற்றிப் பல கோணங்களில் பேசினார்கள். ஒரு சில கட்சிக்காரர்கள் பேசும்போது, “விலைவாசி ஏறி விட்டது, அவர்களுக்குள்ள உரிமையைக் கொடுங்கள் என்று தானே அவர்கள் கோரினார்கள்” என்று குறிப்பிட்டார்கள். நான் கேட்கின்றேன்—அந்த உரிமையில், விலைவாசி ஏறிவிட்டது என்பதற்காக வேலை நிறுத்தம் செய்வதற்கு முன்பாக நாட்டின் நிலைமையையும் அவர்கள் எண்ணிப் பார்க்க வேண்டும் அல்லவா? நாடு இன்றைக்கு எந்த நிலைமையில் இருக்கிறது? நம்முடைய பொறுப்பு என்ன என்பதையெல்லாம் நினைத்துப் பார்க்காமல், பொறுப்பற்ற தன்மையில் பேசுவார்களானால் அது மகிழ்ச்சிக்குரிய விஷயமல்ல என்று நான் வருத்தத்தோடு அவர்களுக்குத் தெரிவித்துக் கொள்கிறேன். காரணம், சைனாக்காரர்கள் 500 கெஜத்தில் நின்றுக்கொண்டிருக்கிறார்கள்.

10th August 1960] [Srimathi A. S. Ponnammal]

அந்த நிலையில் நாட்டைக் காத்துக்கொண்டு ஆயிரமாயிரம் வீரர்கள் பணி என்றும் பாராமல், மழை என்றும் பாராமல், குளிர் என்றும் பாராமல், அங்கே இரவு பகலாகக் கண் விழித்து நின்றார்களென்பதை அங்கே இருப்பவர்கள் கண்டிருக்கிறார்கள். அவர்களுக்கெல்லாம் உணவுத் தானியங்கள் போகக்கூடாது, உணவுத் தானியம் போகாமல் அவர்கள் பாழாகி, சைனோக்காரர்கள் நம்மை அடிமையாக்க வேண்டுமென்ற முறையில் பல அரசியல் கட்சித் தலைவர்கள் தூண்டிவிட்டு வேலை நிறுத்தம் செய்தார்கள் என்பதை நான் மக்களின் சார்பாக மிக மிக வன்மையாகக் கண்டிக்கின்றேன். இதை ஏன் சொல்லுகிறேன் என்றால், மத்திய சர்க்கார் ஊழியர்கள் ஒரு வார காலம் வேலை நிறுத்தம் செய்ததன் காரணமாக மத்திய சர்க்காருக்கு 25 கோடி ரூபாய் வரையில் வீணாகச் செலவாகியிருக்கிறது. அந்தப் பணமெல்லாம் செலவாகாமல் இருந்தால் தூத்துக்குடித் துறைமுக அபிவிருத்தித் திட்டத்திற்குச் செலவிட்டிருக்கலாம். இருபத்தைந்து கோடி ரூபாய் வரையில் வீணாகிவிட்டு, தூத்துக்குடி துறைமுக அபிவிருத்தியைப்பற்றி பேசிக்கொண்டிருக்கிறோம். தூத்துக்குடி துறைமுகத் திட்டத்தை வெற்றிகரமாக முடித்துக்கொடுப்பார்கள் என்ற நம்பிக்கை எங்களுக்கு இருக்கிறது; எங்களுடைய தலைவர்களுக்கு இருக்கிறது. ஆனால், இடையில் வீணாக 25 கோடி ரூபாய் வரையில் இம்மாதிரி நஷ்டத்தை உண்டாக்காமலிருந்தால், தூத்துக்குடித் துறைமுகத்தை அபிவிருத்தி செய்யக்கூடிய அளவிலே சண்டைபோட முடியும். அதற்கெல்லாம் இடம் கொடுக்காமல் ஒரு கையால் தொட்டிலையும் ஆட்டிக்கொண்டு, இன்னொரு கையால் குழந்தையையும் கிள்ளி அழ வைக்கிறார்கள். அந்த அளவு நாட்டிலே கட்சிக்காரர்கள் செயல்படுவார்களானால், அது நாட்டுக்கு நல்லதல்ல; எதிர்க்கட்சிகளுக்கும் நல்லதல்ல; வருங்காலத்திற்கும் நல்லதல்ல என்று நான் பணிவோடு கூறிக் கொள்ளுகிறேன்.

மொழிப் பிரச்சனையைக் குறித்து இரண்டொரு நாட்களில் விவாதிக்க இருக்கிறோம். இருந்தாலும்கூட, மொழியைப் பற்றி எல்லாக் கட்சிகளும் ஒத்துக்கொள்ளுகிறார்கள். ஆனால், திராவிட முன்னேற்றக் கழகம் மட்டும், ஏதோ தமிழிலே பிறந்து, தமிழிலே வளர்ந்து, தாங்கள் தான் தமிழில் ஆர்வம் உடையவர்கள் போலப் பேசிக்கொண்டும், இந்தி கூடாது என்றும், இந்தி எதிர்ப்புத் தினம் கொண்டாட வேண்டும் என்றும், சொல்லிக்கொண்டு இருக்கும் போது, அவர்களுடைய தலைவர்களில் ஒருவர் தம்முடைய குழந்தையை டில்லியிலுள்ள தமிழ்ப் பள்ளிக்கூடத்தில் படிக்க வைக்காமல் ஹிந்தி பள்ளிக் கூடத்தில் படிக்க வைத்திருக்கிறார்கள் என்றால், தமிழ் நாட்டு மக்களை இவர்களா காக்கப் போகிறார்கள்? தமிழ் நாட்டின் வருங்காலச் செல்வங்களை இவர்கள் எப்படிச் காப்பாற்றுவார்கள்? தமிழ் நாட்டுச் செல்வங்களைக் கெடுப்பதற்காகத் தான் இவர்கள் இப்படிச் சொல்கிறார்கள் என்று தான் சொல்ல வேண்டும்.



[10th August 1960]

**SRI C. N. ANNADURAI:** அவர்கள் சொன்ன கூற்றை அந்த நண்பர் என்னுடைய கட்சிக்காரர் என்ற முறையில் நான் அறிந்திருப்பதால், நான் வன்மையாக மறுக்கிறேன்.

**MR. SPEAKER:** இந்தச் சபையில் இல்லாதவர்களைப் பற்றியோ அவர்களுடைய பந்துக்களைப் பற்றியோ இழிவாகப் பேசுவது சரியல்ல.

**SRIMATHI A. S. PONNAMMAL:** இழிவாகச் சொல்ல வில்லையே!

**MR. SPEAKER:** தமிழ்ப் பள்ளிக்கூடத்தில் படிக்க வைக்காமல் ஹிந்திப் பள்ளிக்கூடத்தில் படிக்கவைப்பதாகச் சொன்னது ஒரு வகையில் இழிவான பேச்சுதானே.

**SRIMATHI A. S. PONNAMMAL:** கனம் சபா நாயகர் அவர்களே, நான் இழிவாக யாரையும் கூறவேண்டுமென்று விரும்பவில்லை. ஆனால், தமிழைப்பற்றிப் பேசக்கூடியவர்கள் தமிழ்ப் பள்ளிக்கூடத்திற்கு அல்லவா பிள்ளைகளை அனுப்பி வைக்க வேண்டும்?

**SRI C. N. ANNADURAI:** அம்மையாருக்குக் கிடைத்திருக்கும் தகவல் தவறு என்று நான் சொல்லுகிறேன்.

**MR. SPEAKER:** இந்தச் சபையில் இல்லாதவர்களைப் பற்றிப் பேச வேண்டாம் என்று கேட்டுக் கொள்ளுகிறேன்.

**SRIMATHI A. S. PONNAMMAL:** நான் குறிப்பிட்டது பற்றி எனக்கு நன்றாகத் தெரியும். இருந்தாலுங்கூட, பின்னால் சொல்லிக்கொள்கிறேன். தற்போதைக்கு ஒத்துக்கொள்கிறேன்.

இன்னொன்று. ஆளும் கட்சியைச் சேர்ந்த அங்கத்தினர் ஒருவர் பேசும் போது “ஹிந்தியை ஹரிஜன மக்கள் படிக்க முடியாது” என்றார்கள். அனேக டிபார்ட்மெண்ட்களில் எத்தனையோ ஹரிஜன குடும்பங்களில் பிறந்தவர்கள் நல்ல பதவிகளில் இருந்து கொண்டு திறமையாகக் காரியங்கள் செய்து கொண்டு வருகிறார்கள். ஹரிஜன மக்களால் படிக்க முடியாது என்று சொல்வதை நான் எதிர்க்கிறேன். ஹிந்தி தேசிய மொழியாக வர வேண்டும் என்று எங்களுடைய கட்சியின் சார்பிலும் பொது மக்களின் சார்பிலும் சொல்லி, அதை முழு மனதோடு வரவேற்கிறேன்.

**SRI K. ANBAZHAGAN:** இப்பொழுது பேசிய அங்கத்தினர் அவருடைய ஆளும் கட்சியின் சார்பில், இந்தியை தேசிய மொழியாக வரவேற்பதாகத் தெரிவிக்கிறார்கள். நிதி அமைச்சர் திரு. சுப்ரமணியம் அவர்கள், “இந்தியை ஒரு தேசிய மொழியாக வரவேற்கவில்லை” என்று தெரிவித்திருக்கிறார்கள். எது ஆளும் கட்சியினுடைய கொள்கை என்று அறிய விரும்புகிறேன்.

**THE HON. SRI C. SUBRAMANIAM:** ஹிந்தியும் ஒரு தேசிய மொழிதான். அதைத்தான் அவர்கள் சொல்கிறார்கள்.

10th August 1960] [Sri C. Subramaniam]

இந்தியாவிலே இருக்கும் எல்லா மொழிகளும் தேசிய மொழிகள்; அதிலே ஹிந்தியும் ஒரு தேசிய மொழி. திராவிட முன்னேற்றக் கழகத்தின் அபிப்பிராயம் எப்படி இருக்கிறதோ அதைப் பற்றி நான் சொல்லவில்லை.

MR. SPEAKER: அடிக்கடி குறுக்கிட்டுப் பேசினால் எப்படித்தான் பேச்சை முடிக்கமுடியும்?

SRI A. GOVINDASAMY: கனம் அங்கத்தினர் திரு. மகாலிங்கம் அவர்கள் பேசியதற்கு நிதி அமைச்சர் அவர்கள் பதில் சொல்லும் நேரத்தில், “நிர்வாக மொழி” என்று சொல்லிவிட்டு, இங்கே மறுக்கிறார்.

THE HON. SRI C. SUBRAMANIAM: ஹிந்தியைத் தேசிய மொழியாக்க வேண்டும்” என்று திரு. மகாலிங்கம் அவர்கள் சொன்னதற்கு, “ஹிந்தி இப்போதே தேசிய மொழியாக இருக்கிறது; ஆக்க வேண்டியது நிர்வாக மொழியாக” என்று நான் திருத்தமாகச் சொன்னேன்.

MR. SPEAKER: ஒவ்வொரு அங்கத்தினர் சொன்னதற்கும் மந்திரி அவர்கள் பதில் சொல்லமுடியாது. பதில் சொல்ல வேண்டுமென்று கேட்பதும் சரியல்ல. அடிக்கடி குறுக்கே பேசினால், ஸ்ரீமதி பொன்னம்மாள் அவர்களுக்கு ஒதுக்கி வைத்த நேரம் கம்மியாகிவிடும். இன்னும் இரண்டு அங்கத்தினர்கள் கம்மியாகத்தான் பேசப் போகிறார்கள்.

SRIMATHI A. S. PONNAMMAL: அடுத்தபடியாக, நம்முடைய நாட்டில் விலைவாசி ஓரளவுக்கு ஏறியிருக்கிறது என்றாலுங்கூட, எங்களுடைய கட்சிக் கொறடா கூறியது போல, ஏழை விவசாயிகள் பகல் முழுதும் பாடுபட்டுக் கொண்டிருக்கிறார்கள். நாட்டில் 85 சதவிகிதமுள்ள மக்கள் விவசாயத்தில் ஈடுபட்டிருக்கிறார்களே, அவர்கள்தான் நாட்டின் முதுகெலும்பாக இருக்கிறார்கள் என்று நான் வலியுறுத்த விரும்புகிறேன். அப்பேர்ப்பட்டவர்கள் ஒரு ஏர் உழுவதற் காகக் கூப்பிடப்பட்டால், 2 ரூபாய்க்குப் பதில் ஐந்து ரூபாய் கொடுத்தாலும் ஏர் உழ வரமாட்டேன் என்கிறார்கள். இரண்டு ரூபாய்க்கு விற்புக் கொண்டிருந்த மண்வெட்டி இப்பொழுது ஏழரை ரூபாய்க்குக்கூட கிடைப்பதில்லை. விலைவாசி ஏற்றத்தை குறைத்தாலுங்கூட, ஏழை பாட்டாளி மக்களாக நாட்டின் தலை விதியை நிர்ணயிக்கக் கூடியவர்களாக இருக்கிறார்களே, அவர்களுடைய நிலையை ஆராய்ந்து பார்த்து அவர்கள் வேலையைக் குறைத்து, இந்த சாமான்களின் விலையைக் குறைக்க வேண்டுமென்று விவசாயிகள் எதிர்பார்க்கிறார்கள். அப்படியில்லாமல், அரசாங்கத்தில், ரூ. 200, ரூ. 300 சம்பளம் வாங்கக் கூடியவர்களுக்குச் சலுகை காட்ட வேண்டுமென்று மாற்றுக் கட்சிக் காரர்கள் நினைத்தால், அதற்கு ஒருக்காலும் மக்கள் இடம் தரமாட்டார்கள் என்பதை அவர்களுக்கு நான் கூறிக்கொள்ள விரும்புகிறேன். இன்னொரு அங்கத்தினர்கூட கூறினர். “ஏன் இம்மாதிரி அதிகாரத்தை பஞ்சாயத்து



[Srimathi A. S. Ponnammal] [10th August 1960]

யூனியன் கையிலே கொடுப்பது, அது மிகவும் பொருத்தமல்ல. தனிப்பட்டவர்கள் ஜில்லா நிர்வாகத்தை நடத்திக் கொண்டு வரும்பொழுது அது மிகவும் நல்ல முறையில் இருந்து கொண்டிருந்தது.” என்று சொன்னார்கள். அவர்களுக்குக் கூறிக் கொள்ள விரும்புகிறேன். நாம் இருப்பது ஜனநாயக நாடு. அதிகாரத்தைப் பகிர்ந்து கொடுக்கும் நோக்கத்தோடு அரசியல் நடத்திக்கொண்டிருக்கின்றோம். கிராமத்திலுள்ள பஞ்சாயத்துக்களும், கிராமச் சபைகளுக்கும் அதிகாரத்தை பிரித்துக் கொடுத்தால்தான் அவர்கள் பல விஷயங்களை தெரிந்துகொள்ள முடியும். தாங்கள்தான் ஆளவேண்டும், ஒருவர் கையில்தான் ஆட்சி இருக்க வேண்டும் என்று கூறுபவர்கள் மக்கள் மத்தியில் செல்ல முடியாது என்று கூறிக்கொள்ள ஆசைப்படுகிறேன்.

அடுத்தபடியாக, தொழில் துறை பரவலாக நாட்டில் தொழில்களை நிறுவப்போவதாக கவர்னர் பெருமான் உரையில் கூறப்பட்டிருப்பது குறித்து நான் மிகவும் சந்தோஷப்படுகிறேன். நாம் தொழில் துறையில் எவ்வளவோ காரியங்களைச் செய்த போதிலும், எவ்வளவோ திட்டங்களைப் போட்ட போதிலும், கிராமப்புறங்களிலும், தாலுகா மாவட்டங்களிலும் அநேக விதமான தொழில்களை நாம் ஆரம்பிக்க வேண்டும். உதாரணமாக என்னுடைய தொகுதி நிலக் கோட்டையில் ஐம்பதுரைக் கோட்டையில் மைகாவும்—காகாய் பொன் என்று சொல்லுவார்கள்—கிளாஸ் செய்யக் கூடிய மண் கட்டியும் அங்கே கிடைக்கின்றன. யார் யாரோ அதை வெட்டி எடுத்துக் கொண்டு போகிறார்கள். அதையெல்லாம் ஆராய்ச்சி செய்து அந்தப் பகுதியிலே பிளாஸ்டிக் சாமான் செய்யக்கூடிய அளவுக்கு ஒரு தொழிலை ஏற்படுத்த வேண்டுமென்று கேட்டுக்கொள்ளுகிறேன். “ஆறு மாதம் விவசாய வேலை செய்து, மற்ற 6 மாதங்களுக்கு வேலையில்லாமல் திண்டாடுகின்ற அந்தப் பகுதி மக்களுக்கு வேலை வாய்ப்பு தருவதாக இருக்கும் என்பதையும் அமைச்சர் அவர்களுக்கு தாழ்மையோடு கூறிக்கொள்ள விரும்புகிறேன்.

அடுத்து மின்சாரம். மின்சார விஷயத்தில் நாம் மற்ற மாகாணங்களைக் காட்டிலும் முன் நிலையில் நிற்கிறோம் என்று வைத்துக்கொண்டால்கூட, என்னுடைய தொகுதியில் பல இடங்களில் செக்யூரிடி டெபாஸிட் கட்டி, 6, 7, ஆண்டுகள் ஆகியும், மின்சாரம் விஸ்தரிக்கப்படவில்லை என்பதை அமைச்சர் அவர்களின் ஞாபகத்திற்குக் கொண்டுவர விரும்புகிறேன். இதைப் பரிசீலனை செய்து சம்பந்தப்பட்ட அதிகாரிகளிடம் கூறி விரைவிலே மின்சார விஸ்தரிப்பு கொடுக்க வேண்டுமென்று மிகவும் பணிவோடு கேட்டுக் கொள்ளுகிறேன்.

அடுத்தபடியாக, பாசன திட்டங்கள் என்று வரும்பொழுது, நாம் பெரிய பெரிய அணைகளைக் கட்டியிருந்த போதிலும், அநேக இடங்களில் சிறிய சிறிய நீர்ப் பாசன திட்டங்கள் இன்னும் விரைவிலே எடுத்துக் கொள்ளப்படவில்லை. ஒவ்வொரு தாலுக்காவாரியாக ஆராய்ந்து பார்த்து, ஒவ்வொரு

10th August 1960] [Srimathi A. S. Ponnammal]

தொகுதி வாரியாக ஆராய்ந்து பார்த்து சிறிய நீர்ப்பாசன திட்டங்களுக்கு முதல் இடம் கொடுக்கவேண்டுமென்று மிகவும் பணிவோடு கேட்டுக்கொள்கிறேன்.

கடைசியாக, குழந்தைகளுக்கு கட்டாயப் படிப்பை நான் மிகவும் வரவேற்கிறேன். கிராமப்புறங்களில் சரியானபடி பள்ளிகளுக்குச் செல்லாமல் இருக்கும் குழந்தைகளுக்குப் பகல் உணவு அளிப்பதோடு கூட வருஷத்திற்கு இரண்டு தடவை யாவது பின் தங்கியவகுப்பினர்களுக்கு, ஹரிஜன குழந்தைகளுக்கு நாம் துணிமணிகள் கொடுப்போமானால், கட்டாயம் அவர்கள் பள்ளிகளுக்கு வருவார்கள் என்பதை மிகவும் பணிவோடு, தெரிவித்துக் கொள்ளுகிறேன். ஆகவேதான், பொருளாதார நிலைமை நமக்கு சரியாக இல்லாவிட்டாலும், இம்மாதிரியான சிறிய விஷயங்களையும் பார்த்து, கவனித்து சேர்த்து செய்வோமானால் ஏழைக் குழந்தைகளுக்கு நல்ல அறிவை ஊட்டியவர்களாவோம் என்பதைத் தெரிவித்துக்கொள்ளுகிறேன்.

சம்பளக் கமிஷன் அறிக்கை வந்ததும் அநேக ஆசிரியர்கள், ஆயிரக் கணக்கான ஆசிரியர்கள் அதை மிகவும் வரவேற்று அரசாங்கத்திற்கு நன்றி தெரிவித்துக் கொள்ளக் கூடிய நிலைமை இருக்கிறது. அதோடு, விவசாய மேஸ்திரிகள் நம்முடைய மாகாணத்தில் ஏறக்குறைய 1,200 பேர்கள் இருக்கிறார்கள். ஒரு பிளாக்குக்கு 2, 3 மேஸ்திரிகள் இருக்கிறார்கள். அவைகளில் ஒன்று, இரண்டு மேஸ்திரிகளை நீக்கிக்கொண்டிருக்கிறார்கள் என்று எங்களுக்குத் தகவல் கிடைத்திருக்கிறது. எனவே பல ஆண்டுகளாக பணிபுரிந்தவர்களை இப்பொழுது வேலையிலிருந்து நீக்கினால், அவர்கள் குழந்தை, குட்டிகளுடன் கஷ்டப்படுவார்கள். அவர்களை இந்த வேலையிலிருந்து நீக்கினால் கூட, அவர்களுக்கு வேறு ஏதாவது இலாகாவில், பாரெஸ்டு இலாகாவிலோ அல்லது மரம் நடும் விழா சம்பந்தமாக பி.டபிள்யூ.டி.யிலோ அவர்களுக்கு வேலை கொடுத்து அவர்களை ஆதரிக்கவேண்டும் என்று மிகவும் பணிவுடன் கேட்டுக்கொள்ளுகிறேன்.

கடைசியாக, உற்பத்தியைப் பெருக்க வேண்டும், விவசாயிகளுக்கு அதிகப்படியாக கடன் கொடுத்து உதவ வேண்டுமென்று திட்டம் போட்டு, அதன்படி செய்துக் கொண்டிருக்கிறோம். ஒரு சில ஏரியாக்களில், ஜமீன் ஏரியாக்களில் கடன் வாங்க முடியாமல் ஜனங்கள் கஷ்டப்படுகிறார்கள்.

(Deputy Speaker in the Chair).

அந்த ஏரியாக்களில் “புல் பினான்ஸ் ஸ்கீம்”, முழுக் கடன் தொகை அளிப்புத் திட்டம் அமுலுக்குக் கொண்டுவந்து, கடன் வசதி செய்துக் கொடுத்தால், உற்பத்தியை பெருக்க முடியும் என்பதை நான் தெரிவித்துக் கொண்டு, சுவர்னர் பெருமான் உரையை பாராட்டி, எனது சிற்றுரையை முடித்துக் கொள்ளுகிறேன்.



[10th August 1960]

\* SRI P. VEDAMANICKAM: கனம் சட்ட மன்ற உப தலைவர் அவர்களே, மேன்மை தங்கிய கவர்னர் பெருமான் உரையை ஆதரித்து சில வார்த்தைகள் சொல்லிக்கொள்ள ஆசைப்படுகிறேன். மத்திய சர்க்கார் ஊழியர்களின் வேலை நிறுத்தத்தை பெரும்பாலும் பொது மக்கள் மிகவும் கண்டித்து பேசினார்கள் என்றால், குறிப்பாக எங்கள் நகரத்தில் அந்த வேலை நிறுத்தத்தின் போது நான் அடிக்கடி சென்று பார்த்தேன். பொது மக்களுக்கு அதனால் பல இன்னல்கள் ஏற்பட்டதால், அவர்கள் அதை மிகவும் கண்டித்தார்கள். இன்றைக்கு மத்திய சர்க்கார் ஊழியர்கள் மாகாண சர்க்கார் ஊழியர்களை விட நல்ல சம்பளம் பெறுகிறார்கள். அப்படியிருந்தும் மேலும் அவர்களுடைய சம்பளத்தை அதிகப்படுத்த வேண்டும் என்று கேட்டு, அவர்கள் 4, 5 நாட்களுக்கு வேலை நிறுத்தம் செய்தார்கள். பொதுமக்களுக்கு அதனால் பெரிய கஷ்டம் ஏற்பட்டது. அதனால்தான் அந்த வேலை நிறுத்தத்தை பொது மக்கள் ஆதரிக்கவில்லை என்று நான் தெரிவித்துக்கொள்ள ஆசைப்படுகிறேன். அத்துடன் பெரும்பாலான நமது மாகாண என்.ஜி.ஓக்கள் அதிக நாட்களாக தங்களுக்கு சம்பளம் போதாது வறுமையால் கஷ்டப்பட்டுக் கொண்டிருக்கிறோம், சம்பள உயர்வு வேண்டும் என்று அரசாங்கத்தை கேட்டுக்கொண்டிருந்தார்கள். அதைப் பரிசீலனை செய்து கவனித்து இந்த ஆண்டிலே அவர்களுக்குச் செய்த உதவிக்கு அவர்கள் அரசாங்கத்திற்கு நன்றி செலுத்தக் கடமைப்பட்டிருக்கிறார்கள். அது குறித்து நான் அரசாங்கத்தைப் பாராட்டுகிறேன். அதோடு எங்கள் மாவட்டத்தில் அரசாங்க ஊழியர்கள் சம்பள உயர்வை மிகவும் வரவேற்று நன்றி செலுத்தி பாராட்டியிருக்கிறார்கள் என்பதையும் தெரிவித்துக் கொள்ளுகிறேன்.

அதோடு எங்கள் தாலுகாவிலே பென்னுடம் என்ற நகரத்தில் சர்க்கரை ஆலை ஒன்று ஆரம்பிக்க விண்ணப்பங்கள் வந்திருக்கின்றன. அரசாங்கம் சுட்டாயம் அங்கே ஒரு சர்க்கரை ஆலை நிறுவப்படும் என்று வாக்குறுதி கொடுத்திருக்கிறார்கள். ஆனால் அங்கு இன்னும் வேலை ஆரம்பிக்கப்படவில்லை. சர்க்கரை ஆலை ஏற்படுத்துவதற்கு 5 விண்ணப்பங்கள் வந்திருப்பதாகச் சொல்லுகிறார்கள். பென்னுடத்தில் ஒரு ஆலை ஏற்படுவதற்கும் விண்ணப்பம் வந்திருக்கும் என்று நினைக்கிறேன். அரசாங்கம் இதைக் கவனித்து அங்குள்ள மக்களுடைய எண்ணத்தை பூர்த்தி செய்து அங்கு ஒரு ஆலையை நிறுவும்படி தாழ்மையுடன் கேட்டுக் கொள்ளுகிறேன். எங்கள் மாவட்டத்தில் ரிசர்வாயர் பாய்ச்சலினால் நல்ல கரும்பு விளைகிறது. அதனால் 1,000 தொழிலாளர்கள் பிழைக்க முடியும். அடுத்த திட்டத்திலாவது இதை உருவாக்கும்படி தாழ்மையுடன் கேட்டுக்கொள்ளுகிறேன்.

விவசாய இலாகாவில் வேலை செய்து வரும் பின்தங்கிய ஊழியர்கள் விவசாய மேஸ்திரிகள் நூற்றுக் கணக்கில் “ரிடெரன்ச்மெண்டு” செய்யப்படுகிறார்கள் என்று அவர்கள் குறை சொல்லுகிறார்கள். குறிப்பாக எங்கள் தாலுகாவில் 2, 3

10th August 1960] [Sri P. Vedamanickam]

**ஊழியர்கள் வேலையிலிருந்து எடுக்கப்பட்டிருக்கிறார்கள்.** அதனால் அவர்கள் குடும்பமே பிழைக்க வழியில்லாமல் இருக்கிறது. உடனடியாக இவர்களுக்கு மற்ற டிபார்ட்மெண்டிலாவது வேலை கொடுத்து ஆதரிக்கவேண்டுமாறு கேட்டுக் கொள்ளுகிறேன்.

கவர்னர் அவர்களுடைய உரையில் ஹரிஜன மக்களைப்பற்றியாதொரு விஷயமும் சொல்லப்படாவிட்டாலும், ஹரிஜன மக்களுக்கு குடியிருப்பு விஷயத்தைப் பற்றி எந்த மாவட்டத்திற்குச் சென்றாலும் குறையாக இருக்கிறது. அமைச்சரவையைப் பார்க்கும்போதெல்லாம் எந்த நேரமும் குறை கூறிக் கொண்டிருக்கிறார்கள். ஏனென்றால் அரசாங்கத்தினுடைய “பாலிஸி”, உடனடியாக இந்தக் குறையைத் தீர்க்கக் கூடியதாக இல்லை. ஒரு ஹரிஜன சேரியை எடுத்துக்கொண்டால் குடியிருப்பு மனைப்பிரச்சனை குறைந்தது 10 ஆண்டுகளாக தீராமல் இருக்கின்றன. எங்கள் மாவட்டத்தில் சிதம்பரம் தாலுக்காவில் இந்தக் குறை நீங்கிய பாடில்லை. ஒன்றிரண்டு தாசில்தார்கள் போட்டும்சுட சரிவர நடக்கவில்லை. இதற்குக் காரணம் இது சம்பந்தமான பேப்பர்கள் சென்னைக்கு வந்து செல்ல வேண்டியிருப்பதால் தாமதம் ஏற்படுகிறது என்று சொல்கிறார்கள். இது விஷயமாக அரசாங்கக் கொள்கையை மாற்றி இந்தக் குடியிருப்பு மனை விஷயத்தை ஜில்லா மட்டத்திலே முடிவு செய்ய அரசாங்கம் வேண்டிய முயற்சிகளை எடுத்துக் கொள்ள வேண்டும். குடியரசு நாட்டில் தாழ்த்தப்பட்ட மக்களுக்கு நாம் குடியிருப்பு மனை வசதியை உடனுக்குடன் செய்துகொடுக்காததுபற்றி நான் வருந்துகிறேன். அந்த விஷயத்திலே அரசாங்கம் மக்களுக்கு, தாழ்த்தப்பட்ட மக்களுக்கு உடனடியாக உதவி செய்ய வேண்டுமென்று கேட்டுக் கொள்ளுகிறேன்.

அடுத்தபடியாக, மின்சார விஷயத்தில் நமது மாகாணம் மிகவும் வேகமாகச் சென்று கொண்டிருக்கிறது. அதிக நாட்களாக பின்தங்கிய பிரதேசமாக இருந்த எங்கள் மாவட்டத்தில் இப்பொழுது மின்சார விஸ்தரிப்பு நடந்துகொண்டிருக்கிறது. எங்கள் தாலுகாவிலே சில இடங்களில் மின்சார விஸ் தரிப்பு இன்னும் அதிகமாக ஏற்படவில்லை. திட்டக்குடி, சிறு பாக்கம், நல்லூர் ஆகிய இடங்களுக்கு மின்சாரத்தை விஸ் தரிக்கவேண்டுமென்று கேட்டுக் கொள்ளுகிறேன்.

சென்ற ஆண்டில் 10, 15 கிராமங்கள் தீயால் எறிந்து விட்டன. ஏறக்குறைய அரசாங்கம் 50,000 ரூபாய் நஷ்ட ஈடு கொடுத்தது. இந்தப் பகுதிகளில் வைக்கோலால் வேய்ந்த வீடுகள் அதிகம். அங்கே ஒரு Fire Service நிலையம் ஏற்படுத்த வேண்டுமென்று சொன்னபொழுது, அதை பஞ்சாயத்தால் நடத்த முடியாது என்று அரசாங்கம் சொன்னார்கள். இப்பொழுது பஞ்சாயத்து யூனியன் கவுன்சில்கள் ஏற்படப் போகின்றன. ஏறக்குறைய 4, 5 கவுன்சில்கள் ஏற்பட இருக்கின்றன இந்தப் பிராந்தியத்தில். ஆகவே, அங்கு ஒரு “பயர் ஸர்விஸ்” நிலையம் ஏற்படுத்தி அதை யூனியன் கவுன்சில் நடத்து மாறு கேட்டுக்கொள்ளுகிறேன். இதனால் வருஷத்திற்கு அரை



[Sri P. Vedamanickam] [10th August 1960]

லட்ச ரூபாய்க்கு மேல் சர்க்காருக்கு பணம் விரயமாகிறது. ஆகவே, விருத்தாசலம் தாலுகாவில் ஒரு “பயர் ஸர்வீஸ்” நிலையம் ஏற்படுத்தினால் அது கள்ளக்குரிச்சிக்கும் உபயோகமாக இருக்கும் என்று சொல்லிக்கொண்டு, கவர்னர் பெருமான் அவர்களுடைய உரையை வரவேற்றது, ஆதரித்து, என்னுடைய பேச்சை முடித்துக்கொள்ளுகிறேன்.

12-30

p.m.

\* SRI G. G. GURUMURTHI: தலைவர் அவர்களே, கவர்னர் பெருமான் ஆற்றிய உரைக்கு நன்றி தெரிவிக்கும் பிரேரணையை ஆதரித்து, சில வார்த்தைகள் சொல்ல விரும்புகிறேன். கவர்னர் பேருரையில் அகில இந்திய ஆட்சி மொழி பற்றி திருப்தி கரமாகச் சொல்லியிருக்கிறார்கள். குறிப்பாக இந்த சட்டசபையிலேயும், வெளியிலே சில அரசியல் கட்சிகளும் ஆட்சி மொழியைப் பற்றியும், மற்ற மொழி பற்றியும் சர்ச்சை செய்து கொண்டிருக்கிறார்கள். ஆனால், கிராம மக்களும், பொது மக்களும், அகில இந்திய மொழியைப் பற்றியும் மற்றதைப் பற்றியும் ஈடுபடுவதில்லை. அவர்கள், பொறுப்பேற்றிருக்கும் அரசாங்கம் அதையெல்லாம் செம்மையாகச் செய்வார்கள் என்று சும்மா இருந்து விடுகிறார்கள்; விவரம் அதிகமாகத் தெரியாமலும் அப்படியிருந்து விடுகிறார்கள். தாலுகா தலைமை ஆபீசுகளிலிருந்து அவர்களுக்கு தமிழிலேயே உத்தரவுகள் வரும்போது, தமிழ் ஆட்சி மொழியாக இருப்பதின் பயனை அவர்கள் அடைகிறார்கள்.

ஆங்கிலம் வேருன்றிய காலத்தில், எல்லோரும் பயன் படுத்திக் கொள்ளாமல் ஒரு சாரார் மாத்திரம் பயன் படுத்திக் கொண்டதினால், அவர்களிடம் துவேஷமும், அதற்கு ஒரு கட்சி ஏற்படும் நிலைமையும் உண்டாயிற்று. அதே மாதிரி, ஹிந்தியைப் பொருத்தவரை, அதை அகில இந்திய ஆட்சி மொழியாக ஏற்கக்கூடிய தகுதி ஏற்படும்வரை ஆங்கிலமும் தொடர்ந்து இருக்கும். ஆனால் பல்லாண்டுகளுக்குப் பிறகு, ஆங்கிலம் வகிக்கும் இடத்தை ஹிந்தி ஏற்றுக்கொள்ளும் நிலை வரும் போது, அதைப் பயன் படுத்திக் கொள்ளும் மக்கள் ஒரு பகுதி மக்களாக மட்டும் இருப்பார்கள் என்றால், அப்பொழுதும் துவேஷமும் வெறுப்பும் ஏற்படும் நிலைமை ஏற்படும். அதை நாம் தவிர்க்க வேண்டும். எனவே ஆங்கிலத்திற்கு என்ன இடம் நமது மாகாணத்தில் கொடுக்கப்பட்டிருக்கிறதோ அதே மாதிரியான இடம் அதாவது கட்டாய பாடமாக ஹிந்தி வைக்கப்படவேண்டும்.

அடுத்தபடியாக விலைவாசி ஏற்றத்தைப்பற்றியும், கவர்னர் உரையில் தெரிவித்திருக்கிறார்கள். இந்த உயர்வினால் விவசாயிகளுக்கு அதிக நன்மை ஏற்படுகிறது என்ற தப்பான அபிப்பிராயம் ஒன்று இருக்கிறது. சிறிய விவசாயிகள் நிலைமை வேறு. பெரிய விவசாயிகளைப் பொருத்தவரை, அதிகக் கவலையில்லை. அவர்களுக்கு வேறு வழிகள் இருக்கின்றன, வேறு தொழில்கள் இருக்கின்றன. ஆனால், சிறிய மத்தியதர விவசாயி இந்த விலை ஏற்றத்தால் பயன் அடைவதில்லை. விளைபொருள்களை எடுத்துக் கொண்டாலும், மற்ற விவசாய காரியங்களுக்கு தேவையான பொருள்களை எடுத்துக் கொண்டாலும், எல்லாவற்றையுமே அவன் உற்பத்தி செய்ய

10th August 1960] [Sri G. G. Guremurthi]

முடிவதில்லை. ஆகவே, அத்தியாவசியமான பொருள்களை அவன் மற்றவர்களைப்போல்தான் அதிக விலை கொடுத்து வாங்க வேண்டியிருக்கிறது. நான் விவசாயச் செலவைப் பற்றி மட்டும் சொல்லவில்லை. மற்ற தேவைப் பொருள்கள், போக்குவரத்து, உடை, வைத்தியம் போன்ற பல இனங்களில் அவன் அதிகச் செலவே செய்ய வேண்டியிருப்பதால், அவன் பொருள்களுக்குக் கிடைக்கும் அதிக விலைக்கும், அவன் கொடுத்து வாங்கும் பொருள்களின் விலைக்கும் சரியாகப் போய் விடுகிறது. இந்த விலைவாசி அதிகமாக இருந்த பத்தாண்டுகளில் எந்த சிறிய விவசாயியும் தன் பணத்தை மிச்சப்படுத்தினான் என்று சொல்லுவதற்கில்லை. இப்பொழுதும்கூட வீளை பொருள்களின் விலை ஒரு ஆண்டில் அதிகமாக இருக்கிறது, மற்ற ஆண்டில் குறைந்து போகிறது. இப்பொழுது உயர்ந்த பட்ச விலை நிர்ணயிக்க வேண்டும் என்று சொல்லும்போது, குறைந்த பட்ச விலையையும் நிர்ணயிக்க வேண்டும் என்று கேட்டுக் கொள்கிறேன். அப்பொழுது தான் விவசாயி தன் தொழிலை நடத்த முடியும். (மணியடிக்கப்பட்டது.) ஒரு நிமிஷம், சார்.

இரண்டாவது திட்டம் நிறைவேறி, மூன்றாவது திட்டம் தீட்டும் நிலையில் இருக்கிறோம். திட்டங்களை வகுக்கும் நேரத்தில், சிறு நீர்ப் பாசன திட்டங்களுக்கு அதிக கவனம் செலுத்தப்பட வேண்டும். ஆனாலும், சில வேலைகள் எடுக்கப் படாமல் இருக்கின்றன. சில ஊர்களில் மண் எடுத்தோம் என்கிறார்களே தவிர புதிதாக சில குளங்களை ஏற்படுத்துவது போன்ற திட்டங்கள் இல்லை. அரசாங்கத்தில் சாங்க்ஷன் செய்யும் போதும், ஒவ்வொரு சமயத்தில் ஒவ்வொரு விதமாகக் கணக்குப் பார்க்கிறார்கள். அரசாங்கத்தின் கொள்கை முரண் பாடுடையதாக இருக்கிறது. ஏக்கருக்கு இவ்வளவுதான் செலவு செய்யப்பட வேண்டுமென்ற நியதி ஏற்படுத்தப்பட்டிருக்கிறது. இந்த நியதியினால் எந்த வேலையும் எடுத்துக் கொள்ளப்படாமல் இருக்கின்றன. இந்த நியதி சாத்தியமற்றதாக இருக்கிறது.

கடைசியாக மின்சாரத் துறையில், அதிக முன்னேற்றம் கண்டிருக்கிறோம். அது போற்றத் தக்கது. கவர்னர் உரையில் அன்-கனெக்டெட் மினிமம் சார்சை தள்ளுபடி செய்யப் பட்டது பற்றி மகிழ்ச்சியடைகிறேன். கனம் மின்சார அமைச்சரவர்களைக் கேட்டுக் கொள்ளுகிறேன், மேட்டுர் வாய்க்கால், கீழ்பவானி வாய்க்கால் பிரதேசங்களில், விவசாயக் காரியங்களுக்கு மின்சார சப்ளை கொடுப்பதிலும் ப்ரையாசிட் கொடுப்பதில்லை . . .

DEPUTY SPEAKER: எலெக்ட்ரிசிட்டி பட்ஜெட் வரும் போது அதைப் பற்றியெல்லாம் பேசுங்கள்.

\* SRI S. RAMAKRISHNA THEVAR: சபைத் தலைவர் அவர்களே, கவர்னர் உரையை ஆதரித்து சில வார்த்தைகள் சொல்ல விரும்புகிறேன். இப்பொழுது நம் இராஜ்யத்தில், ஒவ்வொரு துறையிலும் முன்னேறி வரும் திட்டங்களைப் பற்றி கவர்னர் உரையில் கொடுத்திருக்கும் நம் திட்டங்கள் அத்தனையும் ஒரு "பாக்கட் அகராதி" யாக அமைந்திருக்கிறது. அதைப்



[Sri S. Ramakrishna Thevar] [10th August 1960]

புரிந்துகொண்டோ அல்லது புரிந்துகொள்ளாமலோ தவறான நோக்கத்தில் மதிப்பிறகுரிய பல அங்கத்தினர்கள் பேசுகிறார்கள். பொதுவாக எடுத்துக் கொண்டால், நம் பிராந்தியத்தில், மின்சாரம் மின் வேகத்தில் முன்னேறி வருகிறது; கூட்டுறவு ஸ்தாபனங்கள் வாயு வேகத்தில் வளர்ச்சி யடைகிறது; மராமத்து வேலைகள், பாசபாதாஸ்திரம் போன்று பூமியைத் துளைத்துக் கொண்டே செல்கிறது; சுகாதாரம் சுகுந்த வாசமாக இருக்கிறது; கல்வி கடைமடை திறந்தாற்போல் வெள்ளமாகப் பாய்கிறது. அந்த மாதிரி போய்க் கொண்டிருந்தாலும், குறை சொல்லிக் கொண்டிருப்பது சாதாரணமாக இருக்கிறது. கிராமங்களில் சொல்லுவார்கள் கட்டின வீட்டுக்கு லக்கினம் சொல்லுகிறான் என்று, அம்மாதிரித்தான் இருக்கிறது, இவ்வளவு ஆக்க வேலைகளையும் பார்த்துக் கொண்டும், குறை கூறிக் கொண்டிருப்பது. அவர்கள் கதி என்னவோ சேலத்தில் எந்த விதமான இரும்பைக் கண்டுபிடித்தார்கள் என்றால், அதில் 35 சதவிகிதம் என்றார்கள்; ஆனால் கீழ் ராமனாதபுரம், திருப்பத்தூர், சிவகங்கை பகுதியில் உள்ள இரும்பு பரீட்சை செய்து பார்த்ததில் 45 சதவிகிதம் இருப்பதாக சொல்கிறார்கள். இன்னும் கனி வளங்கள் எத்தனையோ இருக்கின்றன. திருவாடானை, தாலுகாவில் சமுத்திரக் கரைப் பக்கத்தில் எண்ணெய் வளம் இருக்கிறது என்று ஆராய்ச்சி நிபுணர்கள் சொல்கிறார்கள். நல்ல பலன் தரும் சூழ்நிலையிருக்கிறது. அது சம்பந்தமாக ஆராய்ச்சி வேலைகள் துரிதமாகச் செய்ய வேண்டும் என்று அபிப்பிராயப் படுகிறேன்.

இரண்டாவதாக, கவர்னர் உரையில் அப்பர் பெரியாறு திட்டத்தைப் பற்றி ஒன்றுமே இல்லை. அது ஒருக்கால் மறைந்திருக்குமோ என்று யோசித்து இந்தக் கோணல் எழுத்துக்களுக்கு மத்தியில் இருக்குமோ என்றாகூட யோசித்துப் பார்த்தேன், அப்படி ஒன்றும் இருப்பதாகக் காணேன். அந்தத் திட்டம் கொண்டு வந்து நிறைவேற்றினால் அதனால் திருப்பத்தூர், திருவாடானை தாலுகாக்கள் வளம் பெரும். அந்த பிராந்தியத்திற்கு அது ரொம்பவும் அவசியமாக இருக்கிறது. ஆகவே அதை உடனடியாக எடுத்து நிறைவேற்ற வேண்டும் என்று கேட்டுக் கொள்ளுகிறேன். இப்பொழுது நம் ராஜ்யத்தில் இருக்கிற கோணல்களைப் பார்த்தால் பத்மாதூரன் கதையில் ஞாபகம் வருகிறது. பத்மாதூரன் எப்படி தனக்கு வரத்தை வாங்கிக் கொண்டு அந்த வரத்தை எப்படி அவன் துஷ்பிரயோகம் செய்ய ஆரம்பித்தான். அவன் கதி என்ன ஆச்சு, அதே போல் இந்த ராஜ்யத்திலும் தவறு செய்பவர்கள் கதி என்ன ஆகிவிடும் என்பதில் சந்தேகம் கிடையாது. என்னுடைய பகுதியை எடுத்துக் கொண்டால் அங்கு முக்கியமான சில திட்டங்களை எடுத்து நிறைவேற்ற வேண்டியதாக இருக்கிறது. எங்கள் பகுதி பல விதத்திலும் முன்னேற்றமடைய வேண்டியதாக இருக்கிறது. சேது சமுத்திரம் திட்டம் வர வேண்டியதாக இருக்கிறது. சிறிய துறை முகத் திட்டங்கள் வளர வேண்டியதாக இருக்கிறது. சேது ரஸ்தா திட்டம் வர வேண்டியதாக இருக்கிறது. குளங் கோர்வை பூச்சை திட்டம் முடிவடைய வேண்டும். எங்கள் பகுதி

10th August 1960] [Sri S. Ramakrishna Thevar]

மிகுந்த வரண்ட பிரதேசம் அங்கு இப்படிப்பட்ட திட்டங்கள் எல்லாம் வந்து நிறைவேற்றப்பட்டால் எங்கள் பகுதி மக்களும் மற்ற பகுதி மக்களுடன் சேர்ந்து உலாவி வருவதற்கு இடம் ஏற்படும். ஆகவே, அவைகளையெல்லாம் பரிசீலனை செய்ய வேண்டும் என்று கேட்டுக்கொள்ளுகிறேன். இவைகளை எடுத்து நிறைவேற்றுவதற்கு கூடிய விரைவில் மந்திரிகள் எவ்வளவு தூரம் சீக்கிரத்தில் நடவடிக்கை எடுத்துக் கொள்ள வேண்டுமோ அவ்வளவு சீக்கிரத்தில் எடுத்துக் கொள்ள வேண்டும் என்று கேட்டுக் கொள்ளுகிறேன். என் உரையை இத்துடன் முடித்துக்கொள்ளுகிறேன்.

\* SRI P. K. MOOKIAH THEVAR:

கனம் தலைவர்

அவர்களே, நமது மேன்மை தங்கிய கவர்னர் பெருமானுடைய உரையில் குறிப்பிடத்தக்கது. நாட்டு மக்களிடத்தில் உயிர் பிரச்சனையாக இருக்கிற விலைவாசியைப் பற்றி குறிப்பிட்டிருப்பது அதைப் பற்றி உரையில் குறிப்பிட்டிருந்தாலும் அதற்கு எடுத்துக் கொண்ட நிவாரணம் என்ன என்பதைப் பற்றி குறிப்பிடவில்லை. மக்களுக்கு ஏமாற்றத்தை அளிக்கும் வகையில் அது அமைந்திருக்கிறது. இப்பொழுது ஆளும் அரசாங்கத்திற்கு பதின்மூன்று வருஷம் அவகாசம் கொடுத்தும் கூட அவர்களுக்கு வேண்டிய அதிகாரம் கொடுத்தும் கூட விலைவாசிகளைக் கூட குறைக்க வேண்டிய நடவடிக்கைகளை அவர்கள் இன்னும் எடுத்துக் கொள்ளவில்லை. முதல் ஐந்தாண்டுத் திட்டத்திற்கு என்று 250 கோடி ரூபாயும் இரண்டாவது ஐந்தாண்டுத் திட்டத்திற்கு என்று ஐயாயிரம் கோடி ரூபாய் செலவு செய்திருந்தும் அவற்றில் 13 கோடி ரூபாய் மக்களிடத்தில் விளம்பரம் செய்வதற்கு என்று செலவு செய்யப்பட்டிருக்கிறது. அப்படியிருந்தும் விலைவாசிகளைக் குறைக்க முடியவில்லை. அது ஒரு பெரிய பிரச்சனையாக இன்னும் இருந்து வருகிறது. அப்படி இருப்பது மிகவும் வருந்தக்கூடிய விஷயமாகத்தான் இருக்கிறது.

கவர்னர் அவர்கள் எட்டு மாதங்களுக்கு முன்னதாகத்தான் ஒரு உரையை நிகழ்த்தி இருக்கிறார். அதற்குள் புரட்சிகரமான மாறுதல் ஒன்றும் ஏற்படவில்லையே என்று எதிர்கட்சிக்காரர்கள் குறை கூறுகிறார்கள் என்று பல ஆளும் கட்சிக்காரர்கள் சொல்லலாம். ஆனால் புரட்சிகரமாக ஒன்றும் நடைபெறவில்லை என்றால் நாட்டில் புரட்சி ஏற்படத்தான் செய்யும் என்று சொல்ல வேண்டி வருகிறது. சுதந்திரம் அடைந்த பிறகு இப்படிப்பட்ட உரை அடிக்கடி நிகழ்ந்துகொண்டுதானிருக்கிறது. எந்த விதமான புரட்சிகரமான மாறுதல் ஏற்பட்டதாகத் தெரியவில்லை. ஏராளமாக பணம் தான் செலவு செய்யப்பட்டிருக்கிறதே தவிர வேறு ஒன்றும் இல்லை. அதிகப்படியாக அரசாங்கம் கடன் தான் பட்டிருக்கிறது. அந்த நிலைமையைத்தான் கண்டிருக்கிறது. சுமார் 4,964 கோடி ரூபாய் கடன் வாங்கி இருப்பதாகத் தெரியவருகிறது. இவ்வளவு பெரிய தொகை செலவு செய்யப்பட்டிருந்தும் வேண்டிய புரட்சிகரமான மாறுதல் ஏற்பட்டதாகத் தெரியவில்லை. ஆனால் பல திட்டங்களை நிறைவேற்றுகிறோம் என்று சொல்லுகிறார்கள். அவைகளைக் கண்டு வெளி நாட்டிலிருந்து வந்து பார்க்கக்கூடியவர்கள் கண்டு



[Sri P. K. Mookiah Thevar] [10th August 1960]

பாராட்டுகிறார்கள் என்றும் சொல்லுகிறார்கள். வெளிநாடுகளிலிருந்து வருகிறவர்களுக்கு நாம் வரவேற்பு அளித்து எல்லாவற்றையும் காண்பித்தால் அவற்றைக் கண்டு மரியாதைக்காக அவர்கள் புகழாமல் வேறு என்னதான் சொல்லுவார்கள். ஆகவே அவர்கள் புகழ்வதை வைத்துக் கொண்டு ஏதோ செய்து விட்டோம் என்று சொல்லிக் கொள்வதில் பிரயோசனம் இல்லை. ஆனால் இங்கே வாழ்கிற மக்கள் என்ன நினைக்கிறார்கள் என்பதைப் பார்க்க வேண்டும். இந்த விலைவாசி உயர்வினால் அவர்களால் எந்த திட்டத்தையும் கண்டு மகிழ முடியவில்லை. அவர்களுடைய வாழ்க்கைத்தரம் எந்த விதத்திலும் உயரவில்லை. விலைவாசியின் உயர்வால் நாட்டில் பட்டினிச் சாவுதான் அதிகமாகிக்கொண்டு வருகிறது. பிச்சை எடுப்பவர்களின் எண்ணிக்கைதான் அதிகமாகிக் கொண்டு வருகிறது. எங்கு பார்த்தாலும் தற்கொலை செய்துகொள்ளக்கூடிய நிலையை பத்திரிகையில் நாம் பார்க்கிறோம். ஐந்தாறு குழந்தைகளை வைத்துக் கொண்டிருக்கக்கூடிய குடும்பத் தலைவர்கள் அவைகளை வைத்துக் காப்பாற்ற முடியாமல் தற்கொலை செய்து கொள்வதையும், தான் எதற்காக தற்கொலை செய்து கொள்கிறேன் என்று எழுதி வைத்து விட்டு தற்கொலை செய்து கொள்வதையும் நாம் அடிக்கடி பார்க்கிறோம். அந்த நிலைமைக்குக் காரணம் என்ன? இந்த விலைவாசியின் உயர்வுதான் அதற்குக் காரணம். இந்த 13 வருஷ ஆட்சிக்குப் பின்னால் கூட அவர்களால் விலைவாசிகளைக் கட்டுப் படுத்த முடியவில்லை யானால் அவர்களால் ஆட்சி செய்ய முடியவில்லை என்றுதான் சொல்ல வேண்டும். இதைப் பற்றி சொன்னால் சிலருக்குக் கோபம் வருகிறது. சாக்கடையில் தேக்கம் ஏற்பட்டால்தான் பூச்சி புழுக்கள் தானாகவே ஏற்படுகின்றன. அதனால் குற்றம் யாருடையது என்பதை கவனிக்க வேண்டும். அதனால் கோபம் வந்து பிரயோசனம் இல்லை. விலைவாசி அதிகரித்திருப்பதன் நிலைமை இந்த அரசாங்கத்திற்கு நன்றாகத் தெரியா விட்டாலும் மத்திய அரசாங்கத்திற்கு நன்றாகத் தெரிந்திருக்கிறது. இவர்கள் நடவடிக்கை எடுத்துக்கொள்ளாவிட்டாலும் மத்திய அரசாங்க உணவு மந்திரி நடவடிக்கை எடுத்துக் கொண்டிருக்கிறார். கோடிக் கணக்கான ரூபாயைக் கடன் வாங்கியாவது அமெரிக்காவில் இருந்து தானியங்களை நிறைய வாங்கி வைத்திருக்கிறார். இவ்வளவு ஐந்தாண்டு திட்டங்கள் போட்டு நிறைவேற்றியும் இதுதான் பயன் என்று கேட்க விரும்புகிறேன். இவ்வளவு ரூபாய் செலவு செய்த பிறகும் வெளி நாட்டிலிருந்து தானியங்களை வாங்கி வரவேண்டிய அவசியம் என்ன? இப்படிப்பட்ட நிலைமையில் விலைவாசிகளை இன்னும் குறைக்க முடியவில்லை என்றால் அதற்கு முக்கிய காரணம் என்ன? அதற்குக் காரணம் அரசாங்கத்தின் பொருளாதாரக் கொள்கையில் ஏதோ கோளாறு இருப்பது தான் அதற்குக் காரணம். அடிக்கடி நோட்டுக்களை அச்சடிப்பதும், கடன் வாங்குவதும் ஊதாரித்தனமான செலவும் இன்ப்ளேஷனும் தான் இதற்குக் காரணம். இதையேதான் பல நிபுணர்களும் சொல்லுகிறார்கள். ஸ்டேட் ட்ரேடிங் ஸ்கீமும் இதற்கு ஒரு பரிகாரமாக காட்டப்பட்டது. அரசாங்கம் இப்பொழுது

10th August 1960] [Sri P. K. Mookiah Thevar]

வியாபாரத்தை எடுத்து நடத்துகிறார்கள். அவர்களே சிமெண்ட், சர்க்கரை முதலியவைகளை வியாபாரம் செய்கிறார்கள். அப்படி இருந்தும் ஏன் அவைகளுக்கு பற்றாக்குறை, அவைகளின் விலை உயர்வதற்குக் காரணம் என்ன? முதலாவது, இரண்டாவது ஐந்தாண்டுத் திட்டங்களைப் போட்டும் விலை வாசிகளைக் குறைக்க முடியவில்லையென்றால் மூன்றாவது ஐந்தாண்டுத் திட்டத்தில் மக்களுக்கு என்ன நம்பிக்கை ஏற்படப் போகிறது.

பஞ்சாயத்துச் சட்டத்தை அமுலுக்குக் கொண்டு வரப் போகிறார்கள், அதன் மூலம் உற்பத்தியைப் பெருக்கப் போகிறார்கள் என்று சொல்லப்பட்டிருக்கிறது. அதன் மூலம் உற்பத்தியை பெருக்குவதற்கு வேண்டிய வசதிகளைச் செய்து கொடுக்கப்போவதாகவும் சொல்லப்படுகிறது. முதல் இரண்டு திட்டங்களைப் பார்க்கும் போதே மக்களுக்கு நம்பிக்கை இல்லை. விலைவாசிகளைக் கட்டுப் படுத்த முடிய வில்லை. அந்த நிலைமையில் மூன்றாவது திட்டத்தில் அவர்களுக்கு என்ன நம்பிக்கை இருக்கப்போகிறது. மூன்றாவது ஐந்தாண்டு திட்டத்திற்கு 1,200 கோடி ரூபாய் செலவு செய்யப் போவதாகச் சொல்லப்படுகிறது. அதற்கு வேண்டிய பணத்திற்கு இன்னும் அதிகப்படியான வரி போடப் போவதாகவும் சொல்லப் படுகிறது. சிறு சேமிப்பு, டெபிசிட் பைனான்சிங் முதலியவை களினால் விலைவாசிகள் அதிகரிப்பது போன்று இன்னும் அதிகமாக விலைவாசிகள் உயருவதற்கு இடம் ஏற்படுகிறது. அதனால் மக்கள் எவ்வளவோ கஷ்டப்பட்டக்கூடிய நிலைமை ஏற்படப் போகிறது. அதனால் அவர்கள் இந்த மூன்றாவது ஐந்தாண்டுத் திட்டத்தை எவ்வளவு தூரம் எதிர் பார்ப்பார்கள் என்பதை யோசித்துப் பார்க்க வேண்டும். இப்பொழுது அரசாங்கப் பொருளாதாரக் கொள்கையில் ஏதோ கோளாறு இருப்பதாகத் தெரிய வருகிறது. இன்னும் அதிகப்படியான கோளாறுகள் ஏற்படுவதற்கு இடம் ஏற்படுவதற்கு இருக்கிறது. அதனால் மக்களுடைய நம்பிக்கை இல்லாமல் போய்விடுகிறது. ஆகவேதான் திட்டங்களில் மக்களுக்கு நம்பிக்கை இல்லை என்பதை மந்திரிகள் தெரிந்து கொண்டுதான் அவர்கள் கிராம மக்களுடன் நேரடி தொடர்பு கொள்ள வேண்டும் என்பதற்காக கிராமம் கிராமமாக சுற்றுப் பிரயாணம் செய்ய ஆரம்பித்து விட்டார்கள். அவர்களுடைய மனதை மாற்ற வேண்டும் என்ற அடிப்படையில் அவர்கள் சுற்ற ஆரம்பித்து விட்டார்கள். ஆனால் அவர்களுக்குத் திட்டங்களில் உண்மையான பலன் கிடைக்கவில்லை. அப்படி கிடைத்திருந்தால் அவர்கள் தலைநகரமாகிய சென்னையிலேயே உட்கார்ந்து கொண்டு எல்லாவற்றையும் பார்த்துக் கொள்ளுவார்கள். ஆகவேதான் அவர்கள் கிராமங்களில் சுற்றக் கூடிய நிலைமை ஏற்பட்டிருக்கிறது. எவ்வளவோ திறமையுள்ளவர்கள் தான் மந்திரிகளாக வந்திருக்கிறார்கள். அவர்கள் மந்திரிகளாக வந்து விட்டதனால் கிராமங்களில் பிரசாரம் செய்வதற்கு காங்கிரஸ் கட்சிக்கு ஆள்கள் இல்லாமல் போய்விட்டது. அதனால் இவர்களே சென்று பிரசாரம் செய்ய வேண்டியதாகப்



[Sri P. K. Mookiah Thevar] [10th August 1960]

போய்விட்டது. அவர்கள் திறமைசாலிகளாக இருப்பதால்தான் இரண்டு வேலையும் செய்ய வேண்டியதாக இருக்கிறது. வேண்டுமானாலும் அவர்கள் மந்திரிப் பதவியை ராஜீனாமா செய்து விட்டாகிலும் கிராமங்களுக்குச் சென்று கட்சிப் பிரசாரம் செய்வதற்கு முற்படலாம் என்று சொல்லிக் கொள்ளுகிறேன். அதற்கு அவர்கள் தகுதியுள்ளவர்கள்தான். அப்படிச் செய்தால் தான் அவர்களுக்கு கிராம மக்களுடன் நேரடி தொடர்பு இருக்கும். திட்டம் தோற்றுப் போய் விட்டது என்பதற்காக அவர்கள் இந்த முறையைக் கையாண்டிருக்கிறார்கள். இவர்கள் இந்த விதமாகக் கிராமங்களுக்குச் சென்று கட்சிப் பிரசாரம் செய்வதால் அதிகப்படியான செலவாகிறது. பல உத்தியோகஸ்தர்கள் அவர்களுடன் செல்ல வேண்டியதாக இருக்கிறது. போலீஸ்காரர்கள் வரவேண்டியதாக இருக்கிறது. மந்திரிகள் வருகிறார்கள் என்றால் முதல் நாளை போலீஸ்காரர்கள் ஸ்டேஷனில் வேண்டிய ஏற்பாடுகளைச் செய்ய வேண்டியதாக இருக்கிறது. ரயில் வந்தவுடன் அவர்கள் காரேஜில் மந்திரி இருக்கிறாரோ, இல்லையோ அதைப் பார்த்து சலாம் போட வேண்டியதாக இருக்கிறது. இம்மாதிரி பல ஹிம்சைகள் உத்தியோகஸ்தர்களுக்கு இருக்கின்றன. இரண்டு ஆயிரம் ரூபாய் செலவில் கட்டப்பட்ட பள்ளிக் கூடத்தை திறந்து வைப்பதற்கு செலவு நாலு ஆயிரம் ரூபாய் ஆகிறது. இதையெல்லாம் தான் விலைவாசிகளின் உயர்வுக்குக் காரணம் என்று சொல்லலாம். இதனால்தான் டெபிசிட் பைனான்சிங் ஏற்படுகிறது.

THE HON. SRI P. KAKKAN: கனம் அங்கத்தினர் இப்பொழுதுதான் ஒரு பள்ளிக்கூடத்தை வந்து திறந்து வைக்க வேண்டும் என்று சொன்னதாகச் சொல்கிறார் கனம் அமைச்சர் ராமய்யா அவர்கள்.

SRI P. K. MOOKIAH THEVAR: நான் அழைக்கவில்லை. நாங்கள் என்ன சொன்னாலும் சில மக்கள் எடுத்துக் கொள்ள மாட்டேன் என்கிறார்கள். அதனால் ஜனங்களுடைய பிரதிநிதி என்ற முறையில் அவர்களை திருப்தி செய்ய மந்திரிகளை அழைக்க வேண்டியதாக இருக்கிறது. அவர்களே வந்து திட்டங்களைப் பற்றி நேரடியாகச் சொல்ல வேண்டும் என்பதற்காகத்தான் அப்படி அழைக்கிறோம். ஜனங்களுக்கு நம்பிக்கை வரவேண்டும் என்பதற்காகத்தான் அப்படி அழைக்கின்றோம். மக்கள் திட்டம் திட்டம் என்று பழக்கப்படுத்தப்பட்டிருக்கிறார்கள். எதற்கெடுத்தாலும் மந்திரிகளை எதிர்பார்க்க வைத்திருக்கிறீர்கள். மக்களுடைய மனதை திருப்ப வேறு வழி இல்லை. அதனால்தான் அவர்கள் வந்து ஆக வேண்டும் என்று நிர்ப்பந்தம் செய்ய வேண்டியதாக இருக்கிறது. இதற்கு உதாரணமாக திருவாழ்த்தான் கதை ஒன்றைச் சொல்ல விரும்புகிறேன். அதாவது திருவாழ்த்தான் குதிரை வளர்த்த கதை என்று சொல்லுவார்கள். திருவாழ்த்தான் குதிரை வளர்த்தான். ஒரு இடத்தில் அதனை அடைத்து வைத்து தீனி போடாமல் வைத்திருந்தான். பல நாள் அப்படி தீனி இல்லாமல் இருந்த அந்தக் குதிரை பாதுஷா எட்டிப் பார்த்தபோது அவருடைய தாடியை புல் என்று பிடித்து

10th August 1960] [Sri P. K. Mookiah Thevar]

இழுத்துக்கொண்டதாம் என்று கதை சொல்லுவார்கள். அப்படி இன்றைய தினம் விலைவாசிகள் எல்லாம் ஒரேயடியாக ஏறிப்போக, மக்கள் எல்லாம் பட்டினியால் திண்டாட விட்டு விட்டு இருக்கும் வேளையில் திட்டம் திட்டம் என்று பிரசாரம் செய்யும் போது மக்கள் அதை அப்படியே வேறு வழியில்லாமல் அது Plan mongers ஆக பிடித்து கொள்கிறார்கள் இன்று. ஆகவே அவர்களுடைய கருத்தைத்தான் நாங்கள் பிரதிபலிக்கிறோம், உங்களை அழைக்கிறோம் என்று சொல்லிக்கொள்ள விரும்புகிறேன்.

இன்னொன்று முக்கியமானது: ஆலையங்கள் புனிதத் தன்மை வாய்ந்தவை. அவைகள் இன்று வெறும் விளம்பர ஸ்தலமாக மாறிக்கொண்டு வருகின்றன என்பதைத் தெரிவிக்க விரும்புகிறேன். ஒரு சமயம் தமிழ் நாட்டுக் கோயில் ஒன்றைப் பாத்துவிட்டு மதிப்பிற்குரிய நேரு அவர்களே குறிப்பிட்டிருக்கிறார்கள். “இது கோவிலா அல்லது விளம்பரப் போர்டா” என்று கேட்டார்கள். காரணம் விளக்குகள் மூலம் இன்னும் சில மண்டபங்களில் தர்மத்தைச் செய்தவர்களுடைய பெயர்கள் எல்லாம் எழுதி விளம்பரப் படுத்தப்படுகின்றன. சில கவிதைகள் எழுதி அதைக் கல்வெட்டில் புதைத்து அதை எழுதியவர்கள், கல் உதவியவர், டிரஸ்டிகள் இப்படி எல்லோருடைய பெயர்களும் பொரிக்கப்பட்டு புதைக்கப்பட்டு வருவது மிகவும் இழிவானதாகும். இப்படி நம்முடைய ஆலையங்களில் செய்யப்படும் செய்கை நம்முடைய ஆலைய புனிதத் தன்மைக்கும், தர்ம குணத்தைப் பாதிக்கின்ற அளவில் இருக்கக் கூடாது என்று இந்தச் சந்தர்ப்பத்தில் தெரிவித்துக் கொள்கிறேன்.

இன்னும் எங்கள் பகுதிக்கு ஸ்காலர்ஷிப் பணம் கொடுப்பது பற்றி நமது அமைச்சர்களிடத்தில் நேரில் சொன்னேன். அவர்கள் உடனே கவனித்து ஏற்பாடு செய்கிறார்கள். இப்படி எல்லோரும் கவனத்திற்கு வரும் விஷயங்களை கவனித்துச் செய்தாலுங்கூட எதிர்க்கட்சியில் இருக்கிறவர்கள் இன்னும் இருக்கப்பட்ட குறைகளை எடுத்துச் சொன்னால்தான் அவர்களால் நல்ல முறையில் பணி செய்ய முடியும் என்பதற்காக குறைகள் சொல்கிறோமே தவிர குறைகள் சொல்லவேண்டுமென்பதற்காக அல்ல. உடனடியாக இருக்கப்பட்ட பிரச்சனைகளை எல்லாம் நன்கு கவனித்துச் செய்ய வேண்டுமென்பதற்காக நான் இவற்றையெல்லாம் தெரிவித்துக்கொண்டு என் உரையை முடித்துக்கொள்கிறேன்.

\* SRI A. E. CHANDRASEKHARA NAYAGAR: கனம் உதவி சபாநாயகர் அவர்களே, மேன்மைதங்கிய கவர்னர் பெருமான் நிகழ்த்திய உரைக்கு நன்றி தெரிவித்து ஒரு சில வார்த்தைகள் சொல்ல விரும்புகிறேன். நம்முடைய ராஜ்யத்தில் மின்சார விஸ்தரிப்பு, நீர்ப்பாசன வசதியைப் பெருக்குதல், மற்றும் பல தொழில்களை வளம்பெறச் செய்தல் ஆகியவற்றில் தக்க நடவடிக்கைகள் பலவற்றை சர்க்கார் எடுத்துக்கொண்டிருப்பதற்காகப் பாராட்டுகிறேன். பலவகையிலும் நம் ராஜ்யம் சிறந்த



[Sri A. E. Chandrasekhara Nayagar] [10th August 1960]

முறையில் முன்னேறி வருகிறது. மேலும் நம் ராஜ்யத்தில் பல நல்ல தொழில் திட்டங்களை அமைத்து அபிவிருத்தி செய்வதற்கும் முயற்சி செய்து கொண்டிருப்பதைப் பாராட்டுகிறேன்.

அடுத்தபடியாக மொழி விஷயமாக ஒரு குழப்பமான நிலைமையை இப்போது நம் ராஜ்யத்தில் உண்டாக்கியிருக்கிறார்கள். அதைக் கண்டிப்பாக மாற்றியே தீரவேண்டும். இந்தியைக் கட்டாய பாடமாக ஆக்கித் தீரவேண்டுமேயொழிய இப்படி இரண்டுங்கெட்டான் நிலைமையில் வைத்துக் கொண்டிருக்கக் கூடாது. ஏதோ ஒரு சில கட்சிகள், பத்திரிகைகள் இதை எதிர்க்கின்றன என்ற காரணத்திற்காக நாம் திட்டவாட்டமான ஒரு முடிவுக்கு வராமல் இருப்பது சரியல்ல என்று தெரிவித்துக் கொள்கிறேன்.

அடுத்தபடியாக சமீபத்தில் நடந்த மத்திய சர்க்கார் ஊழியர்கள் ஸ்ட்ரைக் சம்பந்தமாக சர்க்கார் கடுமையாகவும், உறுதியாகவும் நடந்து கொண்டதற்காகப் பாராட்டுகிறேன். சர்க்கார் அப்படி நடந்துகொள்ளவில்லை என்றாலும் மக்கள் அப்படி நடந்து கொண்டிருப்பார்கள். பல விடங்களில் மக்களே வேலைநிறுத்த காலத்தில் முன்வந்து சர்க்கார் பணிகளைச் செய்திருக்கிறார்கள். ஆகவே இந்தமாதிரி தேசியத்திற்கு விரோதமான செயல்களில் யார் இறங்கினாலும் அதை மக்கள் ஆதரிக்கமாட்டார்கள். மேலும் இனிமேல் அரசியல் கட்சிகள் இந்தச் தொழிற்சங்கங்களில் தலையிட்டு நிலைமையைக் குலைக்காமல் பார்த்துக்கொள்ளவேண்டியது மிகவும் அவசியம் என்று தெரிவித்துக்கொள்கிறேன். அரசியல் கட்சிகள் உள்ளே நுழைந்து அரசியல் நோக்கத்திற்காக ஊழியர்களை, தொழிலாளர்களைத் தவறாக இழுத்துக்கொண்டு போவது மிகவும் கண்டிக்கத்தக்கதாகும். சட்டமூலம் இதை தடை செய்ய வேண்டும். ஆகவே இந்தமாதிரியாகச் செய்வது மிகவும் அனுகூலமாக இருக்கும் என்று தெரிவித்துக்கொள்கிறேன்.

அடுத்தபடியாக, இரண்டாவது ஐந்தாண்டுத் திட்டம் முடிவடையும் தருவாயில் மூன்றாவது ஐந்தாண்டுத் திட்டம் ஆரம்பிக்கும் கட்டத்தில் நாம் இருக்கிறோம். முதல் இரண்டு திட்டங்களினால் நமக்கு நிறைய அனுபவங்கள் ஏற்பட்டிருக்கின்றன. இப்போது முன்பு போட்ட திட்டங்கள் எல்லாம் கொஞ்சம் கொஞ்சமாகப் பலன் அளிக்கும் நிலையை எட்டியிருக்கிறது. ஆனால் ஒருவகையில் பின் தங்கியவர்கள், பிற்போக்கான பிரதேசத்தில் உள்ளவர்கள் பயன் அடைய முடியாத நிலைமை இருக்கிறது. ஆகவே நாம் போடுகிற மூன்றாவது திட்டமும் முன்னேற்றம் அடைந்தவர்களுக்கு முன்னேற்றம் அளிப்பதாக, முன்னேற்றம் அடைந்த பிரதேசம் முன்னேற்றம் அடையும்படியாகப் போட்டுவிடக் கூடாது. பின்தங்கிய பிரதேசம், பின் தங்கிய மக்கள் இவர்களுக்கு அனுகூலம் ஏற்படும் வகையில் திட்டமிடப்பட வேண்டுமென்று கேட்டுக் கொள்கிறேன். சமுதாயத்தில் உள்ள ஏற்ற தாழ்வுகளை நீக்கக் கூடிய வகையில் திட்டம் அமைந்தால் தான் வெற்றியுடையதாக இருக்குமே

10th August 1960]

[Sri A. E. Chandrasekhara Nayagar]

யொழிய இல்லாவிட்டால் பயன் இல்லை. மேலும் திட்டக் கமிஷன் முதல் ப்ளாக் வரையில் நிர்வாகத் தொடர்பு இருக்க வேண்டும். அப்போது தான் வட்டார வளர்ச்சியில் நல்ல முன்னேற்றம் காண முடியும். சாதாரணமாக இப்போது எல்லா பகுதியிலும் திட்டத்திற்கு ஆகும் பாதிச் செலவை அந்த வட்டாரத்தவர்களே கொடுக்கவேண்டும் என்று இருப்பது சரியல்ல. பிற்பட்ட வட்டாரங்களில் நிலைமையைக் கவனித்து அவர்களுடைய சராசரி வருமானம் தேசத்தின் சராசரி வருமானத்திற்கு குறைவாக இருந்தால் அவர்களுக்கு விதிவிலக்குக் கொடுத்தாகிலும் பல திட்டங்களை அங்கே நிறைவேற்றினால் தான் அந்தப் பிரதேசங்கள் வளர்ச்சி அடைய முடியும். இப்போது கிராமாந்திரங்களில் அநேகம் பேர்கள் வேலை இல்லாமல் திண்டாடுகிறார்கள். அவர்களுக்கு மூன்றாவது திட்டங்களில் வேலையும் கொடுத்து, உணவும் கொடுத்து திட்டங்களை வெற்றிகரமாக நிறைவேற்ற வேண்டும். குடும்பத் திட்டம் என்று சொல்கிறோம். குடும்பத்திலுள்ள அனைவரும் உணரவேண்டுமென்றால் ஒவ்வொரு வட்டார வளர்ச்சித் திட்டத்திற்கும் ஒரு திட்டம் தயார் செய்து அதை வெளியிட்டு ஒவ்வொருவரும் புரிந்து கொள்ளும்படிச் செய்தால் தான் மக்களை திட்டங்களின் பின்னால் கொண்டு செல்ல முடியும். திட்டங்களுக்காக பத்திரிகைகளை நாம் நல்லமுறையில் பயன்படுத்திக் கொள்ள வேண்டும். பத்திரிகைகள் இருந்தால்தான் திட்டங்கள் நல்லமுறையில் நிறைவேற முடியும். ஆகவே எல்லாப் பத்திரிகைகளும், திட்டத்திற்காக அவர்களுக்கு ஏதாவது ஒரு ஊதியம் ஏற்பாடு செய்து பத்திரிகைகளில் ஒரு பக்கம் அல்லது தினசரி இரண்டு “காலம்ஸ்” திட்டத்தைப் பற்றி வெளியிடவேண்டுமென்று விதியை சர்க்கார் ஏற்படுத்தினால் திட்டங்கள் நல்லமுறையில் வெற்றிபெற அவை மிக உதவியாகயிருக்கும். கிராம மக்களும் திட்டங்களைப் பற்றி புரிந்து கொள்ள வேண்டும். எலிமெண்டரி ஸ்கூல்கள், கிராம அதிகாரிகள் இவர்கள் மூலம் திட்டங்களை எடுத்துச் சென்று பரப்ப அவர்களைப் பயன்படுத்திக் கொள்ளலாம். பின்னர், ஜில்லாக்களிடையே உள்ள ஏற்றத்தாழ்வுகள் மேல் போய்க் கொண்டேயிருக்கிறது. அதைத் தடுக்க முடியவில்லை. ஆக, ஜில்லாக்களிடையே ஏற்றத்தாழ்வுகளை உண்பாக்காமல் பாலன்ஸ்ட் முறையில், சம சந்தர்ப்பம் அளிக்கும் முறையில் நமது திட்டங்களும் செயலும் இருக்க வேண்டும். அப் பொழுதுதான் தேசத்திலுள்ள அனைவரும் பொருளாதார அபிவிருத்தியடைய முடியும். அப்படியின்றி, ஒரு ஜில்லா உயர்ந்து, மற்றொரு ஜில்லா தாழ்ந்த நிலையில் இருக்கிறது என்றால், வளர்ச்சிக் குறைவாக உள்ள ஜில்லா எந்த முறையில் அமைந்திருக்கிறது என்று பார்த்து அதற்குத் தகுந்தாற்போல் அதை எந்த முறையில் அபிவிருத்தி செய்வது என்பதற்கு வேண்டிய வழிவகைகள் வகுக்க வேண்டும். கவர்னர் அவர்கள் உரையில், தொழில்கள் பரவலான முறையில் அமைய வேண்டுமென்று சொல்லியிருக்கிறார்கள். ஜில்லாக்களிடையே பரவலாக காரியங்கள் செய்யவேண்டுமென்று சொல்லியிருக்கிறார்கள். வட ஆற்காடு ஜில்லா எந்த விதமான வாய்ப்புமின்றி மிக வறண்ட

1  
p.m.



[Sri A. E. Chandrasekhara Nayagar] [10th August 1960]

ஜில்லாவாகயிருக்கிறது. ஒன்று குறிப்பாக தெரிவிக்க விரும்புகிறேன். நீர்ப்பாசனத்திற்காக ஐந்து ஏக்கருக்கு ஒரு கிணறு வீதம் கண்டிப்பாக இருக்க வேண்டுமென்று ஒரு திட்டம் வகுக்க வேண்டும். அதை, சர்க்காரே எடுத்து மான்யம் கொடுத்து நிலக்காரனிடமிருந்து வசூல் செய்தாலும் பரவாயில்லை. தரை மட்டத்திற்கு கீழுள்ள ஜலம் வட ஆற்காடு ஜில்லாவில் அதிகமாகயிருக்கிறது. ஆனால் அதை பயன்படுத்திக் கொள்ளும் வாய்ப்புகள் வட ஆற்காடு ஜில்லாவில் இல்லை. அதை ஏற்படுத்திக் கொள்ள ஐந்து ஏக்கருக்கு ஒரு கிணறு கண்டிப்பாக இருக்கவேண்டுமென்று ஏற்படுத்தி, விப்ட் இரிகேஷன் வசதி செய்து, காம்ப்ரிவென்ஸீவ் ஸ்கீம் ஒன்றை பரீட்சார்த்தமாக தயார் செய்து அதை அமுலுக்கு கொண்டு வந்தால் விவசாயத்தில் தஞ்சாவூருக்கு அடுத்தபடியாகயிருக்கும் வட ஆற்காடு ஜில்லா சிறந்த முறையில் உணவு உற்பத்தியைப் பெருக்க உதவியாக இருக்கும். பின்னர் வருங்கால வளர்ச்சிக்கு கிருஷ்ண, கோதாவரி ஆற்றுத் தண்ணீரில் வட ஆற்காடு செங்கற்பட்டு போன்றவிடங்கள் பயன் அடையச் செய்யும் படியான திட்டத்தையும் செய்ய வேண்டுமென்று கேட்டுக் கொள்கிறேன். (மணியடிக்கப்பட்டது.) மேலும் வட ஆற்காடு ஜில்லாவில் உள்ள காட்டு வளத்தையும் பெருக்கி அதையும் பயன்படுத்திக் கொள்வதற்கு வேண்டிய திட்டங்கள் வகுக்க வேண்டுமென்று கேட்டுக்கொண்டு என் உரையை முடித்துக் கொள்கிறேன்.

SRI S. M. ANNAMALAI: சட்டமன்ற உப தலைவர் அவர்களே, இந்த மன்றத்தின் முன்னால் மூன்று தினங்களாக நடைபெறக் கூடிய கவர்னர் அவர்கள் உரையின் மீது நானும் ஒரு சில வார்த்தைகள் கூற விரும்புகிறேன். ஆளும் கட்சியைச் சார்ந்த கொடூர அவர்களும் ஏதோ திராவிட முன்னேற்றக் கழகத் தோழர்கள் சரணுகதியாகி விட்டார்கள், அவர்கள் வெற்றி விழா கொண்டாடுவதற்கு லாயக்கில்லை என்று கூட இந்த மன்றத்தில் பேசினார்கள். ஆனால் ஒன்றை நான் இந்த சட்டமன்றத்தில் எடுத்துக் கூற ஆசைப்படுகிறேன். திராவிட முன்னேற்றக்கழகம் கண்யமான முறையில் நடைபெறக் கூடிய ஒரு கட்சியாக இருப்பதால் பெரும் தலைவர்கள் என்று சொல்லக் கூடியவர்கள் உறுதிமொழி தந்த காரணத்தினால் சென்னை மாநிலத்திற்கு வந்திருக்கக் கூடிய ஜனாதிபதி அவர்களுக்கு கறுப்புக் கொடி காட்டக் கூடிய நிகழ்ச்சியை நிறுத்தி விட்டோம். ஆனால் இன்றுள்ள அமைச்சரவையும், அதே போல் ஆளும் கட்சியிலுள்ள சட்டமன்ற உறுப்பினர்களும் திராவிட முன்னேற்றக் கழகத்தினர் வேண்டுமானால் கறுப்புக் கொடி காட்டிக் கொள்ளட்டும் என்று சொன்னால் ஜனாதிபதி அவர்கள் 16-ம் தேதி வரையில் இங்கு இருக்கிறார்கள், நாங்களும் அதைக் காட்ட தயாராயிருக்கிறோம் என்பதை இந்தச் சட்டமன்றத்தின் முன்னால் எடுத்துச் சொல்ல ஆசைப்படுகிறேன். நாங்கள் வெற்றி விழா கொண்டாடினோமா இல்லையா என்பது வேறு விஷயம். ஆனால் சைனா உள்ளே புகுந்து, இந்திய ராணுவத்தினர் 17 பேர் இறந்து விட்டார்கள்

10th August 1960] [Sri S. M. Annamalai]

என்று சைனாக்காரன் சொல்லுகிறான், ஒன்பது பேர்கள் இறந்ததாக இவர்கள் கூறுகிறார்கள். இந்தப் புள்ளி விவரமே தாரியாது, அதில் வெற்றி பெற முடியாதிருக்கிறது இக்கட்சி, பாகிஸ்தான் நிலை இன்னும் முடிவு பெறாமல் இருக்கிறது. போர்ச்சுகல்காரன் இந்நாட்டிலேயே சில பகுதியை இன்னும் வைத்துக் கொண்டிருக்கிறான், ஏறத்தாழ 13 ஆண்டுகளாகியும் கூட. இவற்றிற்கு வெற்றி விழா கொண்டாடாமல் இருக்கும் ஆளும் கட்சியைச் சார்ந்தவர்கள் எங்களைப் பார்த்து நீங்கள் வெற்றி விழாக் கொண்டாடாது சரணாகதி அடைந்து விட்டீர்களே என்று சொல்லுவது எவ்வளவு பொறுத்தமற்றதாகும். மறுமுறை இங்கு சொல்கிறேன். ஆளும் கட்சியும், அமைச்சரவையும் வேண்டுமானால் நீங்கள் கறுப்புக் கொடிகாட்டுங்கள் என்று சொல்லுவார்களானால் நாளைக்கே எங்கள் திராவிட முன்னேற்றக் கழகம் தன் செயல் குழுவைக் கூட்டி அதற்குண்டான முடிவை எடுத்து 16-ம் தேதி ஜனாதிபதி இம்மாநிலத்தை விட்டு வெளியே செல்வதற்கு முன்னர் கறுப்புக் கொடி காட்ட நாங்கள் தயாராயிருக்கிறோம் என்று இந்த சட்ட மன்றத்தின் முன்னால் மீண்டும் எடுத்துச் சொல்ல விரும்புகிறேன்.

கவர்னர் உரையைப் படித்துப் பார்க்கும் போது அவர்கள் சொல்லியிருக்கிறார்கள், எல்லா திட்டங்களும் நிறைவேற்றி விட்டன; இரண்டாவது ஐந்தாண்டுத் திட்டத்தில் 152 கோடி ரூபாய்க்கு செலவு செய்கிறோம் என்று சொல்லி 181 கோடிக்கு செலவழித்திருக்கிறோம், சில திட்டங்கள் வெற்றி கரமாக நடைபெற்றுவிட்டன. சில திட்டங்கள் அளவிற்கு மேல் நடைபெற்று விட்டன என்று சொல்லியிருக்கிறார்கள். விவசாயத்துறையை எடுத்துக் கொண்டால் இவர்கள் இரண்டாவது ஐந்தாண்டு திட்ட முடிவிற்குள் 12.79 லட்சம் டன் அளவு உணவு உற்பத்தியைப் பெருக்குவோம் என்று டார்ஜெட் கொடுத்தார்கள். அந்தத் திட்டம் நிறைவேற்றிற்று? அதற்கு கவர்னர் அவர்களே சொல்லுகிறார்கள், பத்து லட்சம் டன் தான் எங்களால் உற்பத்தி செய்ய முடிந்தது என்று உரையில் சொல்லியிருக்கிறார்கள். இரண்டாவது ஐந்தாண்டுத் திட்டத்தின் கீழ், 152 கோடிக்குப் பதிலாக 181 கோடி ரூபாய் செலவு செய்திருக்கிறோம் என்கிறார்கள். புள்ளிவிவரத்தில் வேண்டுமானால் பணத்தில் இவ்வளவு காட்டலாமே தவிர, வேண்டுமானால் இந்த மாநிலத்தில் கள்ள நோட்டு அச்சடிப்பது உற்பட 200 கோடிக்கு மேல் செலவு செய்திருந்தாலும் இரண்டாவது ஐந்தாண்டு திட்ட முடிவிற்குள் 12.73 லட்சம் டன் உணவு தானியத்தை உற்பத்தி செய்வோம் என்று சொல்லிய இந்த சர்க்கார் திட்டமிட்டபடி உணவு தானிய உற்பத்தியை செய்தார்களா என்றால் கவர்னர் அவர்களே சொல்லுகிறார்கள் 10 லட்சம் டன் தான் முடிந்தது என்று. ஏன் இந்நிலை ஏற்பட்டது? விளங்கு என்று சொல்வார்கள், அப்படி பாம்பு போல் ஒன்று உண்டு. பாம்பைக் கண்டால் அது தலைமைக் காண்பிக்கும், அதே சமயத்தில் மீனைக் கண்டால் வாலைக் காண்பிக்கும். அப்படிப் பாம்பைக் கண்டால் தலை, மீனைக் கண்டால் வால் என்று காண்பிக்கும் விளங்குக்



[Sri S. M. Annamalai] [10th August 1960]

கொள்கையை இந்தச் சர்க்கார் வைத்துக் கொண்டிருக்கிறது. மிராசுதார்களைப் பார்த்து, உங்களுக்காக நல்ல கொள்கைகளை வைத்துக் கொண்டிருக்கிறோம், ஆகவே நீங்கள் பயப்படாதீர்கள். நாங்கள் நிலச் சீர்திருத்தச் சட்டம் கொண்டுவந்தாலும் உங்களை அது அதிகமாகப் பாதிக்காது என்று மிராசுதார்களைப் பார்த்து சொல்கிறீர்கள். அதே போல் ஏழை உழவர்கள், நிலச் சீர்திருத்தச் சட்டம் வருகிறது, ஆகவே நமக்கு அதனால் பலன் உண்டு என்று சர்க்காரை நம்பிக் கொண்டிருக்கும் நிலைமையில் இவர்களைப் பார்த்து உங்களுக்காக நிலச் சீர்திருத்தச் சட்டம் கொண்டு வந்திருக்கிறோம் என்று சொல்கிறீர்கள். பாம்பிற்கு தலையையும் மீனிற்கு வாலையும் காட்டும் விளாங்கைப் போல மிராசுதார்களைப் பார்த்து, நீங்கள் ஆறுதல் கொள்ளுங்கள் என்று சொல்லிவிட்டு, அதேபோல் உழவர்களைப் பார்த்தும் நீங்களும் ஆறுதல் கொள்ளுங்கள் உங்களுக்கு நன்மை செய்கிறோம் என்று சொல்லிக் கொண்டிருக்கிறது இந்த சர்க்கார். ஆக, இந்த சர்க்காருக்கு திட்டவட்டமான கொள்கை கிடையாது. நிலச் சீர்திருத்தச் சட்டத்தை எடுத்துக் கொண்டாலும் திட்டவட்டமான கொள்கை கிடையாது. பல சட்டங்கள் இந்த சட்ட மன்றத்தில் நிறைவேற்றப் பட்டிருக்கின்றன. நியாயவாரச் சட்டம், பண்ணையாள் பாதுகாப்புச் சட்டம், அதே போல் குத்தகை பயிரிடுவோர் பாதுகாப்புச் சட்டம் இது போன்ற பல சட்டங்கள் இந்த மன்றத்தில் நிறைவேற்றப் பட்டிருக்கின்றன. இந்தச் சட்டங்கள் உண்மையில் செயல்படுகிறதா என்றால் செயல்படவில்லை. குறிப்பாக, தஞ்சாவூர் மாவட்டத்தில் ஒரு சில விவசாயிகள், எங்களுக்கு சட்டப்படி கிடைக்க வேண்டியவை கிடைக்கவில்லை, எங்களுக்கு பாதுகாப்பு அளிக்க வேண்டுமென்று கேட்டால், உடனே எந்தப் போலீஸ் தோழர்களை பாராட்டுகிறீர்களோ அதே போலீஸை ஏவி அவர்களை அடக்க விடுகிறீர்கள்.

ஆகையினால் விவசாயிகளிடமிருந்து அதிகமான அளவுக்கு வாரம் வாங்கும் பகுதிகளில் போதுமான சட்டம் இருந்தும், உண்மையிலேயே அதனால் எந்த விதமான பலனும் இல்லாமல் இருந்து கொண்டிருக்கிறது. பிற மாவட்டங்களை எடுத்துக் கொண்டால் இம்மாதிரியான சட்டங்கள் இருக்கின்றதா என்று கேட்கக் கூடிய அளவில் நிலைமை இருந்து கொண்டிருக்கிறது. சமீபத்தில்கூட திட்ட கமிஷன் இந்த மாநிலத்தை கேட்டிருக்கிறார்கள், இது வரை நிறைவேற்றிய திட்டங்களில், முக்கியமாக நிலச் சீர்திருத்தச் சட்டம் எந்த அளவுக்கு இப்போது நிறைவேற்றப்பட்டிருக்கிறது என்கின்ற புள்ளிவிவரங்களை தரும்படியாகச் சர்க்காரைத் திட்டக் கமிஷன் கேட்டிருப்பதாக நாங்கள் அறிகிறோம். இந்த மாநில சர்க்கார் திட்டக் கமிஷனுக்கு புள்ளி விவரங்களை அறிவிக்கின்ற நேரத்தில் இந்த மாநிலத்தில் நடைபெறுகின்ற சட்டமானது எந்த முறையில் நடத்தப்படுகிறது என்கின்ற உண்மையான விவரங்களைக் கொடுக்க வேண்டும். அப்படிக் கொடுக்கின்ற பொழுது இதைப் பற்றி சரியான விதத்தில் விசாரணை செய்வதற்காக ஒரு கமிட்டியை நியமித்து, அல்லது ஒவ்வொரு பஞ்சாயத்துக் கவுன்சில் வாரியாக ஆங்காங்கு சிறு சிறு கமிட்டிகள் நியமித்து

10th August 1960] [Sri S. M. Annamalai]

போட்டிருக்கின்ற சட்டங்கள் எல்லாம் நல்ல முறையில் செயல்படுகின்றதா என்பதை ஆராய வேண்டும் என்று கேட்டுக் கொள்கிறேன்.

அடுத்தபடியாக, கைத்தறித்துணிகளைப் பொறுத்த வரையில் முன்பு கொடுத்த ரிபேட் இப்பொழுது குறைக்கப்பட்டிருக்கிறது. அதோடு பிற நாடுகளுக்கு ஏற்றுமதியாகிக் கொண்டிருந்த துணிகளின் அளவும் குறைந்துகொண்டு வருகின்றன. ஆகவே கைத்தறியாளர்களிடையே கஷ்டமான நிலைமை ஏற்பட்டிருக்கிறது. இதைப்பற்றி இரண்டொரு வார்த்தைகளாவது கவர்னர் அவர்களுடைய உரையில் குறிப்பிட்டிருப்பார்கள் என்று மிக ஆவலோடு எதிர்பார்த்துக் கொண்டிருந்தேன். ஆனால் இதைப் பற்றி ஒரு வார்த்தை கூட அதில் இல்லை என்பதை கூறி என் வார்த்தையை முடித்துக் கொள்கிறேன்.

SRI P. G. KARUTHIRUMAN: பாயின்ட் ஆப் இன்பர்மேஷன், கனம் உதவி சபாநாயகர் அவர்களே, முன்னால் பேசிய அங்கத்தினர் அவர்கள் பேசியது போல் சமீபத்தில் எங்களுடைய தூண்டுதலின் பேரில்தான் இந்தி எதிர்ப்புப் போராட்டம் கைவிடப்பட்டது, என்றும் அதாவது நேருஜியும் இந்த அமைச்சரவையும் கொடுத்த வாக்குறுதியின் பேரில்தான் கைவிடப்பட்டது என்றும், மக்களிடையே சொல்லி தப்பித்துக் கொள்ள வேண்டிய அவசியமில்லை. அவ்விதம் நாங்கள் யாரும் தூண்டவில்லை. ஆகவே இம்மாதிரியான விஷயங்களில் மட்டுமல்ல எப்போதுமே பெருந்தன்மையோடு நடந்துகொள்ள வேண்டும் என்று உங்கள் மூலமாக அவர்களைக் கேட்டுக் கொள்கிறேன்.

\* SRI M. KANDASAMY PADAYACHI: சட்டமன்ற உப தலைவர் அவர்களே, நமது மேன்மை தங்கிய கவர்னர் பெருமான் அவர்கள் கொடுத்திருக்கின்ற அறிக்கையை வரவேற்று சில கருத்துக்களைச் சொல்ல ஆசைப்படுகிறேன். நமது அரசாங்கம் எவ்வளவோ திட்டங்கள் போட்டிருந்தும் கூட, நமது ஊழியர்களுடைய சம்பளங்கள் எவ்வளவோ அதிகப்படுத்தி கொடுத்திருந்தும் அவர்கள் வேலை நிறுத்தத்தில் இறங்க முன் வந்தார்கள். திட்டத்திலே எங்களுக்குப் போதிய ஊதியம் கிடைக்கவில்லை, அதிலும் சென்னை மாகாணத்தில் அதிகச் சம்பளம் கொடுத்திருக்கிறார்கள், அதைப் போன்று மத்திய சர்க்கார் ஊழியர்களுக்கும் கொடுக்க வேண்டும் என்ற முறையில் வேலை நிறுத்தத்தை ஆரம்பித்தார்கள், ஏதோ அரசாங்கம் நல்ல முறைகளை எல்லாம் கையாண்டதின் காரணமாக வேலை நிறுத்தத்தை கைவிட்டு விட்டார்கள். விலைவாசி அதிகமாய் இருக்கின்ற காரணத்தினால் எங்கள் ஊதியத்தையும் அதிகப் படுத்த வேண்டும் என்று அவர்கள் காரணம் சொன்னார்கள். உண்மையில் கவர்னர் பெருமான் அவர்கள் தங்களுடைய உரையில், பருவ மழை சரியாகப் பெய்யவில்லை என்றும், அதன் காரணமாக உணவு உற்பத்தி போதிய அளவுக்கு அதிகரிக்கவில்லை என்றும் கருத்து தெரிவித்திருக்கிறார்கள். உண்மையிலேயே மத்திய தர விவசாயிகளுக்கு பயிரிடுவதில் எத்தகைய லாபமும் இருக்கிறதாகத் தெரியவில்லை. அவர்களுக்கு



[Sri M. Kandaswami Padayachi] [10th August 1960]

வேண்டிய வசதிகள் எல்லாம் கிடைக்கின்றதா என்பதையும் எதிர்க் கட்சி அன்பர்கள் பார்க்க வேண்டும். சமீபத்தில் பருவ மழை பெய்யாததின் காரணமாக பெரிய நீர்த் தேக்கங்களில் எல்லாம் மேட்டூர், பெரியாறு போன்ற நீர் தேக்கங்களில் எல்லாம் நீர் மட்டம் போதிய அளவுக்கு வரவில்லை என்பதை நாம் பார்க்கிறோம். இம்மாதிரி பருவ மழை சரியான சமயத்தில் பெய்யாத காரணத்தினால் ஏரி குளங்களில் எல்லாம் போதிய அளவு தண்ணீர் கிடைக்காத காரணத்தினால் காய்ந்த பூமிகளில் எல்லாம் மணிலா, கம்பு, எல்லாம் குறித்த காலத்தில் விளை வெடுக்க முடியாமல் போய்விட்டது. இவ்விதம் கஷ்டங்கள் எவ்வளவோ இருக்கின்றன. இங்கு கனம் அம்மையார் ஒருவர் குறிப்பிட்டது போல் ஓர் ஏருக்கு (கலப்பை) 4 ரூபாய் கொடுக்க வேண்டும். ஒரு தொழிலாளியை விசையத் தொழிலுக்கு அமர்த்த வேண்டுமானால் தினக்கூலி, 1½ ரூபாய் கொடுக்க வேண்டியிருக்கிறது. அதிலும் முன் காலம் போல் அல்ல, எல்லா இடங்களிலும் சங்கு (ஸைரன்) ஒலிக் கிறது. அதன் சப்தம் கேட்டவுடன் வேலையிலிருந்து போய்விடு வார்கள். அவர்களுடைய சம்பளங்கள் எல்லாம் உயர்ந்து கொண்டே இருக்கிறது. அதே போன்றுதான், கலப்பை, மண் வெட்டி போன்றவைகளுக்கும் விலைகள் எல்லாம் அதிகமான அளவில் கூடிக்கொண்டேயிருக்கிறது. முன்னால் இயற்கையாக தழை உரங்கள் எல்லாம் அதிகமான அளவில் கிடைத்துக் கொண்டிருந்தன. இப்போது காடுகள் எல்லாம் போய்விட்டன. இதன் காரணமாகவே போதிய அளவு தழை உரம் கிடைப் பதில்லை. இப்போது எல்லோருமே ரசாயன உரத்தைத்தான் எதிர்பார்த்துக் கொண்டு இருக்கவேண்டியிருக்கிறது. ஒரு மூட்டை நெல் 25 ரூபாய் என்றால் ஒரு மூட்டை உரத்திற்கு 30 ரூபாய் கொடுக்க வேண்டியிருக்கிறது. மேலும் பருவ மழை காலாகாலத்தில் பெய்யாவிட்டால் பயிர்கள் எல்லாம் நாசமாய் போய்விடுகிறது. இன்ஷூரன்ஸ் திட்டம் எதற்கெல்லாமோ இருக்கிறது. அப்படியானால் பயிர்களுக்கு மட்டும் ஏன் இந்தத் திட்டத்தைக் கொண்டுவரக் கூடாது என்று கேட்கிறேன். 2,000, 3,000 ரூபாய் செலவு செய்து பயிரிட்ட பிறகு, இம்மாதிரி நஷ்டங்கள் ஏற்பட்டு விட்டால் அரசாங்கம் அதற்கு ஏதாவது உதவி செய்தாக வேண்டும். சாதாரணமாக ஆரம்பத்தில் பயிரேற்றிவிட்ட உடனேயே அந்தந்த மணியக் காரரோ அல்லது கர்ணமோ அதற்கு வரி வசூலிப்பதற்கு மாதூல் எழுதிவிடுகிறார்கள். இதோடு அக்ரிகல்ச்சரல் இன்கம் டாக்ஸை பொறுத்தவரையில் ஏதோ 12½ ஏக்கர்களுக்கு மேல் இருந்தால்தான் போட வேண்டும் என்று சொல்லப் பட்டிருப்ப தாக தெரிகிறது. இவ்விதம் டாக்ஸ் போடுவதால் ஒன்றுமில்லை. ஆனால் அவர்களுக்கு வேண்டிய எல்லா வசதிகளையும் செய்து கொடுத்துவிட்டு இம்மாதிரி வரிகளைப் போட்டால், உண்மையில் அதை யாரும் ஆட்சேபிக்க மாட்டார்கள்.

அதோடு மட்டுமல்ல. நெய்வேலித் திட்டத்திலே 96 கோடி ரூபாயில் அதோடு சேர்த்து பல நல்ல திட்டங்களைச் செய்துக்கொண்டிருக்கிறார்கள் என்பது எல்லோருக்கும் தெரிந்த

10th August 1960]

[Sri M. Kandaswami Padayachi]

விஷயம். கவர்னர் உரையிலே பல பகுதிகளில் தொழிற் சாலைகள் ஆரம்பிக்கப் போகிறோம் என்று சொல்லியிருக்கிறார்கள். எங்கள் பகுதியில் ஆங்கிலேயர் ஆட்சியில் ஒரு விமான நிலையம் கட்டப்பட்டு இப்போது அது ஒரு காடாக ஆகியிருக்கிறது. அந்த இடம் நெய்வேலிக்குச் சமீபத்தில் இருப்பதால், அங்கு நல்ல திட்டங்கள் வருவதால் அந்த விமான நிலையத்தில் தொழிற்சாலை திறந்தால் ரொம்பவும் வசதியாக இருக்கும் சேலம் ஜில்லாவிலே உருக்குத் தொழிற்சாலை வரப்போகிறது. எங்கள் பகுதியிலுள்ள விவசாய மக்களுக்கு உதவியாக எங்கள் பகுதியில் விவசாயக் கருவிகளை உற்பத்தி செய்யக்கூடிய அளவில் சேலம் ஜில்லா உருக்குத் தொழிற்சாலையின் கிளையையாவது ஏற்படுத்தலாம் என்று சொல்லிக்கொள்ள விரும்புகிறேன்.

அடுத்தபடியாக மின்சாரத்தைப் பொறுத்த வரையில் நம்முடைய மாநிலம் முன் போக்கில் போய்க்கொண்டிருக்கிறது. பத்து ஆயிரம் கிராமங்களுக்கு மின்சாரம் கொடுத்திருக்கிறார்கள். எங்கள் பக்கத்தில் கிணற்று நீரை இறைத்துத்தான் பயிர் செய்ய வேண்டியிருக்கிறது. இதற்கு மின்சாரம் இருந்தால் நலமாக இருக்கும். பிளாக்கிலே கேட்டால் 100 சதவீதம் மின்சாரம் கொடுக்கவில்லை என்று சொல்லுகிறார்கள். அவர்கள் மொத்தத் தொகையையும் கொடுக்க சக்தியில்லாமல் இருக்கிறார்கள். வட்டார வளர்ச்சிப் பகுதியிலே மின்சாரத்தை விஸ்தரித்தால் விவசாய உற்பத்தி ஏற்படும்.

அடுத்தபடியாக நமது மாநிலத்தில் பஞ்சாயத்து யூனியன்கள் வருகின்றன. இது வரவேற்கத்தக்கது. இதன் மூலம் மக்களாட்சியில் ஜனநாயக ரீதியில் நிறைவேற்றப் பட்டால் மக்களுக்கு வேண்டிய திட்டங்களை அநேகமாகச் செய்துகொள்ள முடியும். அதிலே கூட வட்டார வளர்ச்சியில் செய்து கொண்டுவரும் திட்டத்திலே முக்கியமாக 50 சதவீதம் கொடுக்க வசதியில்லாத இடங்களில் டோக்களை வாங்கிக் கொண்டோ அல்லது 25 சதவீதமாவது வாங்கிக்கொண்டோ கிணறு வெட்ட, ரோடு போட, பள்ளி வைக்க ஏற்பாடு செய்து நல்ல முறையில் பணியாற்ற வேண்டுமென்று கேட்டுக் கொண்டு எனது உரையை முடித்துக்கொள்கிறேன்.

DEPUTY SPEAKER : The House will now adjourn and meet again at 8-30 a.m. tomorrow.

The House then adjourned.

#### IV.—PAPERS LAID ON THE TABLE OF THE HOUSE.

##### A. Statutory rules and orders.

93. Notification issued with G.O. Ms. No. 2215, Revenue, dated 11th May 1960, under the Madras Hindu Religious and Charitable Endowments Act, 1959. [Laid on the table of the House under section 116 (3) of the Madras Hindu Religious and Charitable Endowments Act, 1959 (Madras Act XXII of 1959).]